



अधिकतम : 22°C
न्यूनतम : 12°C

खबरें छुपाता नहीं, छपता है

शाह टाइम्स

हल्द्वानी, सोमवार 13 अप्रैल 2026 हल्द्वानी संस्करण: वर्ष 23 अंक 226 पृष्ठ 12 मूल्य रुपये 5.00



विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

बैसाख कृपा पक्ष 11 विक्रमी सम्वत् 2083

24 शबाल 1447 हिजरी

नई दिल्ली, मुजफ्फरनगर, देहरादून, हल्द्वानी, मुगदाबाद, बरेली, मेरठ व लखनऊ से प्रकाशित



वोट बैंक के सौदागर बंगाल की डेमोग्राफी को बदलना चाहते हैं: योगी



रतुराज गायकवाड़ पर लगा 12 लाख रुपये का जुर्माना



आम्बेडकरवादी भी जातिवादी हैं!



ईरान से वार्ता विफल होने पर भड़के ट्रम्प, ईरान को बताया जिम्मेदार

वैश्विक ताकत की रेस में कमजोर हुआ सुपर पावर अमेरिका

वाशिंगटन, वार्ता
ईरान युद्ध ने वैश्विक शक्ति संतुलन में नए समीकरण खड़े कर दिए हैं। जहां अमेरिका को कई मोर्चों पर चुनौतियों का सामना करना पड़ रहा है, वहीं चीन और रूस इस स्थिति का रणनीतिक लाभ उठाते नजर आ रहे हैं।
आने वाले समय में यह संघर्ष वैश्विक राजनीति की दिशा तय करने में अहम भूमिका निभा सकता है। ईरान में जारी युद्ध और उससे उपजे भू-राजनीतिक तनाव ने अमेरिका की रणनीतिक स्थिति पर गहरा असर डाला है। विश्लेषकों के मुताबिक इस संघर्ष ने न केवल अमेरिका की रणनीतिक पकड़ कमजोर की है, बल्कि रूस और चीन जैसे प्रतिद्वंद्वी देशों को नए अवसर भी प्रदान किए हैं। हाल ही



शक्ति संतुलन में नए समीकरण खड़े हुए, ईरान युद्ध से अमेरिका को झटका, कई मोर्चों पर असर, चीन-रूस को होगा फायदा

में 14 दिन के संघर्षविराम के बाद भले ही अमेरिका और ईरान दोनों ने जीत का दावा किया हो, लेकिन अंतर्राष्ट्रीय राजनीति में इस घटनाक्रम को अमेरिका के लिए झटके के रूप में देखा जा रहा है। इस रिपोर्ट में उन चार प्रमुख

करने को कोशिश कर रहा है, लेकिन बदलते वैश्विक समीकरणों ने उसकी चुनौतियां बढ़ा दी हैं। शीत युद्ध के दौर में अमेरिका का मुख्य उद्देश्य इस क्षेत्र में सांख्यिक प्रभाव को सीमित करना था, जबकि साथ ही इजरायल और पाकिस्तान जैसे सहयोगियों के परमाणु विकास पर नजर रखना भी शामिल था। 2020 के दशक में यह फोकस बदलकर चीन और रूस के बढ़ते प्रभाव को रोकने पर केंद्रित हो गया। वहीं चीन और रूस ने विभिन्न गठबंधनों और कूटनीतिक कदमों के जरिए पश्चिम एशिया में अपनी पकड़ मजबूत की है। चीन ने 2023 में सऊदी-ईरान समझौते में मध्यस्थता की, जबकि रूस ने ईरान और सीरिया के साथ सहयोग बढ़ाया। बदलते हालात में खाड़ी देश अब सुरक्षा और सहयोग के लिए नए

सुप्रसिद्ध गायिका आशा भोसले का निधन

92 साल की उम्र में ब्रीच कैंडी अस्पताल में ली अंतिम सांस



चेस्ट इंफेक्शन के बाद अस्पताल में हुई थीं भर्ती

आज शाम 4 बजे शिवाजी पार्क में किया जाएगा अंतिम संस्कार

भोसले का पार्थिव शरीर हॉस्पिटल से उनके घर लाया गया। आशा भोसले ने अपने करियर में 20 से अधिक भाषाओं में 12,000 से ज्यादा गाने गाए। उनके गाने 'इन आंखों की मस्ती', 'दम मारो दम', 'पिया तू अब तो आज' और 'चुरा लिया है तुमने' आज भी लोकप्रिय हैं। आशा भोसले महारथ थिएटर एक्टर और क्लासिकल सिंगर दीनानाथ मंगेशकर की बेटी और लता मंगेशकर की छोटी बहन थीं। जब वो सिर्फ 9 साल की थीं, तब उनके पिता का निधन हो गया था, जिसकी वजह से उन्होंने बहन लता मंगेशकर के साथ मिलकर परिवार को सपोर्ट करने के लिए सिंगिंग शुरू कर दी थी।

संक्षिप्त समाचार

वृंदावन नाव हादसे में दो लापता शव मिले मृतक संख्या हुई 13

मथुरा। उप में मथुरा जिले के वृंदावन क्षेत्र में यमुना नदी में हुए भीषण नाव हादसे के बाद रेस्क्यू ऑपरेशन के तीसरे दिन रविवार को दो और शव बरामद होने के बाद मृतकों की संख्या बढ़कर 13 हो गई है। प्रशासन और बचाव दल अब भी तीन लापता लोगों की तलाश में जुटे हैं। रविवार सुबह पंजाब के लुधियाना निवासी बीए अंतिम वर्ष की छात्रा डिकी तथा जगदल निवासी ऋषभ शर्मा के शव बरामद किए गए। दोनों शव नदी में ऊपर आने के बाद रस्सी के सहारे बाहर निकाले गए। परिजनों ने भावुक माहौल में उनकी पहचान की। इससे पहले शनिवार को मानिक टंडन नामक युवक का शव मिला था, जिसकी सिसमबर में शादी तय थी। बचाव कार्य को तेज करते हुए प्रशासन ने सच ऑपरेशन का दायरा 14 किलोमीटर से बढ़ाकर 20 किलोमीटर कर दिया है।

उत्तर प्रदेश समेत 16 राज्यों में आज से बढ़ेगी गर्मी

नई दिल्ली। देश भर में गर्मी बढ़ रही है। मौसम विभाग के मुताबिक राजस्थान, यूपी-एमपी, दिल्ली, गुजरात समेत देश के 16 राज्यों में इस हफ्ते पारा 40 डिग्री सेल्सियस तक पहुंच सकता है। मध्य प्रदेश-छत्तीसगढ़, ओडिशा में 2 दिन बाद लू चलने की आशंका है। हालांकि, रविवार को केरल, कर्नाटक, सिक्किम, बंगाल, जम्मू-कश्मीर, असम, मेघालय, अरुणाचल, मणिपुर मिजोरम, त्रिपुरा और नगालैंड में बारिश का अलर्ट है। शनिवार शाम को अटल टनल और मनाली के आसपास के इलाकों में हल्की बर्फबारी हुई।

स्टालिन के आरोप तथ्यों से परे, राजनीति से प्रेरित: सीतारमण

नई दिल्ली। वित्त मंत्री सीतारमण ने तमिलनाडु के सीएम स्टालिन के उन आरोपों को तथ्यात्मक रूप से गलत बताते हुए खारिज कर दिया है, जिसमें उन्होंने कहा था कि केंद्र सरकार ने राज्य के धान किसानों को बोनस न देने का निर्देश दिया है। सीतारमण ने कहा कि स्टालिन के आरोप राजनीति से प्रेरित हैं और जानबूझकर लोगों को गुमराह करने के प्रयास के तहत लगाए गए हैं। एक राज्य के सीएम से, जो एक संवैधानिक पद पर बैठे हैं, इस तरह के व्यवहार की उम्मीद नहीं की जाती है।

इस्लामाबाद में अमेरिका ईरान वार्ता रही बेजतीजा नहीं हो सका कोई समझौता, दोनों प्रतिनिधिमंडल वापस लौटे

इस्लामाबाद, वार्ता

पश्चिम एशिया में जारी तनाव के बीच इस्लामाबाद में शांति वार्ता को लेकर बड़ी खबर सामने आई है। 21 घंटे की बातचीत का कोई नतीजा नहीं निकला है और अमेरिकी प्रतिनिधिमंडल पाकिस्तान से लौटा गया है। इससे अब एक बार फिर जंग शुरू होने की आशंका बढ़ गई है, हालांकि लेबनान को लेकर स्थिति अभी भी तनावपूर्ण है।

पाकिस्तान में हुई उच्च स्तरीय वार्ता के बाद ईरान का प्रतिनिधिमंडल वापस लौट गया है। यह घटनाक्रम उस समय सामने आया है, जब अमेरिका-ईरान वार्ता किसी ठोस समझौते पर नहीं पहुंच सकी। ईरान ने एक बार फिर स्पष्ट किया है कि कूटनीति का रास्ता कभी समाप्त नहीं होता और वह बातचीत के लिए हमेशा तैयार है।

ईरानी विदेश मंत्रालय के प्रवक्ता के अनुसार कूटनीति राष्ट्रीय हितों की रक्षा और उन्हें आगे बढ़ाने का एक महत्वपूर्ण माध्यम है। ईरान, पाकिस्तान और अन्य मित्र देशों के साथ परामर्श की प्रक्रिया आगे भी जारी रहेगी। ईरानी अधिकारियों ने कहा है कि परिस्थितियां चाहे जैसी भी हों, संवाद और बातचीत के रास्ते खुले रहेंगे।

क्षेत्रीय मुद्दों पर विभिन्न देशों के साथ संपर्क और चर्चा जारी रखने पर जोर दिया गया है। ईरानी पक्ष से जुड़े एक स्रोत ने दावा किया है कि अमेरिका वार्ता से बाहर निकलने के लिए बहाना तलाश रहा था। अमेरिकी अंतर्राष्ट्रीय स्तर पर अपनी स्थिति मजबूत करने के लिए बातचीत का इस्तेमाल करना चाहता था, लेकिन मौजूदा मतभेदों और युद्ध जैसे हालात के चलते कोई समाधान नहीं निकल सका। सूत्र ने यह भी संकेत दिया कि ईरान ने फिलहाल आगे की वार्ता को लेकर कोई योजना नहीं बनाई है, जिससे कूटनीतिक तनाव और बढ़ सकता है। 21 घंटे तक चली मैराथन वार्ता के बाद अमेरिकी प्रतिनिधिमंडल ने



मिडिल ईस्ट में एक बार फिर जंग शुरू होने की आशंका बढ़ी

अमेरिका ने कहा: ईरान ने वाशिंगटन की शर्तों को स्वीकार करने से इंकार किया



लेबनान मुद्दे को लेकर स्थिति अभी भी तनावपूर्ण बनी हुई

ईरान का कूटनीतिक रुख कायम कहा- बहाना तलाश रहा था अमेरिका

ईरान ने होमुज स्ट्रेट से 20 लाख डॉलर शुल्क के साथ 10 जहाजों को गुजरने की अनुमति दी

तेहरान। ईरान ने होमुज स्ट्रेट से प्रतिदिन लगभग 10 जहाजों को गुजरने की अनुमति देने का फैसला किया है, जिसमें सुपरटेकर के लिए शुल्क 20 लाख डॉलर तक हो सकता है। यह जानकारी वॉल स्ट्रीट जनरल ने अपनी एक रिपोर्ट में दी। अखबार के मुताबिक, कई देशों के जहाज मालिक आईआरजीसी के साथ इस स्ट्रेट से गुजरने के लिए बातचीत कर रहे हैं। रिपोर्ट में कहा गया है कि जो जहाज इस रास्ते से गुजरेंगे, उन्हें तय किए गए विशेष मार्गों पर ही चलना होगा और आवश्यक अनुमति लेनी होगी। गौरतलब है कि बुधवार रात अमेरिका के राष्ट्रपति डॉनाल्ड ट्रम्प ने ईरान के साथ दो सप्ताह के युद्धविराम की घोषणा की थी। इसके बाद ईरान के विदेश मंत्री अब्बास अरशची ने होमुज स्ट्रेट को खोलने की घोषणा की थी। यह स्ट्रेट दुनिया के लगभग 20 प्रतिशत तेल, पेट्रोलियम उत्पादों और एलएनजी को आपूर्ति के लिए बेहद महत्वपूर्ण माना जाता है।

भारत ने दी चीन को दो टूक चेतावनी

अरुणाचल के कुछ स्थानों का नाम बदलने के दावे को किया खारिज

नई दिल्ली, वार्ता

भारत ने चीन की उन कोशिशों को सख्ती से खारिज कर दिया है, जिनमें उसने अरुणाचल प्रदेश के कुछ स्थानों के नाम बदलने की कोशिश की है। विदेश मंत्रालय ने कहा कि इस तरह की हरकतें भ्रामक और निरर्थक हैं और भारत इन्हें पूरी तरह अस्वीकार करता है।

मंत्रालय के अनुसार चीन की तरफ से किया गया यह कदम गलत और बिना आधार का है। भारत का कहना है कि अरुणाचल प्रदेश हमेशा से देश का अभिन्न और अविभाज्य हिस्सा रहा है और रहेगा। विदेश मंत्रालय के प्रवक्ता रणधीर जायसवाल ने साफ कहा कि अरुणाचल प्रदेश हमेशा से देश का अभिन्न और अविभाज्य हिस्सा रहा है और रहेगा। चीन के किसी भी तरह के नाम बदलने या



विदेश मंत्रालय ने कहा- इस तरह की हरकतें भ्रामक व निराधार

जुटे दावे करने से जमीनी हकीकत नहीं बदलती। उन्होंने यह भी कहा कि चीन की इस तरह की कोशिशों भ्रामक और बिना आधार की हैं, जिन्हें भारत पूरी तरह खारिज कर दिया है।

राहुल ने 'मैं भी अंबेडकर' मैराथन को दिखाई हरी झंडी

नई दिल्ली। कांग्रेस पार्टी के

अनुसूचित जाति विभाग द्वारा आयोजित 'मैं भी अंबेडकर' मैराथन को लोकसभा में नेता प्रतिपक्ष राहुल गांधी ने रविवार को हरी झंडी दिखाई।

मैराथन नई दिल्ली के मंडी हाउस स्थित सफर हाशमी मार्ग से शुरू होकर डॉ. अंबेडकर नेशनल मेमोरियल (26, अलीपुर रोड) तक जाएगा। इस आयोजन का संकलन अखिल भारतीय कांग्रेस कमिटी के अनुसूचित जाति विभाग ने अन्य पिछड़ा वर्ग विभाग के सहयोग से किया। इस मौके पर गांधी ने कहा कि 'मैं भी अंबेडकर' मैराथन बाबासाहेब अंबेडकर जी



के विचारों और भारतीय संविधान के प्रति हमारी अटूट प्रतिबद्धता का प्रतीक है। आज जब संवैधानिक मूल्यों पर प्रहार हो रहे हैं, ऐसे समय में हमें हर अन्याय और भेदभाव के खिलाफ बाबासाहेब अंबेडकर के आदर्शों पर चलकर एकजुट होकर संघर्ष करना होगा।

अमरनाथ यात्रा तीन जुलाई से होगी शुरू

15 अप्रैल से पंजीकरण जम्मू। जम्मू-कश्मीर के उपराज्यपाल मनोज सिन्हा ने रविवार को घोषणा की कि श्री अमरनाथ यात्रा इस वर्ष तीन जुलाई से शुरू होगी और 28 अगस्त को समाप्त होगी। उपराज्यपाल ने कहा कि भगवान शिव का आशीर्वाद लेने के लिए प्रथम पूजा 29 जून 2026 को ज्येष्ठ पूर्णिमा के दिन आयोजित की जाएगी। यहां लोक भवन में एक संवाददाता सम्मेलन में उन्होंने कहा कि कुल 57 दिनों तक चलने वाली इस यात्रा के लिए अग्रिम पंजीकरण 15 अप्रैल 2026 से ऑनलाइन और ऑनलाइन दोनों माध्यमों से शुरू होगा।

चार मई के बाद बंगाल में बनेगी भाजपा की सरकार: मोदी

कोलकाता, वार्ता

प्रधानमंत्री नरेंद्र मोदी ने रविवार को सिलीगुड़ी में एक विशाल जनसभा को संबोधित करते हुए पश्चिम बंगाल की टीएमसी सरकार पर तीखा हमला बोला।

प्रधानमंत्री ने कहा कि दार्जिलिंग और सिलीगुड़ी के लोगों ने हमेशा उन्हें धरूप प्यार दिया है और कल के रोड शो में उमड़ा जनसेलाब यह साफ करता है कि बंगाल अब परिवर्तन का मन बना चुका है। उन्होंने कहा कि इस बार बंगाल से टीएमसी का जाना तय है। प्रधानमंत्री ने कहा कि टीएमसी सरकार के 1.5 साल के शासन में बंगाल सिर्फ बर्बाद हुआ है। उन्होंने युवाओं से अपील करते हुए कहा कि जो युवा आज पहली बार वोट देने



टीएमसी को देना होगा पाई-पाई का हिसाब

सिलीगुड़ी में पीएम ने टीएमसी पर तीखा हमला बोला

बड़ा समय है। पीएम ने आरोप लगाया कि टीएमसी ने 15 वर्षों में कोई काम नहीं किया, बल्कि सिर्फ काले कारनामे किए हैं। उन्होंने सिलीगुड़ी को नार्थ बंगाल का प्रवेश द्वार बताते हुए कहा कि टीएमसी ने जान-बूझकर यहां के इफ्रास्ट्रक्चर, इंडस्ट्री और टूरिज्म को पीछे रखा। केंद्र सरकार ने जो पैसा भेजा, उसे सिटिक्रेट वाले हजम कर गए। पीएम मोदी ने टीएमसी पर तुष्टिकरण का आरोप लगाते हुए कहा कि इस निर्मम सरकार ने मद्रासों के लिए तो 6,000 करोड़ रुपये का बजट दिया, लेकिन नार्थ बंगाल के विकास के लिए पर्याप्त पैसा नहीं दिया। उन्होंने कहा कि असम का नार्थ बंगाल बारिश और तबाही से जूझ रहा था, तब टीएमसी सरकार कोलकाता में जर्जन मना रही थी। पीएम ने टीएमसी को नार्थ

भाजपा ने सांसदों के लिए क्विप जारी किया

नई दिल्ली। भाजपा ने

रविवार को लोकसभा और राज्यसभा के सभी सांसदों को 3 लाइन का क्विप जारी कर 16 से 18 अप्रैल तक संसद में मौजूद रहने को कहा है।

इस दौरान किसी को भी छुट्टी नहीं दी जाएगी। प्रधानमंत्री नरेंद्र मोदी का हार्दिक निवेदन बैठक में नारी शक्ति वंदन अधिनियम में संशोधन के ड्राफ्ट बिल को मंजूरी दे दी गई थी। सरकार ने बजट सत्र को

16-18 अप्रैल तक संसद में मौजूद रहना होगा, महिला आरक्षण के लिए विशेष सत्र, पीएम ने पत्र लिखा

बढ़ाते हुए 16 से 18 अप्रैल तक संसद का विशेष सत्र बुलाया है। संसद से मंजूरी मिलने के बाद यह कानून 31 मार्च 2029 से लागू होगा और उसी साल होने वाले लोकसभा चुनाव में पहली बार प्रभावी होगा।

संक्षिप्त समाचार

गुजरात हाई कोर्ट ने 'फांसी की सजा वाले को किया बरी

अहमदाबाद। गुजरात हाई कोर्ट ने अहमदाबाद के ओडव इलाके में साल 2017 में हुए चर्चित मां-बेटे के डबल मर्डर केस में एक महत्वपूर्ण फैसला सुनाया है। हाई कोर्ट ने उस आरापी को बरी कर दिया है, जिसे निचली अदालत ने 'रैपरट आफ रेयर' (दुर्लभ से दुर्लभ) मामला मानते हुए मौत की सजा सुनाई थी। इसके साथ ही कोर्ट ने आरोपी को तुरंत जेल से रिहा करने का भी आदेश दिया है। 6 जून 2017 को अहमदाबाद शहर के ओडव इलाके में बेला पार्क स्थित एक घर से असहनीय दुर्घटना की खबर मिली थी। जब मकान मालिक दिव्येश मोदी ने मौके पर जाकर जांच की, तो उन्हें वहां दो सड़की-गली और कौड़ों से भरी लार्श मिली। पुलिस तपतीश में सामने आया कि ये लार्श उनके किराएदार विपुल मोदी और कंचनबेन मोदी की थीं। कोर्ट केस के दौरान सरकारी वकील ने पूरी कहानी सामने रखी थी।

सर्जन वाइस एडमिरल ने एएमसी के वीर सैनिकों को दी श्रद्धांजलि

लखनऊ। सर्जन वाइस एडमिरल कविता सहाय द्रवणीएसएम, एसएम, वीएसएम, महानिदेशक चिकित्सा सेवा (नौसेना) ने लखनऊ स्थित आर्मी मेडिकल कोर (एएमसी) केंद्र एवं कॉलेज का दौरा किया। इस दौरान उन्होंने एएमसी के वीर सैनिकों को श्रद्धांजलि अर्पित कर उनके सर्वोच्च बलिदान को नमन किया। अपने दौर के दौरान उन्होंने शनिवार को लखनऊ छावनी में स्थित एएमसी युद्ध स्मारक 'श्रद्धांजलि' पर माल्यार्पण किया। उन्होंने उन सैनिकों को याद किया। इस कार्यक्रम में लेफ्टिनेंट जनरल शिवेंद्र सिंह, वीएसएम, जो एएमसी केंद्र एवं कॉलेज के कमांडेंट हैं, भी उपस्थित रहे।

वोट बैंक के सौदागर बंगाल की डेमोग्राफी बदलना चाहते हैं: योगी दंगाइयों का इलाज कर देगी डबल इंजन सरकार

सोनामुखी (बांकुड़ा), वार्ता

सोएम योगी आदित्यनाथ ने रविवार को पश्चिम बंगाल में चुनावी रैली के दौरान कांग्रेस, वामपंथी दलों और तृणमूल कांग्रेस पर जमकर निशाना साधा। उन्होंने कहा कि कुछ दिन पहले बांग्लादेश में एक दलित हिंदू की निर्मम हत्या पर बंगाल की मुख्यमंत्री ममता दीदी मौन रहीं। उन्हें भय था कि बोलने पर उनका मुस्लिम वोट न खिसक जाए। उन्होंने कहा कि वोटबैंक के सौदागर बंगाल की डेमोग्राफी को बदलना चाहते हैं। सोनामुखी में विशाल जनसभा को संबोधित करते हुए मुख्यमंत्री योगी आदित्यनाथ ने कहा कि कांग्रेस, वामपंथी दलों और तृणमूल कांग्रेस को भावी पीढ़ी के साथ खिलवाड़ करने की छूट न दी जाए। ये लोग नवरात्र आयोजन में व्यवधान पैदा करते हैं, जिसे अब बंद करना नहीं किया जाना चाहिए। हम सब मिलकर बंगाल का पुराना वैभव लौटा सकते हैं।



कांग्रेस, वामपंथी दलों और तृणमूल कांग्रेस को भावी पीढ़ी के साथ खिलवाड़ करने की छूट न दी जाए: आदित्यनाथ

स्वामी विवेकानंद की धरती है बंगाल

उन्होंने कहा कि बंगाल ने स्वामी विवेकानंद जैसा संन्यासी दिया, जिन्होंने 'गर्व से कहां, मैं हिंदू हूँ' का भाव जगाया। बंगाल रामकृष्ण परमहंस व भारत सेवाश्रम संघ के संस्थापक स्वामी प्रणवानंद की धरती है, लेकिन भारत की संस्कृति की आत्मा और राष्ट्रवाद की धरती बंगाल को तृणमूल कांग्रेस ने तुष्टिकरण, लूट-खसोट, अराजकता की धरती बनाकर रख दिया। मुख्यमंत्री ने कहा कि जो अराजकता, अव्यवस्था, गुंडागर्दी आज पश्चिम बंगाल में है, 9 वर्ष पहले वही स्थिति उग्र में थी थी। वहां त्योहारों के पहले दंगे होते थे, महीनों कर्फ्यू रहता था। गुंडे-माफिया समानांतर सत्ता संचालन करते थे। 2017 में प्रधानमंत्री नरेंद्र मोदी के आह्वान पर उग्र में जनता-जनार्दन ने डबल इंजन सरकार बनाई तो आज यूपी ने तुष्टिकरण नहीं, संतुष्टिकरण है।

हमें भरोसे में लिए बिना विशेष सत्र बुलाया: कांग्रेस

अभी-अभी 16 अप्रैल से नारी शक्ति वंदन अधिनियम पर चर्चा के लिए संसद के स्पेशल सेशन पर आपका लेटर मिला है। यह स्पेशल सेशन हमें भरोसे में लिए बिना बुलाया गया है और आपकी सरकार होने वाले डिजिटल मिशन पर कोई डिटेल्स बताए बिना फिर से हमारा सहयोग मांग रही है।

यूपी में अगले सात दिन शुष्क रहेगा मौसम, हवाएं चलेंगी

लखनऊ। उग्र में गर्मी ने दस्तक दे दी है। शुष्क मौसम के बीच दिन और रात का तापमान बढ़ने से दोपहर में सड़कों पर धूल उड़ाने का दृश्य सामने आ रहा है। मौसम विभाग के अनुसार प्रदेश में अगले सात दिनों तक मौसम सामान्यतर शुष्क रहने की संभावना है। पश्चिमी और पूर्वी उग्र के अधिकतर हिस्सों में बारिश का आसार नहीं है। मौसम विभाग ने बताया कि 12 अप्रैल को पश्चिमी और पूर्वी उग्र में 30 से 40 किलोमीटर प्रति घंटे की रफ्तार से तेज सतही हवाएं चल सकती हैं। 13 और 14 अप्रैल को भी 25 से 35 किलोमीटर प्रति घंटे की गति से हवाएं चलने के आसार हैं। 15 अप्रैल से 18 अप्रैल तक पश्चिमी और पूर्वी उग्र दोनों क्षेत्रों में मौसम शुष्क रहने की संभावना जताई गई है। इस दौरान किसी

दिल्ली-देहरादून एक्सप्रेस वे का उद्घाटन 14 को

शाह टाइम्स ब्यूरो

सहारनपुर। प्रधानमंत्री नरेंद्र मोदी द्वारा डा. भीमराव आंबेडकर जयंती पर 14 अप्रैल को दिल्ली-देहरादून एक्सप्रेसवे के उद्घाटन की सभी तैयारियां पूरी कर ली गई हैं।



पीएम मोदी साँपेंगे जनता को, तैयारियां पूरी

210 किलोमीटर लंबे और छह लेन वाले इस एक्सप्रेसवे के लोकार्पण को लेकर प्रशासन पूरी तरह सतर्क है। कार्यक्रम को तैयारियां अपर पुलिस महानिदेशक मेरठ जोन भानु भास्कर, सहारनपुर मंडलायुक्त डा. रूपेश कुमार, जिलाधिकारी मनोप बंसल, एसएसपी अभिनंदन सिंह, एनएचएआई अध्यक्ष संतोष यादव, राज्यमंत्री जसवंत सेनी तथा भाजपा जनप्रतिनिधियों की निगरानी में पूरी की गई है। कार्यक्रम स्थल पर 50 से अधिक सीसीटीवी कैमरे लगाए गए हैं। यह एक्सप्रेसवे दिल्ली के अक्षरधाम से शुरू होकर पश्चिमी उग्र के बागपत, बड़ीत, मुजफ्फरनगर, शामली और

यूपी में 49 बस स्टेशनों का होगा काया-कल्प, परियोजना को मंजूरी

लखनऊ। उग्र में परिवहन व्यवस्था को आधुनिक बनाने की दिशा में बड़ा कदम उठाते हुए राज्य सरकार ने फेज-2 के तहत 49 बस स्टेशनों के पुनर्विकास को मंजूरी दे दी है। परिवहन मंत्री दयाशंकर सिंह ने बताया कि यह परियोजना उग्र राज्य सड़क परिवहन निगम द्वारा पब्लिक-प्राइवेट पार्टनरशिप मॉडल पर लागू की जाएगी। इस परियोजना के अंतर्गत प्रदेश के विभिन्न प्रमुख जनपदों में स्थित बस स्टेशनों को आधुनिक, विश्वस्तरीय और बहुउद्देश्य बस टर्मिनल के रूप में विकसित किया जाएगा। इसके लिए जल्द ही निविदा प्रक्रिया शुरू की जाएगी और पारदर्शी तरीके से डेवलपर्स का चयन किया जाएगा। परियोजना के तहत बनने वाले बस टर्मिनलों में यात्रियों की सुविधा को ध्यान में रखते हुए आधुनिक सुविधाएं उपलब्ध कराई जाएंगी। इनमें स्वच्छता, सुरक्षा, डिजिटल सूचना प्रणाली, सुव्यवस्थित पार्किंग, वाणिज्यिक परिसर और अन्य सहायक सेवाएं शामिल होंगी। साथ ही स्मार्ट और टिकाऊ डसस्टेनबल अवसंरचना विकसित की जाएगी। परिवहन मंत्री ने कहा कि यह परियोजना न केवल यात्रियों को सुरक्षित, सुविधाजनक और बेहतर परिवहन सेवाएं उपलब्ध कराएगी, बल्कि रोजगार सृजन, आर्थिक गतिविधियों में वृद्धि और शहरी विकास को भी गति देगी।


महिला आरक्षण पर सर्वदलीय बैठक बुलाए कांग्रेस अध्यक्ष खड़गे ने पीएम मोदी को लिखा लेटर

नई दिल्ली, वार्ता

कांग्रेस अध्यक्ष और राज्यसभा में विपक्ष के नेता मल्लिकार्जुन खड़गे ने रविवार को प्रधानमंत्री नरेंद्र मोदी को पत्र लिखकर सरकार से महिला आरक्षण विधेयक और परिसीमन के मुद्दे से जुड़े प्रस्तावित संवैधानिक संशोधनों पर चर्चा करने के लिए एक सर्वदलीय बैठक बुलाने का आग्रह किया। उन्होंने आरोप लगाया कि विपक्ष को भरोसे में लिए बिना संसद का स्पेशल सेशन बुलाया गया है और चेतावनी दी कि सही चर्चा के लिए जरूरी बातें अभी भी साफ नहीं हैं। यह तब हुआ जब संसद 16 अप्रैल से तीन दिनों का स्पेशल सेशन शुरू करने वाली है, जिसका फोकस महिला आरक्षण संशोधन बिल पर होगा। पत्र में खड़गे ने लिखा कि मुझे

कटाई के बाद फसल को रखें सुरक्षित

विशेष मौसम गतिविधि की संभावना नहीं है। मौसम विभाग ने 12 अप्रैल से 18 अप्रैल तक पूरे प्रदेश के लिए किसी प्रकार की मौसम चेतावनी जारी नहीं की है। किसानों को सलाह दी गई है कि तेज हवाओं को देखते हुए किसान कटाई के बाद फसल को सुरक्षित स्थान पर रखें। खूले में रखी उपज को ढककर रखें तथा अनावश्यक रूप से धूलभरी हवाओं में बाहर निकलने से बचें।



कटाई के बाद फसल को सुरक्षित रखें

हमें भरोसे में लिए बिना विशेष सत्र बुलाया: कांग्रेस

अभी-अभी 16 अप्रैल से नारी शक्ति वंदन अधिनियम पर चर्चा के लिए संसद के स्पेशल सेशन पर आपका लेटर मिला है। यह स्पेशल सेशन हमें भरोसे में लिए बिना बुलाया गया है और आपकी सरकार होने वाले डिजिटल मिशन पर कोई डिटेल्स बताए बिना फिर से हमारा सहयोग मांग रही है।



हमें भरोसे में लिए बिना विशेष सत्र बुलाया: कांग्रेस

सेंसेक्स 77550.25	सोना 151700
निफ्टी 24050.60	प्रति 10 ग्राम (24 कैरेट)

अर्थव्यापार	चांदी रु. 239685
	प्रति किलो

आंकड़ों पर रहेगी निवेशकों की नजर

अमेरिका और ईरान के बीच दो सप्ताह के युद्ध विराम पर सहमति से घरेलू शेयर बाजारों बीते सप्ताह रही जबकि तेजी के बाद आने वाले सप्ताह में निवेशकों को नजर वृद्ध आर्थिक आंकड़ों पर रहेगी। आने वाले सप्ताह में अमेरिका और ईरान के बीच स्पॉट शांति वार्ता की प्रगति बाजार को सबसे अधिक प्रभावित करेगी। साथ ही घरेलू स्तर पर खुदरा महंगाई, थोक महंगाई और आयात-निर्यात के आंकड़े भी जारी होने हैं जिनका बाजार पर बड़ा प्रभाव देखा जाएगा। निवेशकों की नजर कंपनियों के तिमाही परिणामों पर भी रहेगी। गत सप्ताह बीएसई का 30 शेयरों वाला संवेदी सूचकांक संसेक्स 4.230.70 अंक (5.77 प्रतिशत) की साप्ताहिक बढ़त में एक महीने के उच्चतम स्तर 77,550.25 अंक पर बंद हुआ। बाजार में गुरुवार को छोड़कर सभी चार दिन लिवाली का जोर रहा। नेशनल स्टॉक एक्सचेंज का निफ्टी-50 सूचकांक सप्ताह के दौरान 1,337.50 अंक यानी 5.89 फीसदी चढ़कर 24,050.60 अंक पर बंद हुआ। यह इसका भी एक महीने का उच्चतम स्तर है। मशीली और छोटी कंपनियों में भी तेजी रही। निफ्टी मिडकैप-50 सूचकांक में 7.74 प्रतिशत और

आईजीआरएस की मार्च माह रिपोर्ट में रामपुर अक्वल

लखनऊ। सोएम योगी आदित्यनाथ के नेतृत्व में एकीकृत शिकायत निवारण प्रणाली (आईजीआरएस) की मार्च माह की रिपोर्ट में रामपुर जिले ने उत्कृष्ट प्रदर्शन करते हुए प्रदेश में पहला स्थान प्राप्त किया है। रामपुर को 140 में से 139 अंक मिले हैं, जो 99.29 प्रतिशत है। रिपोर्ट के अनुसार दौरान चावल की औसत कीमत 67 रुपये टूटकर सप्ताहांत पर 3,759 रुपये प्रति क्विंटल रह गई। गेहूं 14 रुपये गिरकर 2,770 रुपये प्रति क्विंटल बोला गया। आटा 15 रुपये महंगा हुआ और 3,278 रुपये प्रति क्विंटल टूट गया। सप्ताह के दौरान उड़द दाल की औसत कीमत 28 रुपये और मूंग दाल की सात रुपये प्रति क्विंटल बढ़ गई। मसूर दाल 43 रुपये सस्ती हुई। तारु दाल और चना दाल की

चावल, गेहूं में साप्ताहिक गिरावट चीनी मजबूत, दालों में रही घट-बढ़

नई दिल्ली, वार्ता

घरेलू थोक जिस बाजारों में बीते सप्ताह चावल के औसत भाव गिर गए। गेहूं में भी नमी रही। चीनी में मजबूती देखी गई जबकि दालों और खाद्य तेलों में उतार-चढ़ाव का रुख रहा। सप्ताह के दौरान चावल की औसत कीमत 67 रुपये टूटकर सप्ताहांत पर 3,759 रुपये प्रति क्विंटल रह गई। गेहूं 14 रुपये गिरकर 2,770 रुपये प्रति क्विंटल बोला गया। आटा 15 रुपये महंगा हुआ और 3,278 रुपये प्रति क्विंटल टूट गया। सप्ताह के दौरान उड़द दाल की औसत कीमत 28 रुपये और मूंग दाल की सात रुपये प्रति क्विंटल बढ़ गई। मसूर दाल 43 रुपये सस्ती हुई। तारु दाल और चना दाल की

श्री के सामने लज्जित होने से बेहतर है

आज ही इलाज करा लेना खड़े हुई मर्दाना ताकत दोबारा प्राप्त करने के लिए आज ही मिलें या फोन करें। काजीजाता, अनुरोध-UP

हाशमी दवाखाना 9997161320, 8272800800

Cipzer HEALTH WITH CARE

जॉइंट्स केयर लिबर का जिगरी दोस्त

मूख की कमी, बढ़ती हुई ऑस्टियोपोरोसिस, फंटी लीवर, एल्कोहॉलिक लिवर डिजीजी आदि से रक्षक की ताकत देता है ताकि आप रूढ़ि फिट एण्ड एक्टिव प्रमुख मेडिकल स्टोर पर उपलब्ध। 86 8484 5757 info@cipzer.com

अयोध्या में कारसेवकों पर गोली किसने चलवाई थी

अखिलेश के आरोपों पर नृपेंद्र मिश्रा का आरोप

अयोध्या। राम मंदिर निर्माण समिति के अध्यक्ष व श्रीरामजन्मभूमि तीर्थ क्षेत्र ट्रस्ट के सदस्य नृपेंद्र मिश्रा ने अयोध्या में कारसेवकों पर गोली चलाने वाले आरोपों पर जवाब दे दिया है। समाजवादी पार्टी के मुखिया अखिलेश यादव इस मामले को लेकर नृपेंद्र मिश्रा पर आरोप लगाते हैं। अब हाल ही में फिर इस मामले पर विवाद छिड़ गया है, जिससे सूबे की सियासत गरमा गई है। अखिलेश यादव लगातार नृपेंद्र मिश्रा पर गोली चलवाने के आरोप लगाते रहे हैं। एक प्रेस वार्ता में नृपेंद्र मिश्रा से सवाल किया गया कि अखिलेश यादव ने 1990 में अयोध्या में कारसेवकों पर गोलीबारी पर आप पर सवाल उठाया है। उस समय आप प्रमुख

आशा भोंसले ने संगीत के एक युग को परिभाषित किया: मुर्मू

राष्ट्रपति ने निधन पर जताया शोक, दी श्रद्धांजलि

नई दिल्ली। राष्ट्रपति द्रौपदी मुर्मू ने स्वर कोकिला आशा भोंसले के निधन पर शोक व्यक्त करते हुए कहा है कि उन्होंने देश में संगीत के एक युग को परिभाषित किया है और उनका गायन अमर रहेगा। श्रीमती मुर्मू ने सोशल मीडिया प्लेटफॉर्म एक्स पर लिखा कि आशा भोंसले के निधन ने संगीत की दुनिया में एक खालीपन छोड़ दिया है। एक महान गायिका के तौर पर उन्होंने भारत में संगीत के एक पूरे दौर को परिभाषित किया है। उनके साथ व्यक्तिगत रूप से बातचीत करने की मेरी बहुत प्यारी यादें हैं। उन्होंने कहा, एक कलाकार और एक इंसान के तौर पर उन्होंने अपनी जिंदगी अपने शरीर पर जी। उन्होंने अपनी सुरीली और सदाबहार आवाज से दशकों तक भारतीय संगीत को

कोडीन कफ सिरप तस्करी मामले में दो गिरफ्तार

सोनभद्र। कोडीन युक्त नशीले कफ सिरप की अंतरराज्य और अंतर्राष्ट्रीय तस्करी के मामले में सोनभद्र पुलिस की एसआईटी टीम ने प्रयागराज से दो तस्करों को गिरफ्तार किया है। एडिशनल एसपी अनिल कुमार ने रविवार को बताया कि थाना रॉबर्ट्सगंज में दर्ज मामले की जांच के दौरान पुलिस ने मुख्य ड्रग माफिया शुभम जायसवाल और भोला प्रसाद जायसवाल के करीबी संस्कार वर्मा तथा उसके पिता विनोद कुमार वर्मा को गिरफ्तार कर अंतरसुइया थाना क्षेत्र के निवासी हैं। जांच में सामने आया कि आरोपी संगठित तरीके से दिल्ली स्थित वान्या इंटरप्राइज के माध्यम से कोडीन युक्त एस्कफ कफ सिरप की बड़ी खेप मंगाते थे और उसे अवैध रूप से अन्य राज्यों में डायवर्ट करते थे।

बदलाव को विज्ञान-तकनीक जरूरी

जनजातीय जीवन सम्मेलन में बोल उपराष्ट्रपति

नई दिल्ली, वार्ता

उपराष्ट्रपति सोपी राधाकृष्णन ने जनजातीय जीवन में बदलाव के लिए विज्ञान और तकनीक को जरूरी बताया है। श्री राधाकृष्णन ने रविवार को यहां भारत मंडप में आयोजित विज्ञान और प्रौद्योगिकी उपायों के माध्यम से जनजातीय जीवन में परिवर्तन विषयक सम्मेलन के उद्घाटन के अवसर पर कहा कि आधुनिक विकास और सांस्कृतिक संरक्षण एक-दूसरे के विरोधी नहीं, बल्कि पूरक हैं। सम्मेलन का आयोजन विज्ञान और प्रौद्योगिकी विभाग ने नेक्टर और आईटीआईआईटी संस्कृति स्कूल के सहयोग से किया गया। श्री राधाकृष्णन ने अपने संबोधन में कहा कि जनजातीय समुदाय भारत की संस्कृति, परंपरा और जैव

सीएम धामी की अगुवाई में 18 वीं बार पीएम मोदी का स्वागत करेगा उत्तराखंड

शाह टाइम्स ब्यूरो देहरादून। प्रधानमंत्री नरेंद्र मोदी, मंगलवार को अपने 28 वें दौर पर उत्तराखंड पहुंच रहे हैं। मुख्यमंत्री पुष्कर सिंह धामी के साठे चार साल के कार्यकाल में यह उनका 18वां दौरा होगा। प्रधानमंत्री नरेंद्र मोदी इस दौरान दिल्ली-देहरादून एक्सप्रेस के साथ ही, टिहरी में 1 हजार मेगावाट क्षमता वाले देश के पहले वेरिएबल स्पीड पंप स्टोरेज संयंत्र का भी लोकार्पण करेंगे। प्रधानमंत्री मोदी के आगमन को लेकर उत्तराखंडवासियों में भारी उत्साह है। प्रदेश सरकार लोकार्पण समारोह को यादगार बनाने की तैयारियों में जुटी है।



प्रधानमंत्री मोदी 28 वीं बार मंगलवार को आएंगे उत्तराखंड दौरे पर, दिल्ली-देहरादून एक्सप्रेस के साथ ही टिहरी में एक हजार मेगावाट क्षमता वाले देश के पहले वेरिएबल स्पीड पंप स्टोरेज संयंत्र का भी करेंगे लोकार्पण

प्रधानमंत्री नरेंद्र मोदी का उत्तराखंड से कर्म और मर्म का रिश्ता रहा है। उत्तराखंड उनके हृदय में बसता है। उनके दौरों को लेकर देवभूमिवासियों में भारी उत्साह है। मोदी जी के प्रधानमंत्री बनने के बाद उत्तराखंड में अनेक महत्वपूर्ण परियोजनाओं को मंजूरी मिली है। दो लाख करोड़ से अधिक की विकास योजनाएं धरातल पर उतर चुकी हैं। कनेक्टिविटी के क्षेत्र में क्रांति आई है। चारधाम ऑलवेदर रोड परियोजना, ऋषिकेश-कण्ठप्रयाग रेल परियोजना, केदारनाथ एवं हेमकुंड साहिब रोपवे परियोजना, देहरादून-दिल्ली एलिवेटेड रोड जैसी बड़ी परियोजनाओं को उन्होंने स्वीकृति दी है। आज पीएमजीएसवाई के तहत दूरदराज ग्रामीण इलाकों में सड़कों के निर्माण के साथ ही हवाई और रेल सेवाओं का विस्तार हुआ है। रोप-वे परियोजनाओं पर तेजी से काम आगे बढ़ा है।

पुष्कर सिंह धामी, मुख्यमंत्री, उत्तराखण्ड

दिल्ली - देहरादून एक्सप्रेस वे की विशेषताएं
शांमिल राज्य, दिल्ली, उत्तर प्रदेश, उत्तराखंड कुल लंबाई, 213 किलोमीटर
लागत ख 11,963 करोड़
12 किलोमीटर लंबा एशिया का सबसे लंबा वाइल्ड लाफ कॉरिडोर
200 मीटर लंबे 2 एलिफेंट अंडरपास, 6 एनिमल पास
370 मीटर लंबी सुरंग डाटकाली के पास
6 लेन का एक्सप्रेस कंट्रोल कॉरिडोर
2 आरओबी, 10 पुल, 7 इंटरचार्ज, 2.5 घंटे में होगा दिल्ली का सफर

वेरिएबल स्पीड पंप स्टोरेज संयंत्र टिहरी
प्रधानमंत्री नरेंद्र मोदी 14 अप्रैल को देश के पहला वेरिएबल स्पीड पंप स्टोरेज संयंत्र का भी लोकार्पण करेंगे। कुल 1000 मेगावाट, उत्पादन क्षमता के इस प्लांट का निर्माण टीएचडीसी ने 2400 मेगावाट क्षमता के टिहरी हाईड्रो पावर कामप्लेक्स के क्रम में किया है, जो टिहरी हाईड्रो प्रोजेक्ट के ऊपरी और निचले जलाशयों के बीच अतिरिक्त विद्युत उत्पादन करेगा। यह संयंत्र, भारत को ऊर्जा यात्रा में मील का पत्थर साबित होने जा रहा है।

पीएम मोदी का देहरादून दौरा 14 अप्रैल को शुरू होगा। प्रधानमंत्री नरेंद्र मोदी उत्तराखंड के तीर्थारण-पर्यटन के ब्रांड अम्बेसडर साबित हुए हैं। प्राकृतिक आपदाओं के चलते केदारनाथ धाम की यात्रा प्रभावित हुई तो पीएम मोदी ने केदार धाम पहुंचकर सुरक्षित चारधाम यात्रा का संदेश देश दुनिया को दिया। प्रधानमंत्री के दौरों के बाद केदारनाथ में श्रद्धालुओं की संख्या अप्रत्याशित ढंग से बढ़ी है।

कब-कब उत्तराखंड आए प्रधानमंत्री मोदी

- 11 सितंबर 2015 - ऋषिकेश स्थित दयानंद सरस्वती आश्रम के स्वामी दयानंद गिरी की कुशलक्षेम लेने पहुंचे।
- 27 दिसंबर, 2016 - को देहरादून में चारधाम सड़क परियोजना की नींव रखी 18 मार्च 2017 - देहरादून में मुख्यमंत्री त्रिवेन्द्र सिंह रावत और उनके मंत्रिमंडल के शपथ ग्रहण समारोह में प्रतिभागा।
- 03 मई 2017 - प्रधानमंत्री बनने के बाद केदारनाथ की पहली यात्रा।
- कपाटोद्घाटन के मौके पर की पूजा-अर्चना।
- 20 अक्टूबर 2017 - दूसरी बार पहुंचे केदारनाथ दर्शन को।
- 21 जून 2018 - अंतरराष्ट्रीय योग दिवस पर एफआरआई देहरादून में आयोजित कार्यक्रम में प्रतिभागा।
- 07 अक्टूबर 2018 - अंतरराष्ट्रीय क्रिकेट स्टेडियम देहरादून में इंस्टिट्यूशन इनवेस्टर समिट को किया संबोधित।
- 07 नवंबर 2018 - केदारनाथ में दर्शन कर पुनर्निर्माण कार्यों का जायजा लिया। उसके उपरान्त उत्तराखंडी जिले में हर्षिल के पास स्थित अग्रिम सैन्य चौकी पर पहुंच कर आईटीबीपी और सेना के जवानों के साथ मनाई दीवाली।
- 14 फरवरी 2019 - काबेट पार्क में स्थित हिकाला पहुंचे। काबेट पार्क को रेस्क्यू सेंटर और वाइल्ड लाइफ टाइगर सफारी की सीमा त दी।
- 18 मई 2019 - केदारनाथ दर्शन और पुनर्निर्माण कार्यों का निरीक्षण कर ध्यान गुफा में 16 घंटे 45 मिनट तक की साधना। दो दिवसीय दौरे के दूसरे दिन 19 मई को बद्दीनाथ धाम में किए दर्शन।
- 2021 के बाद मुख्यमंत्री पुष्कर सिंह धामी के कार्यकाल में प्रधानमंत्री नरेंद्र मोदी इससे पहले 17 बार उत्तराखंड आ चुके हैं। इस दौरान प्रदेश सरकार ने प्रधानमंत्री को उत्तराखंड की विशिष्ट सांस्कृतिक, धार्मिक पहचान से जुड़ी प्रतिकृतियों, प्रतीक चिन्हों के साथ ही, उत्तराखंड के स्थानीय उत्पाद भेंट किए।
- 7 अक्टूबर 2021 - ऋषिकेश (स्थानीय हस्तशिल्प आधारित शॉल - पुस्तक)
- 5 नवंबर 2021 - केदारनाथ धाम (केदारनाथ मंदिर प्रतिकृति)
- 4 दिसंबर 2021 - देहरादून (शॉल, चंदन, इत्र और हर्बल प्रोडक्ट)
- 30 दिसंबर 2021 - हल्द्वानी (शॉल और हिमालय की तस्वीर)
- 10 फरवरी 2022 - श्रीनगर (चुनावी जनसभा)
- 11 फरवरी 2022 - अल्मोड़ा (चुनावी जनसभा)
- 12 फरवरी 2022 - रूद्रपुर (चुनावी जनसभा)
- 23 मार्च 2022 - देहरादून (नवनिर्वाचित सरकार का शपथ ग्रहण)
- 21 अक्टूबर 2022 केदारनाथ- बद्दीनाथ- माणा (बद्दीनाथ प्रसाद)
- 12 अक्टूबर 2023 पिथौरागढ़- जागेश्वर (शिव प्रतिमा, आदि कैलाश चित्र)
- 8 दिसंबर 2023 - देहरादून (हाउस ऑफ हिमालय ब्रांड के उत्पाद)
- 2 अप्रैल 2024 - रूद्रपुर (शंख)
- 11 अप्रैल 2024 - ऋषिकेश (उत्तराखंड का वाद्य यंत्र हुडुका)
- 28 जनवरी 2025 - देहरादून (पुस्तक और अंगवस्त्र)
- 6 मार्च 2025 मुखवा - (उत्तराखंडी) (मां गंगा के शीतकालीन प्रवास स्थल मुखवा मंदिर की प्रतिकृति)
- 11 सितंबर 2025 - देहरादून (आपदा प्रभाविता से भेंट)
- 09 नवम्बर 2025 - देहरादून (पहाड़ी शॉल, बाबा केदार के शीतकालीन निवास स्थल आंकारेश्वर मंदिर की प्रतिकृति राज्य स्थापना की रजत जयंती पर आधारित स्मृति चिन्ह)

आपदा के दौरान क्षतिग्रस्त हुई पेयजल लाइनों के मरम्मत कार्यों की समीक्षा

मुख्य संवाददाता शाह टाइम्स देहरादून। कैबिनेट मंत्री गणेश जोशी ने अपने कैंप कार्यालय में जलनिगम एवं जलसंस्थान के अधिकारियों के साथ मसूरी विधानसभा क्षेत्र में आपदा के दौरान क्षतिग्रस्त हुई पेयजल लाइनों की मरम्मत कार्यों की समीक्षा बैठक की। बैठक के दौरान मंत्री गणेश जोशी ने अधिकारियों से वर्तमान स्थिति की विस्तृत जानकारी ली और कार्यों में तेजी लाने के निर्देश दिए। उन्होंने स्पष्ट कहा कि पेयजल से जुड़े सभी कार्यों को प्राथमिकता के आधार पर पूरा किया जाए, ताकि आम जनता को किसी प्रकार की असुविधा न हो। कैबिनेट मंत्री गणेश जोशी ने अधिकारियों को निर्देशित किया कि मसूरी विधानसभा क्षेत्र में लंबित पेयजल योजनाओं को शासन स्तर से शीघ्र

मसूरी विधानसभा क्षेत्र में पेयजल उपलब्धता सुनिश्चित करें जल निगम और जल निगम

स्वीकृति दिलाई जाए और स्वीकृति मिलते ही कार्य प्रारंभ कर समयबद्ध तरीके से पूरा किया जाए। उन्होंने यह भी कहा कि आपदा से प्रभावित क्षेत्रों में पेयजल आपूर्ति बहाल करना राज्य सरकार की सर्वोच्च प्राथमिकता है और इसमें किसी भी प्रकार की लापरवाही बर्दाश्त नहीं की जाएगी। बैठक में क्षेत्र पंचायत सदस्य घनश्याम नेगी, सुंदर सिंह पयाल, ग्राम प्रधान संजय राणा, सचिव कुमार, जलस्थान के अधिशासी अभियंता राजेंद्र कुमार पाल, जल निगम के ईई सत्येन्द्र पुंडीर सहित अन्य अधिकारी उपस्थित रहे।

टुक चालक ने कारों को मारी टक्कर, हादसा टला नई टिहरी। देवप्रयाग नगर क्षेत्र में शनिवार रात एक बड़ा हादसा

हादसा होने-होते टल गया, जब शराब के नशे में धुत एक टुक चालक ने विजयलक्ष्मी होटल के मोड़ पर खड़ी दो कारों को जोरदार टक्कर मार दी। हादसे में दोनों कारें बुरी तरह क्षतिग्रस्त हो गईं। संयोगवश उस समय दोनों वाहनों में कोई सवार नहीं था, अन्यथा गंभीर जनहानि हो सकती थी। घटना के बाद चालक मौके से फरार होने का प्रयास करने लगा, लेकिन पुलिस ने तत्परात दिखाते हुए उसे पकड़ लिया। जानकारी के अनुसार, शनिवार रात करीब साढ़े आठ बजे सुमाडी, श्रीनगर से लौट रहा टुक देवप्रयाग के विजयलक्ष्मी मोड़ पर अनियंत्रित होकर खड़ी कारों से जा टकराया। सूचना मिलते ही बछेलीखाल चौकी प्रभारी दीपक लिंगवाल पुलिस टीम के साथ मौके पर पहुंचे और भाग रहे चालक को दबोच लिया।

पीएम का दौरा : सीएम ने सड़क मार्ग से लिया तैयारियों का जायजा

शाह टाइम्स ब्यूरो देहरादून। मुख्यमंत्री पुष्कर सिंह धामी ने प्रधानमंत्री नरेंद्र मोदी के देहरादून में 14 अप्रैल को प्रस्तावित कार्यक्रम के सफल आयोजन के दृष्टिगत गद्दी कैंट स्थित जसवंत ग्राउंड एवं मां डाट काली मंदिर तक सड़क मार्ग से स्थलीय निरीक्षण कर विभिन्न व्यवस्थाओं का विस्तृत जायजा लिया।



कैंट स्थित जसवंत ग्राउंड एवं मां डाट काली मंदिर तक स्थलीय निरीक्षण कर विभिन्न व्यवस्थाओं को देखा, कैबिनेट मंत्री जोशी, भाजपा प्रदेश अध्यक्ष महेंद्र भट्ट और वरिष्ठ अधिकारी रहे साथ

निरीक्षण के दौरान मुख्यमंत्री ने कार्यक्रम स्थल पर सुरक्षा, यातायात विद्युत आपूर्ति, स्वच्छता एवं अन्य आधारभूत सुविधाओं की तैयारियों की अधिकारियों से जानकारी ली। उन्होंने अधिकारियों को निर्देश दिए कि सभी व्यवस्थाएं समयबद्ध एवं उच्च गुणवत्ता के साथ सुनिश्चित की जाएं, ताकि कार्यक्रम में आने वाले आमजन को किसी प्रकार की

असुविधा न हो। मुख्यमंत्री ने विशेष रूप से सुरक्षा व्यवस्था को चाक-चौबंद रखने के निर्देश देते

हुए कहा कि सभी एजेंसियों के बीच समन्वय स्थापित कर कार्य किया जाए। उन्होंने यातायात प्रबंधन

कार्यक्रम की गरिमा के अनुरूप सभी तैयारियां पूरी की जाएं। उन्होंने साफ-सफाई एवं सौंदर्यीकरण कार्यों को प्राथमिकता देने के निर्देश भी दिए। इस अवसर पर मुख्यमंत्री ने मां डाट काली मंदिर में पूजा-अर्चना कर प्रदेश की सुख-समृद्धि एवं कार्यक्रम की सफलता के लिए प्रार्थना की। इस अवसर पर कैबिनेट मंत्री गणेश जोशी, राज्यसभा सांसद एवं भाजपा के प्रदेश अध्यक्ष महेंद्र भट्ट, पार्टी पदाधिकारी, सचिव शैलेश बगौली, गढ़वाल कमिश्नर शंकर पाण्डेय, आईजी गढ़वाल राजीव स्वरूप, जिलाधिकारी देहरादून सविन बंसल, अपर सचिव बंशीधर तिवारी, एसएसपी देहरादून प्रमोद डोभाल एवं विभिन्न विभागों के अधिकारी मौजूद थे।

युवा चुप न बैठें, अन्याय के खिलाफ आवाज उठाएं: कन्हैया

शाह टाइम्स प्रमुख संवाददाता देहरादून। बाबा साहेब का दिया हुआ संविधान देश की आत्मा है, मगर आज सत्ता में बैठे लोग उसी संविधान की मूल भावना पर लगातार प्रहार कर रहे हैं। सत्ताधारियों की और से नारा तो देश का दिया जा रहा है, मगर खजाना अपने दोस्त का भरा जा रहा है। यह बात रविवार को संविधान निर्माता बाबा साहेब डॉ. भीमराव अंबेडकर की 135वीं जयंती पर देहरादून में 'जय भीम, जय हिंद' कार्यक्रम में मुख्य वक्ता के रूप में पहुंचे छात्र संगठन एनएसयूआई के राष्ट्रीय प्रभारी कन्हैया कुमार ने कही। उन्होंने आरोप लगाया कि देश में नफरत, असमानता और अन्याय को बढ़ावा दिया जा रहा है, जो बाबा साहेब के सपनों के भारत के बिल्कुल विपरीत है। उन्होंने युवाओं का आह्वान करते



उत्तराखंड को भाजपा से बचाने के लिए करना होगा संघर्ष, युवा जागा, तो बदलेगा देश, आंबेडकर जयंती पर दून से कन्हैया ने दिया बड़ा संदेश

हुए कहा कि अब समय आ गया है कि देश का युवा चुप न बैठे, बल्कि बाबा साहेब के बताए रास्ते पर चलते हुए अन्याय के खिलाफ खुलकर आवाज उठाए। कार्यक्रम का आयोजन अखिल भारतीय राष्ट्रीय कांग्रेस के संचार सचिव वैभव वालिया ने किया और

संचालन मुख्य वक्ता गरिमा मेहरा दसौनी ने किया। इस मौके पर युवा कांग्रेस के नवनिर्वाचित प्रदेश अध्यक्ष विशाल सिंह भोजक को सम्मानित किया गया। कार्यक्रम में विधायक रवि बहादुर, एनएसयूआई के प्रदेश अध्यक्ष विकास नेगी, पूर्व कांशिया मंत्री

जनता महंगाई, बेरोजगारी व भ्रष्टाचार से जूझ रही: गोदियाल

देहरादून। कांग्रेस प्रदेश अध्यक्ष गणेश गोदियाल ने केंद्र और राज्य सरकारों पर निशाना साधते हुए कहा कि आज आम जनता महंगाई, बेरोजगारी और भ्रष्टाचार से जूझ रही है, जबकि सरकारें केवल ध्यान भटकाने की राजनीति में लगी हैं। नेता प्रतिपक्ष यशपाल आर्य ने कहा कि आज देश में सामाजिक न्याय और बराबरी के सिद्धांतों को कमजोर करने की कोशिश की जा रही है। वहीं चुनाव अभियान समिति के अध्यक्ष प्रीतम सिंह ने कहा कि बाबा साहेब का संविधान हर नागरिक को अधिकार देता है, लेकिन आज उन अधिकारों को सीमित करने की साजिश हो रही है, जिसे कांग्रेस किसी भी कीमत पर सफल नहीं होने देगी। चुनाव प्रबंधन समिति के अध्यक्ष हरक सिंह रावत ने कहा कि समाज के अंतिम पंक्ति में खड़े व्यक्ति तक न्याय पहुंचाना ही बाबा साहेब के प्रति सच्ची श्रद्धांजलि है, और कांग्रेस पार्टी इसी लक्ष्य के साथ आगे बढ़ रही है।

शूबीर सिंह सजवान, वरिष्ठ उपाध्यक्ष धीरेंद्र प्रताप, अनिल नेगी, अनुसूचित जाति जनजाति प्रकोष्ठ के अध्यक्ष मदनलाल, महानगर अध्यक्ष डॉ. जसवंत गौरी, महिला कांग्रेस अध्यक्ष ज्योति चैतला, पूर्व सैनिक प्रकोष्ठ के अध्यक्ष कर्नल राम रतन नेगी, अल्पसंख्यक विभाग के अध्यक्ष सुलेमान अंसारी, पूर्व विधायक राजकुमार, गौतम नौटियाल, नानक चंद, पीयूष गौड, आयुष सेमवाल, ललित भद्री, अजय रावत, अमन सिंह, शिवाज अंसारी, राव नसीम, सीपी सिंह, मोहन काला व संजय कनौजिया आदि उपस्थित रहे।

पीएम मोदी का उत्तराखंड से विशेष लगाव : जोशी

मुख्य संवाददाता शाह टाइम्स देहरादून। कृषि एवं सैनिक कल्याण मंत्री गणेश जोशी ने आज हाथीबड़कुला बाजार में जनसंपर्क अभियान चलाकर व्यापारियों और स्थानीय लोगों को प्रधानमंत्री नरेंद्र मोदी के 14 अप्रैल को देहरादून दौरे के कार्यक्रम में शामिल होने का निमंत्रण दिया। इस दौरान उन्होंने लोगों से आत्मीय मुलाकात कर जनसभा में अधिक से अधिक संख्या में पहुंचने की अपील की। कृषि मंत्री गणेश जोशी ने केंद्र एवं राज्य सरकार द्वारा चलाई जा रही विकास योजनाओं का फीडबैक भी लिया। कृषि मंत्री गणेश जोशी ने कहा कि प्रधानमंत्री नरेंद्र मोदी का उत्तराखंड से विशेष लगाव है, जिसका प्रमाण है कि वे लगातार राज्य का दौरा करते रहते हैं। उन्होंने कहा कि प्रधानमंत्री के आगमन को लेकर प्रदेशवासियों में खासा उत्साह देखने को मिल रहा है। उन्होंने कहा कि प्रधानमंत्री मोदी ने बाबा केदार की धरती से कहा था



प्रधानमंत्री मोदी के उत्तराखण्ड आगमन पर हाथीबड़कुला बाजार में जनसंपर्क कर कैबिनेटमंत्री ने दिया निमंत्रण

कि 21वीं सदी का तीसरा दशक उत्तराखंड का दशक होगा। उन्होंने कहा कि प्रधानमंत्री के कुशल मार्गदर्शन और प्रदेश के मुख्यमंत्री पुष्कर सिंह धामी के नेतृत्व में राज्य सरकार प्रधानमंत्री के इस विजन को साकार करने के लिए प्रतिबद्ध है और इस दिशा में लगातार काम कर रही है। इससे पहले मंत्री गणेश जोशी ने पूर्व सैनिकों के साथ बैठक भी की, जिसमें उन्होंने देहरादून के गद्दी कैंट

में आयोजित होने वाली प्रधानमंत्री की जनसभा में अधिक से अधिक सहभागिता सुनिश्चित करने का आह्वान किया। इस अवसर पर मंडल अध्यक्ष प्रदीप रावत, राजीव गुर्गुण, सुरेंद्र राणा, अमोल डोभाल, मोहित खरोला, मेधा भट्ट सहित पूर्व सैनिक कैंपन दिनेश प्रधान, कैंपन सुखबहादुर गुर्गुण, कैंपन टीडी भूरिया, कैंपन लाल सिंह रावत, मेजर एमएस रावत आदि बड़ी संख्या में उपस्थित रहे।

उत्तराखंड दौरे पर पहुंची कांग्रेस प्रदेश प्रभारी का सख्त संदेश

दिग्गजों के पैच कसे, कार्यकर्ताओं को दी मीठी डोज

भाजपा सरकार पर जमकर साधा निशाना
देहरादून। उत्तराखंड दौरे पर पहुंची कांग्रेस की प्रदेश प्रभारी कुमारी शैलजा ने संगठन और सरकार दोनों मोर्चों पर सख्त और संतुलित संदेश दिया। एक ओर उन्होंने पार्टी के दिग्गज नेताओं के पैच कसते हुए संगठनात्मक मजबूती पर जोर दिया, वहीं कार्यकर्ताओं को 'मीठी डोज' देते हुए उत्साह और एकजुटता का संदेश भी दिया। साथ ही नाराज चल रहे हरदा के जन्मत को भी समझने की कोशिश की। रूद्रपुर, हल्द्वानी, कोटद्वार, मसूरी व देहरादून जिले के कार्यकर्ता सम्मेलन में जहां उन्होंने कार्यकर्ताओं के साथ सीधा संवाद स्थापित किया। इस दौरान उन्होंने कार्यकर्ताओं से जमीनी स्तर पर सक्रिय रहने, जपता के मुद्दों को

डबल इंजन ने उत्तराखंडवासियों को किया निराशा: शैलजा प्रदेश प्रभारी ने अपने दौरे के दौरान भाजपा सरकार पर जमकर निशाना साधा। उन्होंने कहा कि उत्तराखंड की जनता को 'डबल इंजन' सरकार से बड़ी उम्मीदें थीं, लेकिन ये उम्मीदें पूरी नहीं हो सकीं। उन्होंने आरोप लगाया कि सरकार की नीतियों का लाभ राज्य के लोगों तक नहीं पहुंचा, बल्कि बाहरी लोगों को अधिक अवसर दिए गए। प्रधानमंत्री नरेंद्र मोदी के प्रस्तावित उत्तराखंड दौरे पर भी उन्होंने तंज कसा। उन्होंने कहा कि अक्सर देखा गया है कि चुनाव नजदीक आते ही प्रधानमंत्री अंधूरे और जल्दबाजी में तैयार योजनाओं के उद्घाटन के लिए रण्यों का दौरा करते हैं। उन्होंने कहा कि यह केवल दिखावटी विकास है, जिसका वास्तविक लाभ जनता को नहीं मिलता। प्राथमिकता देने और आगामी चुनावों के लिए पूरी ताकत से जुटने का आह्वान किया। उन्होंने स्पष्ट संकेत दिए कि संगठन में अनुशासन और जवाबदेही से कोई समझौता नहीं होगा। कुमारी शैलजा ने कहा कि हाल ही में हुए कार्यक्रमों में कार्यकर्ताओं की भारी भीड़ और जोश यह संकेत दे रहा है कि कांग्रेस

सीएम से मिला तीर्थ पुरोहित, होटल एवं ट्रैवल संगठनों का प्रतिनिधिमंडल

मुख्य संवाददाता शाह टाइम्स देहरादून। राज्य सरकार द्वारा उत्तराखंड के चारों धामों में यात्रियों की संख्या सीमित करने के निर्णय पर चारों धामों से जुड़े तीर्थ पुरोहितों, पुजारियों, हितधारकों, चार धाम होटल एसोसिएशन, ट्रैवल एजेंसियों एवं विभिन्न संगठनों ने मुख्यमंत्री आवास में मुख्यमंत्री पुष्कर सिंह धामी का आभार व्यक्त किया है। इस अवसर पर चारों धामों से जुड़े तीर्थ पुरोहितों और हितधारकों ने मुख्यमंत्री को कपाट खुलने के अवसर पर आमंत्रित भी किया। मुख्यमंत्री पुष्कर सिंह धामी ने कहा कि राज्य सरकार श्रद्धालुओं की आस्था का सम्मान करते हुए चार धाम यात्रा को और अधिक सुगम एवं सुलभ बनाने के लिए प्रतिबद्ध है। राज्य में दर्शन के लिए आने वाले सभी श्रद्धालुओं की सुविधा, सुरक्षा



चारधाम में यात्रियों की संख्या सीमित न करने के सीएम धामी के निर्णय का स्वागत

और बेहतर व्यवस्थाएं सरकार की सर्वोच्च प्राथमिकता हैं। उन्होंने कहा कि सभी संबंधित विभागों को समन्वय के साथ कार्य करने के निर्देश दिए गए हैं, ताकि यात्रा के दौरान यात्रियों व चारधाम से जुड़े किसी भी व्यक्ति को किसी प्रकार की असुविधा न हो। इसके लिए सरकार संकल्पबद्ध होकर कार्य कर

रही है। मुख्यमंत्री ने कहा कि राज्य सरकार धार्मिक पर्यटन को बढ़ावा देने के साथ स्थानीय अर्थव्यवस्था को सशक्त बनाने हेतु निरंतर प्रयासरत है। उन्होंने कहा कि चारधाम यात्रा के दौरान श्रद्धालुओं को किसी भी प्रकार की असुविधा न हो, इसको ध्यान में रखते हुए अधिकारियों को सभी मत्लभूत

सुविधाएं उपलब्ध कराने के निर्देश दिये गये हैं। उन्होंने देवभूमि उत्तराखण्ड की चारधाम यात्रा के सफल संचालन के लिए सभी को सहभागी बनने की अपील की। प्रतिनिधिमंडल के सदस्यों ने कहा कि सरकार का यह निर्णय प्रदेश की आस्था, अर्थव्यवस्था तथा पर्यटन गतिविधियों को सुदृढ़ करने की दिशा में महत्वपूर्ण कदम है। इससे स्थानीय व्यापारियों, होटल व्यवसायियों, परिवहन क्षेत्र तथा अन्य संबंधित सेवाओं को भी व्यापक लाभ प्राप्त होगा। इस अवसर पर उन्होंने चारधाम यात्रा पर आने वाले यात्रियों और शीतकालीन यात्रा के लिए श्रद्धालुओं के लिए ऑनलाईन पंजीकरण हमेशा खुला रखने का आग्रह किया। इस अवसर पर प्रदेश मीडिया प्रभारी मनवीर सिंह चौहान तथा मुख्यमंत्री के गढ़वाल समन्वयक किशोर भट्ट भी

मौजूद थे। प्रतिनिधिमंडल में उत्तराखण्ड चारधाम तीर्थ पुरोहित महापंचायत के अध्यक्ष पं. सुरेश सेमवाल, महासचिव वृजेश सती, ब्रह्मपाल तीर्थ पुरोहित पंचायत समिति के अध्यक्ष उमेश सती, मुन्नाजी धाम मंदिर समिति के सचिव सुनील उनियाल, उपाध्यक्ष संजीव उनियाल, पुरुषोत्तम उनियाल, चारधाम होटल एसोसिएशन के अध्यक्ष राजेश मेहता, सचिव निखिलेश सेमवाल, यमुना घाटी होटल एसोसिएशन के अध्यक्ष सोबन सिंह राणा, गौरव उनियाल, सन्दीप राणा, अध्यक्ष उत्तरकाशी होटल एसोसिएशन शैलेंद्र मट्टू, अध्यक्ष केदार घाटी होटल एसोसिएशन धर्मेन्द्र नौटियाल, अध्यक्ष बद्दीनाथ धाम होटल एसोसिएशन शैलेश ध्यानी, प्रशान्त डिमरी, अशोक सेमवाल एवं अन्य पदाधिकारी उपस्थित थे।

पेड़ पर फांसी से लटका मिला युवक का शव

शाह टाइम्स संवाददाता
रुद्रपुर। आज सोमवार प्रातः पाश कालोनी ओमेक्स के सामने गेहूँ के खेत में स्थित जामुन के पेड़ पर एक युवक का सड़िध परिस्थितियों में शव लटका पाया गया। मामले को सूचना मिलने पर पंतनगर कोतवाली सीओ डीआर वर्मा व सिडकुल चौकी प्रभारी सुरेंद्र सिंह बिष्ट पुलिसकर्मियों के साथ मौके पर पहुंचे और उन्होंने घटनास्थल का बारीकी से निरीक्षण करने के बाद शव को फांसी से उतारकर अपने कब्जे में लेकर पोस्टमार्टम हाऊस भिजवाया।



मृतक की जेब से बरामद उसके आधार कार्ड से उसकी शिनाख्त चौखुटिया निवासी 25 वर्षीय लोकेश सिंह पुत्र लाल सिंह के रूप में की गई। पुलिस ने मामले को जानकारी उसके परिजनों को दे दी है। बताया जाता है कि आज सोमवार प्रातः लोगों ने ओमेक्स कालोनी के सामने गेहूँ के खेत में लगे जामुन के पेड़ पर एक युवक का शव फांसी पर लटका देखा। इसकी सूचना पुलिस को दी गई। सूचना मिलने पर पंतनगर कोतवाली सीओ डीआर वर्मा व सिडकुल चौकी प्रभारी सुरेंद्र सिंह बिष्ट पुलिसकर्मियों के साथ मौके पर पहुंचे और उन्होंने

घटनास्थल का बारीकी से निरीक्षण करने के बाद शव को फांसी से उतारकर अपने कब्जे में लेकर पोस्टमार्टम हाऊस भिजवाया। पुलिस का कहना है कि पोस्टमार्टम रिपोर्ट आने के बाद मौत के वास्तविक कारणों का पता चल सकेगा।

पुलिस मामले की गहरी छानबीन कर रही है। उनका कहना है कि मृतक के परिजनों के आने पर उनसे भी लोकेश के बारे में आवश्यक जानकारी ली जाएगी।

ट्रक में मिला चालक का शव, हत्या की आशंका

पुलिस ने मौके पर पहुंचकर शव कब्जे में लेकर पोस्टमार्टम को भेजा

शाह टाइम्स संवाददाता
रुद्रपुर। पिथौरागढ़ से माल लेने आये एक ट्रक चालक को उसके ही ट्रक में मृत अवस्था में पाया गया। सूचना मिलने पर पुलिस ने मौके पर पहुंचकर ट्रक का निरीक्षण किया और शव कब्जे में लेकर पोस्टमार्टम भेज दिया। साथ ही उनके परिजनों को भी घटना की जानकारी दी। सूचना मिलने पर पहुंचकर ट्रक के निरीक्षण करने के बाद शव को फांसी से उतारकर अपने कब्जे में लेकर पोस्टमार्टम हाऊस भिजवाया। पुलिस का कहना है कि पोस्टमार्टम रिपोर्ट आने के बाद मौत के वास्तविक कारणों का पता चल सकेगा।

जानकारी के अनुसार सेफ एक्सप्रेस कोरियर कंपनी के ट्रक संख्या यूके 04 सीसी 0866 का चालक ग्राम धुरा सूखी ढाम जिला चम्पावत निवासी दर्शन सिंह पुत्र स्व. दयाल सिंह शनिवार की सायं कालीनगर दिनेशपुर में एक कम्पनी से माल लेने आया था। उसने ट्रक चण्डीपुर रोड पर कम्पनी के बाहर खड़ा कर दिया और ट्रक में ही सो गया। बताया जाता है कि आज सोमवार प्रातः 6 बजे कंपनी के लोग उसे बुलाए गए तो वह सीट पर बसुध पड़ा था। काफी उठाने पर भी वह नहीं उठा तो आस पास खड़े कई लोग आ गए। मामले को सूचना पुलिस को दी गई। सूचना मिलने पर

मौके पर पहुंची पुलिस ने दर्शन को उपचार के लिए चिकित्सालय पहुंचाया जहां चिकित्सकों ने उसे मृत घोषित कर दिया। पुलिस ने शव कब्जे में लेकर उसके परिजनों को मामले से अवगत कराया। सूचना मिलने पर यहां आए मृतक के भाई कैलाश सिंह, पत्नी ललिता देवी व अन्य परिजनों ने बताया कि शव देखने पर पता चला कि दर्शन सिंह के शरीर पर चोटों के निशान हैं, जिस पर उन्हें किसी व्यक्ति द्वारा दर्शन सिंह की हत्या किए जाने का सन्देह है। पुलिस का कहना है कि पोस्टमार्टम रिपोर्ट से मौत के कारणों का खुलासा होगा। परिजनों की तहरीर मिलने पर आगे की कार्रवाई की जाएगी।

बाइक फिसलने से युवक गंभीर, हायर सेंटर रेफर

शाह टाइम्स संवाददाता
खटीमा। बाइक फिसलने से एक युवक गंभीर रूप से घायल हो गया। जिसे हायर सेंटर रेफर कर दिया गया।

शनिवार देर रात बिरिया निवासी नरेश पुत्र गोपाल उम्र 28 साल बाइक से घर लौट रहा था कि बाइक अनियंत्रित होकर फिसल गई, जिससे वह गंभीर रूप से घायल हो गया। राहगीरों की मदद से उसे उप चिकित्सालय लाया गया। जहां इमरजेंसी चिकित्सक डॉक्टर निशिकांत ने प्राथमिक उपचार के बाद उसे हायर सेंटर रेफर कर दिया।

लगातार हो रहा है मजदूरों का शोषण, सुनने वाला कोई नहीं: बोरा

एकेट्ट की जिला कार्डिनल की बैठक में उठे मजदूर विरोधी मुद्दे

शाह टाइम्स संवाददाता
रुद्रपुर। ऑल इंडिया सेंट्रल कार्डिनल ऑफ ट्रेड यूनियंस (एकेट्ट) की जिला कार्डिनल की बैठक कार्यालय हेड मास्टर निशान सिंह भवन में संपन्न हुई।

बैठक को संबोधित करते हुए एकेट्ट के प्रदेश महामंत्री केंके बोरा ने कहा कि मजदूर वर्ग बड़ी उम्मीद के साथ केंद्र सरकार की ओर देख रहा था कि उनके वेतन में बढ़ोतरी की जाएगी। लेकिन मोदी सरकार लगातार मजदूर वर्ग को उपेक्षा कर रही है और मजदूरों के शोषण को



बढ़ावा देने और पूंजीपतियों का हित साधने वाले 4 लेबर कोड मजदूरों पर थोप रही है। इस बीच गैस संकट और बढ़ती महंगाई के बीच मजदूरों का गुस्सा पूरे देश में फूट रहा है। मोदी सरकार उनकी मांगें मानने के बजाए मजदूरों का दमन, उल्पीड़न कर रही है। पिछले दिनों मानेसर, गुरुग्राम, नोएडा सहित तमाम औद्योगिक इलाकों में मजदूरों पर हुए लाठीचार्ज और गिरफ्तारियां निंदनीय हैं। उन्होंने कहा कि आज के दौर में जब महंगाई चरम पर है, शिक्षा और स्वास्थ्य का पूरी तरह निजीकरण हो गया है, तब हमारे ट्रेड यूनियन एकेट्ट की मांग है कि सरकार

के वेतन नापने के फार्मूले के अनुसार न्यूनतम वेतन 42 हजार प्रतिमाह होनी चाहिए।

एकेट्ट जिलाध्यक्ष दिनेश तिवारी ने कहा कि सरकार हर 6 माह में बढ़ने वाले महंगाई भत्ते (वीडीए) को रोक के हुए है। यह महंगाई भत्ता जनवरी में लागू हो जाना चाहिए था, लेकिन नवें इंतजार के बावजूद वीडोए जारी नहीं किया गया है।

यदि जल्दी जारी नहीं होता है तो एकेट्ट इस मामले को लेकर प्रदर्शन करेगा। एकेट्ट की जिला सचिव अनिता अन्ना ने कहा कि संगठन जल्द ही रुद्रपुर और सितारगंज में नगर सम्मलेन करेगा और मजदूर आंदोलन को आगे बढ़ाएगा। उन्होंने

कहा कि आशा वर्कर्स पर सरकार लगातार काम का बोझ बढ़ा रही है, लेकिन उन्हें न्यूनतम वेतन तक नहीं दे रही है।

सरकारी विभागों के तहत काम करने वाली स्कीम वर्कर्स चाहे वो आशा हो, आंगनवाड़ी हो या भोजनमाता, सभी सरकार द्वारा किए जा रहे शोषण से परेशान हैं। जिले भर में चल रहे आंगनवाड़ी कार्यक्रमों के आंदोलन की मांगों मानते हुए सरकार को उनके वेतन में बढ़ोतरी करने चाहिए। बैठक में ललित मटियाली, रीता कश्यप, मोहन बिष्ट, हीरा सिंह राठी, रुदल प्रसाद, प्रकाश नेगी, उत्तम दास, धीरज कुमार आदि कार्डिनल सदस्य उपस्थित थे।

गांव चलो बस्ती चलो अभियान के तहत चौपाल का आयोजन



शाह टाइम्स संवाददाता
खटीमा। गांव चलो बस्ती चलो अभियान के तहत नौसर मंडल के ग्राम सभा हल्दी घेरा में जिला पंचायत अध्यक्ष अजय मौर्या के नेतृत्व में चौपाल का आयोजन कर जन संवाद किया गया। इस मौके पर भाजपा सरकार की नीतियों और जन कल्याणकारी योजनाओं के बारे में आम जनमानस को जानकारी दी गई। इस आयोजन में जिला उपाध्यक्ष भाजपा अमित कुमार पांडे, मंडल अध्यक्ष सोमनाथ मौर्या, प्रदेश उपाध्यक्ष युवा मोर्चा सतीश चंद्र भट्ट, ग्राम प्रधान जसवंत सिंह, डॉक्टर हरदीप सिंह, पूर्व ग्राम प्रधान चंद्रपाल सिंह, मझोला सहकारी समिति के अध्यक्ष बलराज सिंह, महिला मोर्चा की अध्यक्ष कुलविंदर कौर, गुरप्रति खंडा, अभिषेक सिंह सहित अनेकों भाजपा कार्यकर्ता मौजूद रहे।

जसपुर में पुलिस ने चलाया सत्यापन अभियान

दो मकान मालिक समेत चार किरायेदारों का किया नगद चालान

शाह टाइम्स संवाददाता
जसपुर। वरिष्ठ पुलिस अधीक्षक उधमसिंह नगर के निर्देशानुसार ऑपरेशन प्रहार के अंतर्गत कोतवाली जसपुर द्वारा व्यापक सत्यापन अभियान के तहत किरायेदारों का अनिवार्य सत्यापन न कराए जाने पर दो मकान स्वामियों के विरुद्ध पुलिस एक्ट की धारा 83 के अंतर्गत प्रत्येक पर 10,000/- का चालान कर विधिक कार्यवाही की गई। इसके अलावा सत्यापन न कराए जाने पर चार किरायेदारों के विरुद्ध पुलिस एक्ट की धारा 81 के अंतर्गत नगद चालान कर आवश्यक विधिक कार्यवाही की गई।



जात हो कि वरिष्ठ पुलिस अधीक्षक जनपद उधमसिंह नगर के निर्देशानुसार ऑपरेशन प्रहार के अंतर्गत कोतवाली जसपुर द्वारा सत्यापन अभियान विगत एक माह से निरंतर संचालित

सत्यापन किया जा रहा है। सत्यापन के दौरान पुलिस एक्ट की धारा 81/83 के अंतर्गत आवश्यकतानुसार चालान की कार्यवाही भी की जा रही है। समस्त सत्यापन कार्य ऑनलाइन संपादित किया जा रहा है, जिसमें संबंधित व्यक्तियों का नाम, पता, वर्तमान निवास, मोबा. इल नंबर, आधार कार्ड विवरण, फोटो एवं कार्य संबंधी जानकारी दर्ज कर डेटा को व्यवस्थित रूप से संकलित किया जा रहा है। साथ ही, सभी सत्यापित व्यक्तियों का रिकॉर्ड थापे पर सुरक्षित रख उनके आपराधिक इतिहास को जांच की जा रही है। इस अभियान का मुख्य उद्देश्य जसपुर क्षेत्र को बाहरी एवं आंतरिक अपराधियों से सुरक्षित रखते हुए कानून-व्यवस्था को सुदृढ़ बनाए रखना है। अभियान के दौरान अभी तक ऑनलाइन 800 व्यक्तियों का सत्यापन कर करीब 200 व्यक्तियों के चालान किए गए हैं। कोतवाल राजेंद्र सिंह डगंगी ने बताया कि यह अभियान आगे भी जारी रहेगा।

पर्यवेक्षक सिद्दीकी ने स्व गणना हेतु जागरूक कर किया प्रेरित

25 अप्रैल से 24 मई 2026 तक चलेगी प्रथम चरण की गणना
10 अप्रैल से 24 अप्रैल 2026 तक स्व गणना का कार्यक्रम



शाह टाइम्स संवाददाता
खटीमा। जनगणना 2027 में स्व गणना का कार्य प्रारंभ हो चुका है। जिसके लिए एक आधिकारिक लिंक जारी किया गया है जिस पर जाकर अपने मकान की गणना कर सकते हैं। लिंक पर जाकर डेटा भरकर सबमिट करने के उपरांत स्व गणना को एक आईडी टेक्स्ट मैसेज में व ईमेल पर प्राप्त हो जाती है। भारत सरकार द्वारा चलाए जा रहे

सिक्स सिग्मा में छात्रावृत्ति परीक्षा का सफल आयोजन

शाह टाइम्स संवाददाता
रुद्रपुर। सिक्स सिग्मा इंस्टीट्यूट ऑफ टेक्नोलॉजी एंड साइंस में बार. हवा "आरोहण-2026" छात्रावृत्ति परीक्षा का सफल आयोजन किया गया। शैक्षणिक उत्कृष्टता को प्रोत्साहित करने के उद्देश्य से आयोजित इस परीक्षा में विभिन्न विद्यालय से कक्षा 12वीं के विद्यार्थियों ने उत्साहपूर्वक भाग लिया।



यह कार्यक्रम जनसंपर्क अधिकारी शिवम शर्मा के मार्गदर्शन में पिछले तीन महीनों से निरंतर संचालित किया जा रहा था, जिसके अंतर्गत रुद्रपुर, किच्छा, पंतनगर, हल्द्वानी, सितारगंज, बाजपुर एवं शक्तिफार्म क्षेत्र के लगभग 120 विभिन्न विद्यार्थियों के लगभग 6000 विद्यार्थियों की परीक्षाएं सफलतापूर्वक आयोजित की गईं। प्राथमिक चरण के उपरांत विद्यार्थियों को अंतिम लिखित परीक्षा हेतु आमंत्रित किया गया। इस

एक नजर

ऑपरेशन प्रहार के तहत चार अराजक तत्व पकड़े

शाह टाइम्स संवाददाता
जसपुर। वरिष्ठ पुलिस उधमसिंह नगर के निर्देशानुसार शराब के नशे में झगड़ा कर शांति व्यवस्था भंग करने वाले चाचा-भतीजा अन्तर्गत धारा 170/126/135 BNSB में गिरफ्तार अभियुक्तगण राजेंद्र सिंह पुत्र राम सिंह निवासी महवाडावरा कोतवाली जसपुर, राजपाल सिंह पुत्र श्यामलाल सिंह निवासी महवाडावरा कोतवाली जसपुर एवं सार्वजनिक स्थान पर बैठकर नशा करते दो व्यक्ति 24 घण्टे के लिए निरुद्ध कर परिजनों के समक्ष कार्टासलिंग कर 81 पुलिस एक्ट में चालान कर छोड़ा गया।

सार्वजनिक स्थान पर नशे का सेवन करने वाले सात लोगों पर कार्रवाई

शाह टाइम्स संवाददाता
जसपुर। एसएसपी अजय गणपति के निर्देशानुसार ऑपरेशन प्रहार अन्तर्गत सड़िध- एकांत जगह में विचरण करने वाले तथा सार्वजनिक स्थान पर नशे का सेवन करने वाले सात व्यक्ति निरुद्ध किए गए। प्राप्त जानकारी अनुसार कोतवाली जसपुर पुलिस द्वारा सात कालीन सघन चैं. कंग अभियान चलाकर सड़िध एकांत जगह में विचरण करने वाले तथा सार्वजनिक स्थान पर नशे का सेवन करने वाले सात व्यक्ति को पकड़कर थाने चान सुनिश्चित करने वास्ते थाने लाया गया, बाद पूछताछ 81 पुलिस एक्ट में चालान कर छोड़ा गया।

अंत्योदय का संकल्प ही भाजपा का मूल मंत्र: विकास शर्मा

शाह टाइम्स संवाददाता
रुद्रपुर। गंगापुर रोड स्थित सनराज होटल के सभागार में भारतीय जनता पार्टी की वैचारिक जड़ों को मजबूत करने के उद्देश्य से पंडित दीनदयाल उपाध्याय प्रशिक्षण महाअभियान 2026 का आयोजन किया गया। रुद्रपुर के संत कबीर मंडल द्वारा आयोजित इस विशेष प्रशिक्षण शिविर का औपचारिक शुभारंभ मुख्य अतिथि महापौर विकास शर्मा ने परंपरागत रूप से दीप प्रज्वलित कर किया। इस दौरान समूचा परिवार संगठन के जयघोष से गुंजायमान रहा और कार्यकर्ताओं में आगामी सांगठनिक कार्यों को लेकर अभूतपूर्व उत्साह देखने को मिला।

प्रशिक्षण शिविर में मुख्य वक्ता के रूप में बोलते हुए महापौर विकास शर्मा ने श्वैचारिक अधिष्ठान विषय पर अपना विस्तृत संबोधन दिया। उन्होंने कार्यकर्ताओं को संबोधित करते हुए कहा कि भारतीय जनता पार्टी विश्व का सबसे बड़ा राजनीतिक दल अपने अनुशासन और स्पष्ट विचारधारा के कारण है। उन्होंने विस्तार से साझा किया कि किस प्रकार पार्टी की रीति-नीति अन्य दलों से भिन्न है और कैसे एक सामान्य कार्यकर्ता अपनी निष्ठा के बल पर संगठन के शीर्ष पदों तक पहुंच सकता है। कार्यक्रम में भाजपा जिला महामंत्री तरुण दत्ता, जिला उपाध्यक्ष हिमांशु शुक्ला, मुकेश पाल, जितेंद्र संधु, नरदेव शर्मा, गजेंद्र प्रजापति, शैली फुटेला, रश्मि रस्तोगी, स्वाती शर्मा, पिंकी चतुर्वेदी, ममला त्रिपाठी, अर्चना राय, साधना शर्मा सहित भारी संख्या में महिला कार्यकर्ताओं और मातृशक्ति ने अपनी उपस्थिति दर्ज की।

करीब एक वर्ष से फरार अभियुक्त को पुलिस ने दबोचा

शाह टाइम्स संवाददाता
खटीमा। कोतवाली में पंजीकृत मुकदमा संख्या 168/ 2025 धारा 3(5), 61(2), 305 (इ), 317(2), 317(4), 317(5), 324(3), 324(5) बीएनएस व धारा 3(2) (क) लोक संपत्ति नुकसान निवारण अधिनियम व धारा 136, 137 विद्युत् अधिनियम से संबंधित करीब एक वर्ष से फरार चल रहे वाइल अभियुक्त को उच्च अधिकारियों के निर्देश के क्रम में ऑपरेशन प्रहार के तहत थाना उझानी, जिला बदायूं से ग्राम मानकपुर, थाना उझानी, जिला बदायूं निवासी मृत्युंजय पुत्र स्वर्गीय रशीद को गिरफ्तार किया गया। वहीं गिरफ्तार अभियुक्त के खिलाफ न्यायालय द्वारा गिरफ्तारी अधिपत्र व आदेशिका का धारा 84 बीएनएस जारी की गई थी। गिरफ्तार अभियुक्त को न्यायालय के समक्ष पेश किया गया। पुलिस टीम में 17 मिल पुलिस चौकी प्रभारी उप निरीक्षक ललित बिष्ट तथा कांस्टेबल दुर्गा नाथ शामिल रहे।

चोरों ने घर से नकदी-जेवरात उड़ाए

शाह टाइम्स संवाददाता
शक्तिफार्म। दिनदहाड़े चोरों ने घर की कच्ची दीवार तोड़कर करीब डेढ़ लाख रुपये के जेवर और 50 हजार की नकदी पर हाथ साफ कर दिया। पुलिस सीसीटीवी फुटेज खंगालते हुए आरोपियों की तलाश में जुटी है। ग्राम जयनगर पिपलिया निवासी सत्यजीत बैरगी ने बताया कि रविवार को उनका परिवार पास के गांव निर्मलनगर में दारी के ब्रह्मभोज में गया था। दोपहर करीब डेढ़ बजे जब वह वापस घर पहुंचे तो देखा कि मिट्टी और धूसे से बनी बाहरी दीवार टूटी हुई थी। शक होने पर उन्होंने घर का ताला खोलकर अंदर देखा तो अलमारी का लॉकर टूटा मिला और बिस्तर पर सामान बिखरा पड़ा था। उन्होंने बताया कि घर आठ सोने की लौंग, पांच जोड़ी कान की बालियां, एक सोने का झुमका, तीन चांदी की पायल और करीब 50 हजार रुपये चोरी कर ले गए। सूचना पर पहुंची पुलिस ने मौके का मुआयना कर आसपास लगे सीसीटीवी कैमरों की फुटेज की जांच शुरू कर दी है।

भाजपा नेताओं ने की शिष्टाचार भेंट

शाह टाइम्स संवाददाता
रामनगर। भाजपा युवा मोर्चा पीरुमदारा मंडल के नवनिर्वाचित महामंत्री इशांत चौधरी, महामंत्री सनी ठाकुर एवं उपाध्यक्ष प्रदीप रावत को दायित्व मिलने के बाद भाजपा नेताओं ने शिष्टाचार भेंट की और उन्हें उज्ज्वल कार्यकाल के लिए शुभकामनाएं देते हुए रामचरितमानस सुंदरकांड की पुस्तिका भेंट की। इस अवसर पर भाजपा जिला उपाध्यक्ष गणेश रावत, भाजपा नगर मंडल अध्यक्ष भूपेंद्र सिंह खाती, सहकारी समिति अध्यक्ष ब्रह्मदेव झा, छात्रसंघ उपाध्यक्ष मनोज पांडे आदि मौजूद रहे।

रंजिश में युवक को बेरही में से पीटा, गंभीर घायल

शाह टाइम्स संवाददाता
रुद्रपुर। रम्पुरा चौकी क्षेत्र में पुरानी रंजिश के चलते एक युवक को कुछ युवकों ने बेरही में से पीटकर घायल कर दिया। गंभीर हालत में बड़े भाई ने उसे जिला अस्पताल में भर्ती कराया है। घटना शुक्रवार दोपहर चौरासी घंटा मंदिर परिसर की है। रम्पुरा निवासी राजू कोली अपने एक दोस्त और मौसी को लड़के के साथ मंदिर में बैठकर बातचीत कर रहा था। तभी चार युवक वहां पहुंचे और उस पर बेल्ट, लाठी-डंडों और ईंट-पत्थरों से हमला कर दिया। हमले में राज गंभीर रूप से घायल हो गया। मौके पर मौजूद दोस्त और भाई ने बीचबचाव की को. शिशा की तो आरोपियों ने उन्हें भी धमकाया। घायल को बड़े भाई विजय कोली ने आरोप लगाया कि चारों युवक उनके परिवार से पुरानी रंजिश रखते हैं। इससे पहले आरोपी उनको मौसी के लड़के के साथ धी मारपीट कर चुके हैं। विजय का आरोप है कि पूर्व में शिकायत के बावजूद पुलिस ने कोई कार्रवाई नहीं की, जिससे आरोपियों को हौसले बुलंद हैं। उधर, रम्पुरा चौकी के एसआई धीरज टण्डा ने बताया कि अभी तक कोई तहरीर नहीं मिली है। शिकायत मिलने पर आवश्यक कार्रवाई की जाएगी।

क्रॉप कटिंग प्रयोग बीमा क्लेम का आधार: धिल्डियाल

ग्राम गैबुआ मोहनपुर मेहरा में क्रॉप कटिंग प्रयोग
बीमा क्लेम एवं किसान जागरूकता से जुड़ा महत्वपूर्ण कदम



शाह टाइम्स संवाददाता
रामनगर। ग्राम गैबुआ मोहनपुर मेहरा क्षेत्र में राजस्व उप निरीक्षक ताराचन्द्र धिल्डियाल द्वारा फसल उत्पादन के आकलन के लिए क्रॉप कटिंग प्रयोग सफलतापूर्वक किया गया। यह प्रयोग स्थानीय किसान भजन सिंह के गेहूँ के खेत पर संपन्न हुआ। जिसमें निर्धारित मानकों के अनुसार फसल के एक चयनित भाग को काटकर उसकी उपज का वैज्ञानिक तरीके से आकलन किया गया। इस अवसर पर संबंधित अधिकारियों एवं ग्रामीणों की उपस्थिति में क्रॉप कटिंग की प्रक्रिया को पूर्ण पारदर्शिता एवं सटीकता के साथ संपन्न किया गया। यह प्रयोग न केवल फसल उत्पादन के सही आकलन में

शिशुपाल सिंह रावत को मिला डॉक्टर सर्वपल्ली राधाकृष्ण नेशनल चैयरपर्सन अवार्ड

शाह टाइम्स संवाददाता
रामनगर। ग्रीन फील्ड अकैडमी सोनियर सेकेंडरी स्कूल के डायरेक्टर व समाजसेवी शिशुपाल सिंह रावत को देहरादून में डॉक्टर सर्वपल्ली राधाकृष्ण नेशनल चैयरपर्सन अवार्ड 2026 से सम्मानित किया गया।



उन्होंने बताया कि यह उनके लिए यह बहुत गर्व और भावुकता का क्षण रहा। कहा कि यह सम्मान केवल मेरा नहीं, बल्कि हमारे सामूहिक प्रयासों और समाज के प्रति हमारी जिम्मेदारी का प्रतीक है। हमारे प्रमुख सामाजिक प्रयास पूर्व सैनिकों की विधवाओं के बच्चों को सहयोग, आर्थिक रूप से कमजोर बच्चों की मदद, मेधावी विद्यार्थियों को 50% तक छात्रवृत्ति, आकस्मिक दुर्घटनाओं में परिवार के कमाने वाले सदस्य के न रहने पर बच्चों को निःशुल्क शिक्षा आदि इन्होंने प्रयासों के आधार पर मुझे इस सम्मान के लिए चुना गया। उन्होंने कहा कि मेरा परिवार जिन्होंने हर कदम पर मेरा साथ दिया। ग्रीन फील्ड अकैडमी का समर्पित स्टाफ, जिनकी मेहनत और लगन इस उपलब्धि की

असली ताकत है। शिशुपाल सिंह रावत को अवार्ड मिलने पर विधायक दीवान सिंह बिष्ट, भाजपा के पूर्व प्रदेश मंत्री शिशुपाल नैनवाल, इंद्र सिंह रावत, गणेश रावत, भूपेंद्र सिंह खाती, ग्रामीण मण्डल अध्यक्ष घनश्याम शर्मा, पीरुमदारा मंडल अध्यक्ष बलदेव सिंह रावत, पूर्व मंत्री अमिता लो. हनी, पूर्व मंत्री दिनेश मेहरा, पूर्व पालिकाध्यक्ष भगीरथ लाल चौधरी, भाजपा जिला अध्यक्ष संयद अली नकवी, व्यापार मंडल अध्यक्ष विपिन काण्डपाल, भाजपा नेत्री आशा बिष्ट, संजय बिष्ट, प्रेम मेहरा, पूर्व सांसद प्रतिनिधि नवीन करगेतो, पूर्व प्रधान प्रतिनिधि हेम जोशी आदि लोगों ने हर्ष व्यक्त करते हुए बधाई दी है।

आंगनवाड़ी कार्यकर्ताओं का फूटा गुस्सा

अपमान के विरोध में मंदिर मार्ग पर धरना, आंदोलन हुआ उग्र

उपयुक्त स्थान न मिलने से भड़की कार्यकर्ताओं

शाह टाइम्स संवाददाता लोहाघाट/चम्पावत। अपनी तीन सत्रीय मांगों को लेकर पिछले एक सप्ताह से आंदोलनरत आंगनवाड़ी कार्यकर्ताओं का गुस्सा अब खुलकर सामने आने लगा है। उपजिलाधिकारी कार्यालय परिसर से हटाए जाने के बाद उन्हें जो धरना स्थल दिया गया, वह रोड़ी, बजरी और धूल-मिट्टी से भरा होने के कारण उनके लिए असुविधाजनक साबित हुआ। इससे आक्रोशित कार्यकर्ताओं ने रविवार को ऋषेश्वर महादेव मंदिर जाने वाले मार्ग पर ही बैर लगाकर दिनभर धरना-प्रदर्शन किया। आंगनवाड़ी संगठन की ब्लॉक अध्यक्ष कविता पंत ने नाराजगी जताते हुए कहा कि एक ओर शासन



महिला सशक्तिकरण की बातें करता है, वहीं दूसरी ओर महिलाओं के साथ इस तरह का व्यवहार किया जा रहा है, जो बेहद अपमानजनक है। उन्होंने कहा कि इस स्थिति में कार्यकर्ताएं खुद को असहाय महसूस कर रही हैं। आंदोलन में शामिल माया राय, बसंती, दीपा राय, दमयंती, शकुंतला समेत अन्य कार्यकर्ताओं ने चंतावनी दी कि यदि उनके लिए उचित स्थान नहीं मिलेगा तो वे मुख्य राष्ट्रीय राजमार्ग पर उतरकर आंदोलन करने को बाध्य होंगी। उधर, चंपावत में भी आंगनवाड़ी कार्यकर्ताओं का आंदोलन लगातार जारी है। जिला अध्यक्ष मीना बोहरा ने कहा कि सरकार द्वारा उनकी मांगों की लगातार अनदेखी किए जाने से कार्यकर्ताओं में भारी आक्रोश है। उन्होंने जनप्रतिनिधियों और सामाजिक संगठनों से अपील की कि वे उनकी मांगों के समर्थन में आगे आकर सरकार पर दबाव बनाएं।

चार दिन में 815 मरीजों का मुफ्त इलाज

शाह टाइम्स संवाददाता लोहाघाट। अद्वैत आश्रम मायावती के धर्मार्थ चिकित्सालय में चार दिनों से चल रहा निःशुल्क विशेष चिकित्सा शिविर सफलतापूर्वक संपन्न हो गया। शिविर के दौरान कुल 815 रोगियों का निःशुल्क उपचार किया गया, जबकि सर्जिकल सेवाएं अभी भी जारी रहेंगी। गुजरात से आए सर्जन डॉ. हरेश शाह जून माह तक अपनी सेवाएं दे रहे हैं। चिकित्सालय के प्रभारी स्वामी एकदेवानंद महाराज ने बताया कि शिविर में 433 नेत्र रोगियों की जांच की गई, जिनमें से 134 मरीजों के मोतिवाचिक के सफल ऑपरेशन किए गए। इसके अलावा बाल रोग के 37, जनरल मेडिसिन के 300 तथा सर्जिकल के 45 मरीजों का उपचार किया गया। सोमवार को भी सर्जिकल ऑपरेशन जारी रहेंगे। स्वामी जी ने शिविर में सेवाएं देने वाले सभी विशेषज्ञ चिकित्सकों और उनकी टीम के प्रति आभार व्यक्त किया। उन्होंने कहा कि इस प्रकार के शिविरों के माध्यम से दूरस्थ क्षेत्रों के लोगों को बेहतर स्वास्थ्य सुविधाएं उपलब्ध कराई जा रही हैं।

अज्ञात कारणों के चलते युवक ने फांसी लगाकर दी जान

शाह टाइम्स संवाददाता जसपुर। अज्ञात कारणों के चलते एक 19 वर्षीय युवक ने फांसी लगाकर आत्महत्या कर ली। पुलिस मामले की जांच कर रही है। युवक मील में मजदूरी का काम करता था। आत्महत्या के कारण का अभी पता नहीं चल पाया है। जानकारी के अनुसार जनपद उधम सिंह नगर के मोहल्ला जुलाआहान निकट पानी की टंकी वार्ड नंबर- 10 निवासी जयवीर सिंह कश्यप के 19 वर्षीय पुत्र अतुल उर्फ गोलू ने कमरे में खुद को बंद कर आत्महत्या कर ली। पुलिस मामले की जांच कर रही है और युवक द्वारा आत्महत्या किए जाने के कारणों का पता लगाने में जुटी हुई है। मौके पर मौजूद कोतवाली जसपुर के एस एस आई जावेद मलिक ने मीडिया को बताया कि घटना के समय मृतक के परिजन खेत में गेहूं की कटाई करने गए थे और मृतक का पिता जयवीर सिंह घायल अवस्था में बैठक के रूम में



बेड पर पड़ा हुआ था। जिसका पिछले दिनों एक्सिडेंट हो गया था। बाकी परिजन जब दोपहर करीब 11:45 बजे गेहूं काट कर घर पहुंचे तो घर का एक कमरा अंदर से बंद मिला। संदेह होने पर किसी तरह उन्होंने कमरे का दरवाजा खोला तो युवक अतुल उर्फ गोलू छत के कुंडे में मृत अवस्था में लटक मिला। घटना को लेकर आवश्यक जांच की जा रही है। प्रत्यक्षदर्शियों/आसपास के लोगों द्वारा बताया गया कि युवक कुछ समय से मानसिक दबाव में प्रतीत हो रहा था।

एक नजर सामूहिक आनंद कारज 16 अप्रैल को गुरुद्वारा नानकसर में

शाह टाइम्स संवाददाता बाजपुर। गुरुद्वारा नानकसर टाट गजरोला में आगामी 16 अप्रैल को पावन बैसाखी पर्व के शुभ अवसर पर एक भव्य सामूहिक विवाह (आनंद कारज) समारोह का आयोजन किया जाएगा। इस अवसर पर 16 जरूरतमंद जोड़ों का विवाह गुरुद्वारा साहिब में विधिवत रीति-रिवाजों के अनुसार संपन्न कराया जाएगा। आयोजन गुरुद्वारा नानकसर टाट के मुख्य सेवादार बाबा प्रताप सिंह व संत के सहयोग से किया जा रहा है। कार्यक्रम के तहत सभी जोड़ों का आनंद कारज गुरुद्वारा साहिब में कराया जाएगा, जिसमें धार्मिक मर्यादाओं का पूर्ण पालन किया जाएगा। इसके साथ ही संस्था की ओर से नवविवाहित जोड़ों को आवश्यक धरेलू सामान, वस्त्र एवं अन्य उपयोगी सामग्री भी प्रदान की जाएगी, ताकि वे अपने वैवाहिक जीवन की शुरुआत आत्मनिर्भरता और सम्मान के साथ कर सकें। इस संबंध में गुरुद्वारा नानकसर टाट के मुख्य सेवादार बाबा प्रताप सिंह जी ने कहा कि, "बैसाखी का पावन पर्व सेवा, समर्पण और खुशियों को साझा करने का संदेश देता है। हमारी कोशिश है कि आर्थिक रूप से कमजोर परिवारों के बच्चों का विवाह बिना किसी बोझ के संपन्न कराया जाए। संगत के सहयोग से यह सेवा निरंतर जारी है और भविष्य में भी ऐसे समाजहित के कार्य किए जाते रहेंगे। क्षेत्र की समस्त संगत से अपील है कि वे इस पुण्य अवसर पर पहुंचकर नवविवाहित जोड़ों को आशीर्वाद दें।



दवाई लेने जा रहे युवक पर जानलेवा हमला, मारपीट के बाद नकदी लूटकर फरार हुए बदमाश

शाह टाइम्स संवाददाता बाजपुर। नगर के ग्राम भट्टपुरी मार्ग पर रविवार को शाम दबंगों का एक सनसनीखेज मामला सामने आया है। बाइक से दवाई लेने जा रहे एक युवक को चार-पांच हमलावरों ने रास्ते में घेरकर बेरहमी से पीट दिया। हमले में घायल युवक को पुलिस की सहायता से सरकारी अस्पताल में भर्ती कराया गया है। मोड़ पर घात लगाकर बैठे थे हमलावर ग्राम हजीरा निवासी सुखविंदर सिंह (24) पुत्र अमरीक सिंह रविवार शाम करीब 4:30 बजे अपनी बाइक से दवाई लेने भट्टपुरी जा रहा था। रास्ते में एक मोड़ पर पहले से घात लगाए बैठे चार-पांच युवकों ने उसे जबरन रोक लिया। आरोप है कि हमलावरों ने बिना किसी उकसावे के सुखविंदर के साथ अभद्र भाषा का प्रयोग करते हुए गाली-गलौज शुरू कर दी। जब सुखविंदर ने उनकी बदसलूकी का विरोध किया, तो आरोपियों ने उस पर हमला बोल दिया। हमलावरों ने उसे सड़क पर गिराकर लात-पूंजों से जमकर पीटा। शोर सुनकर जब आसपास के ग्रामीण मौके की ओर दौड़ पड़े, तो हमलावर पीड़ित को जान से मारने की धमकी देते हुए मौके से फरार हो गए। घायल सुखविंदर ने आरोप लगाया है कि मारपीट के दौरान हमलावरों ने उसकी जेब में रखे 4500 भी जबरन निकाल लिए। पुलिस का कहना है कि तहरीर मिलने के बाद ही आरोपियों के खिलाफ कानूनी कार्रवाई शुरू की जाएगी।



सीएम धामी के प्रति आभार जताया, किसान हितों पर जोर

शाह टाइम्स संवाददाता बाजपुर। उत्तराखण्ड राज्य किसान आयोग के उपाध्यक्ष सुरेंद्र सिंह नामधारी ने मुख्यमंत्री पुष्कर सिंह धामी के प्रति आभार व्यक्त किया है। उन्होंने कहा कि प्रदेश सरकार द्वारा किसानों के हित में लिए जा रहे निर्णय सराहनीय हैं और इससे कृषि क्षेत्र को मजबूती मिल रही है। नामधारी ने अपने वक्तव्य में कहा कि मुख्यमंत्री के नेतृत्व में किसानों की समस्याओं को समाधान के लिए प्रभावी कदम उठाए जा रहे हैं। सरकार की योजनाओं का लाभ सीधे किसानों तक पहुंच रहा है, जिससे उनकी आर्थिक स्थिति में सुधार हो रहा है। उन्होंने उम्मीद जताई कि भविष्य में भी सरकार इसी तरह किसान कल्याण को प्राथमिकता देती रहेगी और कृषि क्षेत्र के विकास के लिए नई योजनाएं लागू की जाएंगी।



गांव चलो, बस्ती चलो" अभियान में जनसंपर्क, सुनीं समस्याएं

शाह टाइम्स संवाददाता बाजपुर। रविवार को बाजपुर के केशवनगर शक्ति केंद्र में "गांव चलो, बस्ती चलो" अभियान के तहत जनप्रतिनिधियों ने क्षेत्र में व्यापक जनसंपर्क किया। इस दौरान घर-घर जाकर लोगों से मुलाकात की गई, उनकी समस्याएं सुनी गईं और सरकार की जनकल्याणकारी योजनाओं की जानकारी दी गई। अभियान के दौरान कार्यकर्ताओं ने गली-गली और चौपालों में पहुंचकर लोगों से संवाद स्थापित किया। स्थानीय निवासियों ने भी बढ़-चढ़कर भागीदारी करते हुए विकास कार्यों में सहयोग का भरपूर जताया। जनप्रतिनिधियों ने कहा कि इस प्रकार के अभियान का मुख्य उद्देश्य जनता के बीच पहुंचकर उनकी वास्तविक समस्याओं को समझना और उनका समाधान सुनिश्चित करना है। उन्होंने कहा कि राजनीति का मूल उद्देश्य जनसेवा है और जब जनप्रतिनिधि सीधे जनता के बीच जाकर संवाद करते हैं, तभी लोकतंत्र सशक्त होता है। अभियान के दौरान क्षेत्र में सकारात्मक माहौल देखने को मिला और लोगों ने सरकार की योजनाओं के प्रति जागरूकता दिखाई।

सोर वैली पब्लिक स्कूल के विद्यार्थियों द्वारा जलियांवाला बाग हत्याकांड की नाटक प्रस्तुति

शाह टाइम्स संवाददाता खटीमा। सोर वैली पब्लिक स्कूल के विद्यार्थियों द्वारा 13 अप्रैल 1919 को अमृतसर के जलियांवाला बाग में एक शान्तिपूर्ण सभा में लोग बैसाखी का त्यौहार मना रहे थे। जनरल डायर ने बिना किसी चेतावनी के बाग के एकमात्रा निकलने वाले रास्ते को घेर लिया और निरहंश लोगों पर अंधाधुंध गोशियों चलाने का आदेश दे दिया। इस नरसंहार में मासूम लोग शहीद हुए और हजारों घायल हुए। बाग में मौजूद कुआं (खैर) आज भी हमें दर्दनाक दास्तान का गवाह है। जिसमें काई लोगों ने अपनी जान बचाने के लिए छलांग लगा दी थी। विद्यार्थियों ने अपने नाटक के माध्यम से उस समय के दृश्यों को फिर से जीवित कर दिया। बच्चों ने जनरल डायर, क्रांतिकारी और आम जनता का किरदार निभाकर सभी की आंखें मन कर दीं। नाटक के अंत में सभी ने दो मिनट का मौन रखकर शहीदों को श्रद्धांजलि दी। स्कूल प्रशासन ने बच्चों की इस प्रस्तुति की सराहना करते हुए कहा कि ऐसे कार्यक्रमों से छात्रों में देश-भक्ति की भावना प्रबल होती है।



पहाड़ों में गूंजा मोर का नृत्य

पनारघाटी के चमनपुर में दिखा 'तराई का शाही मेहमान'

पहली बार इतने करीब दिखा राष्ट्रीय पक्षी

ग्रामीणों में उत्साह बढ़लते मौसम का संकेत मानी जा रही घटना

शाह टाइम्स संवाददाता लोहाघाट। चंपावत जिले के पनारघाटी के बेड़ा बेड़वाल गांव के चमनपुर तोक में शनिवार को उस समय उत्साह और कोतुहल का माहौल बन गया, जब यहाँ अचानक मोर का एक खूबसूरत जोड़ा नजर आया।



पहले भी दिख चुका है मोर, वन विभाग सतर्क: एसीएफ नेहा चौधरी

उप प्रभागीय वनाधिकारी नेहा चौधरी ने बताया कि करीब पांच वर्ष पूर्व भी पनारघाटी क्षेत्र में मोर का जोड़ा देखा गया था। संभावना है कि इन पक्षियों ने आसपास के जंगलों में स्थायी बसेरा बना लिया हो। उन्होंने कहा कि पनार घाटी की जलवायु मोर के लिए अनुकूल मानी जाती है और यह भी संभव है कि ये पक्षी सरयू व पनारघाटी नदी से होते हुए इस क्षेत्र तक पहुंचे हों। उन्होंने यह भी बताया कि जिस तरह बंगाल टाइगर का मुख्य आवास तराई क्षेत्र रहा है, अब वे भी सीमांत इलाकों से पहाड़ी क्षेत्रों की ओर बढ़ते नजर आ रहे हैं। जागेश्वर, बागेश्वर और मायावती के जंगलों में भी उनकी उपस्थिति दर्ज की गई है। मायावती क्षेत्र विशेष रूप से वन्यजीवों के लिए सुरक्षित माना जाता है। वन विभाग इन दुर्लभ वन्यजीवों की सुरक्षा को लेकर पूरी तरह सतर्क है।

डॉ. भीमराव अंबेडकर जयंती पखवाड़े की धूम

पूरे जिले में होंगे भव्य कार्यक्रम

शाह टाइम्स संवाददाता चंपावत। संविधान निर्माता डॉ. भीमराव अंबेडकर की जयंती को इस वर्ष विशेष रूप से मनाने की तैयारी पूरी कर ली गई है। भाजपा जिलाध्यक्ष गोविंद सामंत की अध्यक्षता में आयोजित बैठक में जयंती पखवाड़े के कार्यक्रमों को अंतिम रूप दिया गया। बैठक में बताया गया कि नरेंद्र मोदी के नेतृत्व में केंद्र सरकार द्वारा बाबा साहेब को राष्ट्रीय स्तर पर सम्मान दिलाने के प्रयासों के बाद अब प्रदेश में भी इस जयंती को व्यापक रूप दिया जा रहा है। वहीं मुख्यमंत्री पुष्कर सिंह धामी की परिकल्पना के तहत चंपावत मॉडल जिले में इसे जन-जागरूकता अभियान के रूप में मनाया जाएगा।

मौके पर अफसरों की फौज, फिर भी किसानों को नहीं मिला जवाब

नाले का जहर किसानों के खेतों में, फसल हो रही बर्बाद

लेकिन सवाल वहीं है, कि नतीजा क्या है? कहा है? अब तक कोई टोस समाधान सामने नहीं

आया है, जिससे किसानों में नाराजगी और बढ़ गई है। पीड़ित किसानों का कहना है कि हर बार सिर्फ आश्वासन मिलता है, कार्रवाई नहीं। खेतों में भरा गंदा पानी उनकी मेहनत को बर्बाद कर रहा है, लेकिन जिम्मेदार विभाग एक-दूसरे पर जिम्मेदारी डालते नजर आ रहे हैं। सबसे बड़ा सवाल यही है कि जब अधिकारी मौके पर पहुंचते, तो आखिर टोस निर्णय क्यों नहीं लिया गया? क्या सिर्फ औपचारिकता निभाने के लिए निरीक्षण किया गया या

13 साल, 13 ज्ञापन: फिर भी नहीं मिला न्याय, सिस्टम पर सवाल

डीएम मनीष कुमार से आखिरी उम्मीद, वॉकर के सहारे सुनाई दर्दभरी दास्तां



शाह टाइम्स संवाददाता टनकपुर। मनहार गांव क्षेत्र में नाले की समस्या से जूझ रहे पीड़ित किसान एनबी जोशी की कहानी सिस्टम की उदासीनता की सच्ची तस्वीर पेश कर रही है। वर्ष 2013 से अब तक वे लगातार अपनी समस्या को लेकर अधिकारियों के चक्कर काटते रहे, लेकिन हालात आज भी जस के तसे बने हुए हैं। जोशी जी बताते हैं कि उन्होंने अब तक 13 बार ज्ञापन सौंपे, लेकिन हर बार सिर्फ आश्वासन ही मिला। अधिकारी मौके पर आते हैं, देखते हैं और चले जाते हैं, लेकिन समाधान आज तक नहीं हुआ, उनकी यह बात व्यवस्था की पोल खोलती है। अब हालत यह है कि उम्र के इस पड़ाव पर उनके पैर

"13 साल इंतजार, 14वें साल 'उम्मीद' सिंचाई समस्या भी बनवास पर!"

टनकपुर। क्षेत्र में सिंचाई समस्या से जूझ रहे पीड़ित किसान के बेटे हेम जोशी ने एसडीओ सिंचाई विभाग मनोज तिवारी के सामने अपनी व्यथा रखी। उन्होंने बताया कि समस्या को लेकर 13 साल बीत चुके हैं, लेकिन आज तक कोई टोस समाधान नहीं निकल पाया है। इस पर एसडीओ मनोज तिवारी ने मामले को गंभीरता से लेते हुए व्यंग्यात्मक अंदाज में कहा कि जैसे 14 साल के बनावस के बाद भगवान राम लौटें थे, वैसे ही संभव है कि इस समस्या का समाधान भी 14वें साल में हो जाए। अधिकारी के इस बयान पर मौके पर मौजूद लोग अपनी हंसी नहीं रोक सके। हालांकि, हंसी के पीछे क्षेत्र की वर्षों पुरानी समस्या और प्रशास. तहसिल सुल्ती की सच्चाई भी साफ झलकती नजर आई। निरीक्षण के दौरान निहसीलदार मोहिउद्दीन, सिंचाई विभाग के एसडीओ मनोज तिवारी, जेई वसीम अहमद, लेखपाल सुनील बुराठी, अधिशासी अधिकारी ऋषभ उन्नियाल, वरिष्ठ सहायक नगर पालिका विनोद बिष्ट मौजूद रहे।

आखिर कब होगा समाधान?

फिलहाल हालात यह हैं कि मौके पर पहुंचने के बाद भी समस्या जस की तस बनी हुई है। ऐसे में अब देखा जा रहा होगा कि ऊंट किस करवट बैठाता है और कब पीड़ित किसानों को राहत मिलती है। आने वाला वक्त ही तय करेगा कि प्रशासन सिर्फ निरीक्षण तक सीमित रहेगा या फिर वास्तव में कोई टोस कार्रवाई भी करेगा।

नाले में गंदा पानी और कूड़ा बना मुसीबत लोहे की जाली लगाने की मांग

टनकपुर। स्थानीय किसानों ने प्रशासन से मांग की है कि शहर का गंदा पानी जो नाले के माध्यम से खेतों तक पहुंच रहा है, उसे रोकने के लिए टोस कदम उठाए जाए। किसानों का कहना है कि नाले में बकर आने वाला कूड़ा-करकट फसलों को नुकसान पहुंचा रहा है और जल निकासी भी प्रभावित हो रही है। किसानों ने सुझाव दिया है कि राइस मिल के पीछे नाले के निकासी स्थल पर लोहे की ऊंची जाली लगाई जाए, जिससे कूड़ा-करकट आगे न बढ़ सके और केवल पानी का प्रवाह जारी रहे। उनका मानना है कि इस व्यवस्था से जल निकासी भी सुचारु रहेगी और खेतों को होने वाले नुकसान से भी बचाया जा सकेगा। किसानों ने प्रशासन से इस दिशा में जल्द कार्रवाई की मांग की है।

इस्कपर निर्माण ने मुख्य राजमार्ग की रोकड़ी रफ्तार

नाली में धंसा डंपर, एनएच पर लगा दो किमी लंबा जाम

शाह टाइम्स संवाददाता लोहाघाट। राष्ट्रीय राजमार्ग पर चल रहे इस्कपर निर्माण कार्य ने शनिवार को भारी परेशानी खड़ी कर दी। लोहाघाट के मायावती तिराहे के पास सड़क खुदाई के दौरान एक डंपर कीचड़ भरी नाली में धंस गया, जिससे देखते ही देखते दोनों ओर करीब दो किलोमीटर लंबा भीषण जाम लग गया। जानकारी के अनुसार, चल्थी से रेत लेकर आ रहा डंपर निर्माण स्थल के पास फिसलकर नाली में जा पड़ा। डंपर को निकालने के कई प्रयास किए गए, लेकिन सफलता नहीं मिल पाई। इससे चलते एनएच पर यातायात पूरी तरह प्रभावित हो गया। जाम में स्कूल बसें, निजी वाहन और रोडवेज बसें फंस गईं, जिससे यात्रियों खासतौर पर छात्र-छात्राओं को काफी दिक्कतों का सामना करना पड़ा। सूचना मिलने पर थानाध्यक्ष आशोक कुमार सिंह के निर्देश पर 11:20 मी मौके पर पहुंची और वन-वे ट्रैफिक व्यवस्था लागू कर किसी तरह फंसे वाहनों को निकाला। करीब एक घंटे की मशकत के बाद उकेदार द्वारा दो जेसीबी मशीनों की मदद से डंपर



नहीं निकला, तो किसानों की उम्मीद फिर से जिलाधिकारी पर टिक गई है। लोगों का साफ कहना है कि अब सिर्फ डीएम के सख्त हस्तक्षेप से ही इस समस्या का हल निकल सकता है।

डॉ. भीमराव अंबेडकर जयंती पखवाड़े की धूम

पूरे जिले में होंगे भव्य कार्यक्रम

शाह टाइम्स संवाददाता चंपावत। संविधान निर्माता डॉ. भीमराव अंबेडकर की जयंती को इस वर्ष विशेष रूप से मनाने की तैयारी पूरी कर ली गई है। भाजपा जिलाध्यक्ष गोविंद सामंत की अध्यक्षता में आयोजित बैठक में जयंती पखवाड़े के कार्यक्रमों को अंतिम रूप दिया गया। बैठक में बताया गया कि नरेंद्र मोदी के नेतृत्व में केंद्र सरकार द्वारा बाबा साहेब को राष्ट्रीय स्तर पर सम्मान दिलाने के प्रयासों के बाद अब प्रदेश में भी इस जयंती को व्यापक रूप दिया जा रहा है। वहीं मुख्यमंत्री पुष्कर सिंह धामी की परिकल्पना के तहत चंपावत मॉडल जिले में इसे जन-जागरूकता अभियान के रूप में मनाया जाएगा।

जयंती सप्ताह के दौरान जिले के सभी 12 मंडलों और 354 बूथों में अंबेडकर के चित्रों का अनावरण कर गोपियों का आयोजन किया जाएगा। साथ ही दलित बस्तियों, अंबेडकर पार्कों और मूर्ति स्थलों पर विशेष स्वच्छता अभियान चलाया जाएगा और दीपोत्सव भी आयोजित होगा। कार्यक्रमों में भाजपा के वरिष्ठ नेता शिवराज कटायत और प्रदेश कार्यकारिणी सदस्य सतीश चंद्र पांडे मुख्य वक्ता के रूप में भाग लेंगे। इसके अलावा सामाजिक समरसता पर विशेष कार्यक्रम आयोजित होंगे और समाज में अपनी प्रतिभा के बल पर पहचान बनाने वाले लोगों को सम्मानित भी किया जाएगा। इस अभियान की सफल संचालन के लिए सूरज कुमार को जिला संयोजक और एससी प्रकोष्ठ के सूरज प्रहरी एवं गोविंद प्रसाद को तहसील सह-संयोजक बनाया गया है।



तन्वी चव्हाण देवरे ने रचा इतिहास

नैनीताल में प्रशिक्षण लेकर इंग्लिश चैनल को सफलतापूर्वक किया पार

शाह टाइम्स संवाददाता
नैनीताल। महाराष्ट्र के नासिक की रहने वाली तन्वी चव्हाण देवरे इंग्लिश चैनल को सफलतापूर्वक पार करने वाली पहली भारतीय वनकर अगला चैनल जुब्राइकल जो स्पेन में उसकी तैयारी के लिए नैनीताल पहुंचीं



में ठंडे पानी में प्रशिक्षण कर रहे हैं तन्वी उनकी प्रशिक्षण छात्रा हैं जो अपनी मेहनत से यहां तक पहुंची हैं। नासा क्लब के वरिष्ठ सवस्थापक सिंह रावत ने बताया नासा क्लब बच्चों को नैनीताल झील में तैरना, कयाकिंग तथा रोलिंग समेत अन्य एक्टिविटी का प्रशिक्षण कराता है। नासा ग्रुप से जुड़े बच्चों आगे कई विभागों में ऑफिसर बन गए हैं। नैनी झील का ठंडा पानी काफी ठंडा जिसमें अभ्यास करना बेहतर माना जाता है और सीखना आसान हो जाता है। तन्वी देवरे ने बताया वह नासिक से हैं। वर्ष 2024 में उन्होंने इंग्लिश चैनल को पार किया है, तन्वी के मुताबिक वह भारत की पहली मां हैं जिसने इंग्लिश चैनल पार किया है जिसे पूरा करने में 17 घंटे लगे इंग्लिश चैनल को तैयारी के लिए वह नैनीताल आई हुई थी। नैनीताल झील

का पानी साफ व ठंडा है जिसमें आराम से प्रैक्टिस हो जाती है। बोली अगला चैनल जुब्राइकल जो स्पेन है उसकी तैयारी के लिए नैनीताल आए हुए हैं। बताया कि पहले दिन 1 घंटा स्विमिंग को उसके बाद टाइम बढ़ाते गई रविवार को फिर 4 घंटा स्विमिंग किया। बोली कि नैनीताल के पानी का तापमान 13 डिग्री सेल्सियस था नैनीताल में यशपाल रावत का काफी सहयोग रहता है। दूसरी ओर तन्वी के पति विपलव देवरे ने बताया कि 2024 में तन्वी को प्रैक्टिस नैनी झील में कराई गई थी, नैनीताल में यशपाल रावत ने काफी सहयोग किया था, नैनी झील का पानी काफी साफ है और स्विमिंग के हिसाब से सही है। नैनीताल में साफ पानी व ठंडा पानी पूरे भारत में कहीं नहीं है तन्वी अब नाथ चैनल के लिए अभ्यास कर रही हैं।

बदले मौसम का असर: अस्पतालों में बढ़ी मरीजों की संख्या

शाह टाइम्स संवाददाता
नैनीताल। अप्रैल माह में मौसम के लगातार बदलते मिजाज ने नैनीताल और आसपास के क्षेत्रों में लोगों को सड़क पर असर डालना शुरू कर दिया है। ठंड और गर्मी के बीच हो रहे उतार चढ़ाव के कारण वायरल, सर्दी तथा खांसी और बुखार के मरीजों की संख्या अस्पतालों में तेजी से बढ़ी है। बढ़ते मरीजों के दबाव को देखते हुए स्वास्थ्य विभाग भी सतर्क हो गया है। मुख्य चिकित्सा अधिकारी डा. वीरेश चंद्र पांडे ने बताया कि जिले के सरकारी और निजी अस्पतालों में इन दिनों ओपीडी में मरीजों की संख्या में वृद्धि दर्ज की जा रही है। खासकर बच्चों और बुजुर्गों में मौसमी बीमारियों के मामले अधिक सामने आ रहे हैं। स्थिति को गंभीरता से लेते हुए सीएमओ ने सभी प्राथमिक स्वास्थ्य केंद्र (पीएचसी) और सामुदायिक स्वास्थ्य केंद्र (सीएचसी) को आवश्यक व्यवस्थाएं सुनिश्चित करने के निर्देश दिए हैं। उन्होंने अस्पतालों में दवाइयों की पर्याप्त उपलब्धता, डाक्टरों की तैयारी और आपात सेवाओं को सुचारु बनाए रखने पर विशेष जोर दिया है। स्वास्थ्य विभाग ने लोगों से भी अपील की है कि बदलते मौसम में सावधानी बरतते ठंड गर्म से बचाव करें और लक्षण दिखाई देने पर तुरंत चिकित्सकीय परामर्श लें।

डीएसए पार्किंग फुल होने पर भड़के पर्यटक

शाह टाइम्स संवाददाता
नैनीताल। पर्यटन सीजन के चलते नैनीताल में बढ़ते दबाव के बीच मल्लीताल क्षेत्र में पार्किंग को लेकर पुलिस से नोकझोंक, मामला कोतवाली पहुंचा

दोपहर में मल्लीताल डीएसए मैदान में पार्किंग पैक होने के बाद पुलिस ने वाहनों को मेट्रोपोल भेजना शुरू किया। इस दौरान एक पर्यटक को पहचानने के बाद पार्किंग कोतवाली पहुंचा। पुलिस द्वारा समझाने के बावजूद पर्यटक नहीं माने और मीके पर हमला शुरू हो गया। देखते ही देखते विवाद बढ़ गया जिसके बाद मामला कोतवाली तक पहुंच गया। यहां भी काफी देर तक पर्यटकों और पुलिस के बीच तीखी बहस होती रही। मामले में कोतवाली के प्रभारी निरीक्षक हेम चंद्र पंत ने बताया कि यातायात बाधित करने पर पर्यटक भड़क गए और पुलिस कर्मियों से बहस करने लगे। जानकारी के अनुसार रविवार को

करते हुए माफी मांग ली। जिसके बाद उन्हें समझाकर छोड़ दिया गया। उन्होंने कहा कि पर्यटन सीजन में यातायात व्यवस्था बनाए रखने के लिए पुलिस लगातार प्रयास कर रही है। सभी से सहयोग की अपील की।

विशेष यातायात प्लान लागू, पार्किंग पैक होते ही शहर में एंट्री रोकी
शाह टाइम्स संवाददाता
नैनीताल। नैनीताल में पर्यटन सीजन के दबाव को देखते हुए रविवार को विशेष यातायात प्लान लागू किया गया। शहर में पार्किंग क्षमता पूरी होने और यातायात प्रभावित होने की स्थिति में बाहरी वाहनों को एंट्री अस्थायी रूप से रोक दी गई। ऐसे वाहनों को नैनीताल से पहले रूसी बाईपास और नारायण नगर के अस्थायी पार्किंग स्थलों पर ही रोकना गया। एस्पसी भा. जगदीश चन्द्र ने बताया कि जिन पर्यटकों के पास पार्किंग सुविधा वाले होटलों की पूर्व बुकिंग थी केवल उन्हीं के वाहनों को शहर में प्रवेश की अनुमति दी गई। बिना पार्किंग बुकिंग वाले पर्यटकों को निर्धारित पार्किंग स्थलों पर वाहन खड़ा करने के बाद शटल से शहर में भेजा गया। दिनभर शहर के प्रमुख मार्गों और चौराहों पर पुलिस बल तैनात रहा। पुलिस कर्मी लगातार यातायात को सुचारु बनाए रखने में जुटे रहे और जाम की स्थिति बने पर तुरंत डायवर्जन लागू किया गया। पर्यटन सीजन के चलते नैनीताल में पर्यटकों की भारी भीड़ उमड़ रही है, जिससे शहर की यातायात व्यवस्था पर दबाव बढ़ गया है। पुलिस प्रशासन ने लोगों से सहयोग की अपील करते हुए कहा है कि यातायात नियमों का पालन करें और अनावश्यक रूप से शहर में वाहन लेकर न आएँ, साथ ही सड़क किनारे वाहनों को पार्क न करें।

टूटी जाली से बिना सुरक्षा कृत्रिम रॉक क्लाइबिंग वाल में चढ़ रहे बच्चे

शाह टाइम्स संवाददाता
नैनीताल। नगर के मल्लीताल स्थित डीएसए मैदान में वर्ष 2023 में बनाई गई आर्टिफिशियल रॉक क्लाइबिंग वॉल अब सुरक्षा के अभाव में हादसों को न्योता देती नजर आ रही है। वहीं टूटी हुई जाली से बच्चे यहां आसानी से प्रवेश कर रहे हैं लेकिन संबंधित विभाग को टूटी हुई जाली भी नजर नहीं आ रही है। जो भविष्य में बड़े हादसों को दायत दे सकता है। मामले में एडसीएम नवाजिश खलिक ने बताया कि उन्हें मामले की जानकारी मिली है। संबंधित विभाग को निर्देशित कर सुरक्षा व्यवस्था दुरुस्त कराई जाएगी और अनधिकृत रूप से प्रवेश को बंद कराया जाएगा।

नैनीताल की हवाओं, झील की लहरों और पहाड़ियों में सदैव गूंजती रहेगी आशा भोसले की आवाज़

प्राकृतिक सुंदरता में चार चांद लगाने में उनके गीतों का रहा दशकों पुराना गहरा संबंध
शाह टाइम्स संवाददाता
नैनीताल। भारतीय पारवर्ष गायन की कालजयी हस्ताक्षर एवं दादा साहब फाल्के पुरस्कार से सम्मानित आशा भोसले का रविवार को 92 वर्ष की आयु में मुंबई में निधन हो गया। उनके निधन से देशभर में शोक की लहर है वहीं सरोवर नगरी नैनीताल के लिए भी यह एक भावनात्मक क्षति मानी जा रही है ऐसा इसलिए क्योंकि इस नगर की प्राकृतिक सुंदरता में चार चांद लगाने में उनके गीतों का दशकों पुराना गहरा संबंध रहा है। बता दें कि आशा भोसले से अधिक लंबे कैरियर में साधा धाँसले ने 12 हजार से अधिक गीतों को अपनी आवाज दी और

उनके कई सदाबहार गीतों में नैनीताल में 1958 में फिल्मायी गयी पहली फिल्म मधुमती के चढ़ गये पापी विछुआ... और घड़ी-घड़ी मोरा दिल धड़के... तथा गुमराह के एक थी लड़की मेरी सहेली... और तुझको मैं प्यार पुकारे... रागुन का पर्वतों के पेटों पर शाम का अंधेरा है... वक्त फिल्म के दिन हैं बहार के तथा हम जब हो जायेंगे साठ साल के तथा भीगी रात का मोहवत से देखा खफा हो गए तथा सावन की घाटा का जरा हीले-हीले चलो मारे घातना अनिता का करीब आ ये नजर तथा शिकार का पर्व में रहने दो पर्व न उठाओ और कटी पतंग का मेरा नाम है शबनम

लोग मुझे प्यार से कहते हैं विशेष रूप से उल्लेखनीय है। इन गीतों ने नैनीताल को केवल एक फिल्मफोकन स्थल नहीं बल्कि एक रुमानो अनुभूति के रूप में स्थापित किया। स्थानीय कला प्रेमियों के अनुसार आशा भोसले को पहाड़ों की शांति और नैनीताल का वातावरण अत्यंत प्रिय था। इसलिए उनके सुरों ने यहां की वादियों में जो जादू बिखेरा वह आज भी महसूस किया जा सकता है। आशा भोसले का निधन भारतीय संगीत के स्वर्णिम युग का अवसान है, किन्तु उनकी मधुर आवाज नैनीताल की हवाओं, झील की लहरों और पहाड़ियों में सदैव गूंजती रहेगी।

एलपीएस में मॉडल यूनाइटेड नेशंस

शाह टाइम्स संवाददाता
नैनीताल। नगर के प्रतिष्ठित लॉन्ग व्यू पब्लिक स्कूल में एलपीएस मॉडल यूनाइटेड नेशंस के द्वितीय संस्करण शनिवार एवं रविवार को सफलतापूर्वक आयोजित किया गया। इस दो दिवसीय सम्मेलन में 220 से अधिक विद्यार्थियों ने भाग लिया जिनमें ऑल सेंट्स, विरला, बालिका, सेंट जोसेफ, लॉन्ग व्यू, ओरम, ग्राफिक एर, टीआईईएस सहित क्षेत्र के विभिन्न प्रतिष्ठित विद्यालयों के छात्र शामिल हुए। इसके अतिरिक्त आगरा जैसे दूरस्थ क्षेत्रों से भी प्रतिभागियों की उपस्थिति रही। सम्मेलन में कुल 9 समितियों का गठन किया गया जिनके लिए देश के विभिन्न भागों से आमंत्रित अनुभवी एक्जीक्यूटिव

बोर्ड सदस्यों ने कार्यवाही का संचालन किया। प्रतिभागियों ने विभिन्न अंतरराष्ट्रीय संकटों और समासामयिक वैश्विक मुद्दों पर उत्साहपूर्वक विचार विमर्श किया तथा अपनी शोध, तार्किक क्षमता और वक्तव्य कौशल का उल्कृष्ट प्रदर्शन किया। उद्घाटन समारोह के मुख्य अतिथि ग्रुप कैप्टन अच्युत कुमार रहे, जिन्होंने अपने

प्रेरणादायक संबोधन से विद्यार्थियों को ऊर्जा और गरिमा का संसार किया। यह दो दिवसीय सम्मेलन विद्यार्थियों के सर्वांगीण विकास और वैश्विक दृष्टिकोण को सुदृढ़ करने की दिशा में एक महत्वपूर्ण कदम साबित हुआ।

लेकसिटी वेलफेयर क्लब ने मनाया रस्थापना दिवस

महिला सदस्यों ने केक काटकर एक दूसरे को बधाई दी, गेम और डांस प्रतियोगिता कराई

शाह टाइम्स संवाददाता
नैनीताल। नगर की प्रतिष्ठित संस्था लेक सिटी वेलफेयर क्लब का 17वां वार्षिकोत्सव समारोह रविवार को शारदा संघ सभागार में धूमधाम से मनाया गया। इस दौरान क्लब के सदस्यों द्वारा केक काटकर एक दूसरे को शुभकामनाएं दी तथा क्लब के उज्वल भविष्य की कामना की। इससे पूर्व समारोह की शुरुआत क्लब के पदाधिकारियों व सदस्यों ने दीप प्रज्वलित कर वंदना के साथ की। समारोह में विभिन्न आकर्षक गेम तथा डांस और अनेक प्रतियोगिता तथा केंद्रीय के साथ की गई जिसमें विभिन्न आकर्षक पुरस्कार वितरित किए गए। इस अवसर पर कार्यक्रम

के फाउंडर सदस्यों के द्वारा क्लब की पृष्ठभूमि पर विस्तार से प्रकाश डाला गया साथ ही उन्होंने अपने किए गए संघर्ष को क्लब के नए साधियों के बीच में रखा। सभी साधियों ने क्लब की उन्नति के लिए एक रूपरेखा बनाई। इस अवसर पर क्लब की सचिव डा. प्रगति जैन के द्वारा क्लब की वर्षभर की कार्यक्रमां पर चर्चा की। इस दौरान डा. प्रगति जैन और रमा भट्ट को कुशल संयोजक पुरस्कार दिया गया।

विभिन्न कार्यक्रमों में प्रथम, द्वितीय तथा तृतीय तथा सात्वना पुरस्कार दिए गए। कार्यक्रम के रूप में पर्यटन क्वीन प्रतियोगिता रखी गई थी जिसमें प्रथम पुरस्कार लीला राज, द्वितीय पुरस्कार तुसी शाह तथा तृतीय पुरस्कार हेमा भट्ट और चतुर्थ पुरस्कार कंचन जोशी को दिया गया। कार्यक्रम प्रतियोगिता जिसमें भाग्य आजमाओं तीन चरणों में खेला गया जिसमें प्रथम पुरस्कार दया कुंवर, द्वितीय पुरस्कार सविता कुल्लोरा तथा तृतीय पुरस्कार मधुमिता और सात्वना पुरस्कार गीता साह को दिया गया और तीसरी प्रतियोगिता जो हमसारे बीच में हुई थी बहुत ही आकर्षक ग्लास नृत्य के रूप

में इसमें प्रथम पुरस्कार आशा पांडे, द्वितीय डा. प्रगति जैन तथा तृतीय दीपिका विनवाल व चतुर्थ पुरस्कार जूही जबकि बैलून फाड़ो प्रतियोगिता में प्रथम पुरस्कार दया कुंवर, द्वितीय आशा पांडे तथा तृतीय संप्रति शाह और सात्वना पुरस्कार डा. प्रगति जैन को नाम रहा। कार्यक्रम का संयोजक दीपा पांडे और सहसंयोजक ज्योति ढौंडियाल ने सभी का धन्यवाद किया। इस अवसर पर अध्यक्ष कविता त्रिपाठी सभेत्ता रमा भट्ट, रानी साह, तनु सिंह, पल्लवी, मंजू बिष्ट, नीरू सहा तथा आभा साह, रमा लोहनी व जय वर्मा, निदिता पाण्डे तथा मांसी गर्ग, अनुराधा भट्ट तथा रेखा पंत आदि उपस्थित रही।

गवालसेवा संगठन का संरक्षक मंडल गठित

सम्मेलन में मूल निवास, पहाड़ में भूमाफिया, बेराजगारी से हो रहे पलायन पर मंथन

शाह टाइम्स ब्यूरो
हल्द्वानी। उत्तराखंड गवालसेवा संगठन का सम्मेलन संस्थापक पंकेज कुल्लोरा एडवोकेट की अध्यक्षता में हल्द्वानी के सौरभ होटल में संपन्न हुआ। संचालन युवाशक्ति प्रदेश अध्यक्ष आशीष दुम्का द्वारा किया गया। जिसमें गवालसेवा संगठन के संबंध में विस्तार से जानकारी दी गई। संस्थापक पंकेज कुल्लोरा द्वारा ने कहा कि देवभूमि उत्तराखंड के लोग अपने मूलनिवास पहाड़ को छोड़कर तराई की तरफ पलायन करने को मजबूर हुए हैं, अपने पुरतनी जमीन भू-माफियाओं को बेचने को मजबूर हुए हैं जिसका प्रमुख कारण बेरा, जगारी, खराब स्वास्थ्य सुविधाएं, पहाड़ी क्षेत्रों में जंगली जानवर सूख,

विस्तार करते हुए 21 सदस्यीय संरक्षक मंडल तैयार कर दिया गया, जिसमें रिटायर्ड कर्नल डा. गिरिजा शंकर मुनगली को सर्वसम्मति से गवालसेवा मुख्य संरक्षक मनोनीत किया गया तथा इसके अतिरिक्त संस्थापक पंकेज कुल्लोरा एडवोकेट, नैनीताल होटल एंड रेस्टोरेंट एसोसिएशन के अध्यक्ष दिग्विजय सिंह बिष्ट, डा. प्रविन्दी रातेला, सुनील जोशी, डा. रेखा पांडे, हेमंत सिंह बोरा, गोपाल सिंह गंगोला, मनोज साहनी एडवोकेट, आशीष दुम्का, जसविंदर सिंह भर्सान, बिष्ट अश्विक्ता मोहम्मद अबरार संरक्षक मंडल के सदस्य चुने गए। कार्यक्रम के दौरान कर्नल डा. गिरिजा शंकर मुनगली, नैनीताल जिला व एसोसिएशन के सचिव संजय सुवाल

तथा उपाध्यक्ष कमल चिलवाल को सम्मानित किया गया। इस कार्यक्रम में पूर्व छात्र संघ अध्यक्ष अधिपेक मेहरा, प्रमुख व्यवसायी अनिल मुनगली, बीटीसी मंत्र अर्जुन सिंह, बीटीसी मंत्र दीप भट्ट, डा. पुनीत गोयल, ताइकवांडो संगठन नैनीताल के अध्यक्ष चंद्र विजय सिंह बिष्ट, कनक चंद, राजीव शाह, संजय ल्यागी, दीपक राठी, सुरेंद्र कुमार गंगोला, अधिवक्तागण सुनील पुंडीर, देवेश सिंह बिष्ट अल्मोड़ा, कृति तिवारी, हेरन्ट पंडितार, नीरज डालाकोटी, प्रेम्ना साह, प्रीति बिष्ट, दीपक नादेली देवेन्द्र सिंह बोरा, प्रकाश जोशी, विनोद कुमार करण्य, योगेश भोला, मोहन सिंह रुद्रपुर, महेंद्र सिंह बिष्ट, रमन गयाल सहित अनेक लोग मौजूद रहे।

डा. आर्य ने सुनी समस्याएं शाह टाइम्स संवाददाता नैनीताल। भाजपा के जिला कार्यकारिणी सदस्य डा. भुवन चंद्र आर्य ने रविवार को नैनीताल विधान सभा के बेताल घाट ब्लॉक के ग्राम ओढ़ाबास्कोट व ऊंचाकोट समेत अन्य गांवों का भ्रमण पर जनसमस्याएं सुनी तथा उनके समाधान का आश्वासन दिया। इस दौरान डा. आर्य ने केंद्र व राज्य सरकार की ओर से चलायी जा रही जनकल्याणकारी योजनाओं की जानकारी देते हुए लोगों से उनका अधिक से अधिक लाभ उठाने की गुजारिश की। इस दौरान डा. आर्य ने मौनाशी ग्राम प्रधान के साथ ओढ़ाबास्कोट व ऊंचाकोट का क्षेत्र भ्रमण किया। इस दौरान क्षेत्र के जनता द्वारा डा. भुवन चंद्र आर्य का फूलमाला व शॉल ओढ़ाकर द्वारा सम्मानित किया गया। कहा कि डा. भुवन चंद्र आर्य विधायक के दायेंद्वारे हैं इनको रामे वारिसियों द्वारा पूरा समर्थन देने की घोषणा की। इस दौरान ग्राम प्रधान प्रतिनिधि भारत राज समेत कई ग्रामीण मौजूद रहे।

एपण प्रतियोगिता में दिखा हुनर
हल्द्वानी। छोटी मुखानी क्षेत्र में छवि मेमोरियल ट्रस्ट द्वारा तीसरे वर्ष एपण प्रतियोगिता का सफल आयोजन किया गया। इस प्रतियोगिता में बच्चों और महिलाओं ने उत्साहपूर्वक भाग लिया और विभिन्न वर्गों में अपनी प्रतिभा का प्रदर्शन किया। विजेताओं को सम्मानित कर प्रोत्साहित भी किया गया। सब जूनियर वर्ग में मानवी तिवारी ने प्रथम स्थान प्राप्त किया, जबकि दिव्याशी भंडारी द्वितीय और पूर्वी तिवारी तृतीय रहीं। जूनियर वर्ग में आंचल जोशी ने पहला स्थान हासिल किया। रितिका और तनुजा संयुक्त रूप से द्वितीय स्थान पर रहीं, वहीं कल्पना जोशी ने तृतीय स्थान प्राप्त किया। सीनियर वर्ग में गेरू से एपण बनाने की प्रतियोगिता आयोजित हुई, जिसमें ललिता पाटक प्रथम, रेखा पंत द्वितीय और कल्पना जोशी तृतीय स्थान पर रहीं। सीनियर पेंट वर्ग में सुपन तिवारी ने पहला और जगता भाट्ट ने दूसरा स्थान हासिल किया। इस मौके पर ट्रस्ट के संस्थापक द्वारा साहित्यकार एवं शिक्षक दिनेश कर्नाटक, समाजसेवी प्रेम बेलवाल और शिक्षाविद् प्रवींद्र तौताला को सम्मानित किया गया। कार्यक्रम में मुख्य अतिथि के रूप में आईडी पांडे सहित कई गणमान्य लोग मौजूद रहे।

एक नजर

प्रशिक्षण वर्ग में कई मुद्दों पर हुआ गहन मंथन
नैनीताल। भारतीय जनता पार्टी मंडल बेतालघाट में पंडित दीनदयाल उपाध्याय प्रशिक्षण वर्ग का आयोजन किया गया। इसके तहत प्रथम दिवस में डा. प्रगति जैन, देवेन्द्र डैला तथा खीमानंद शर्मा का मार्गदर्शन प्राप्त हुआ। प्रथम दिवस के सत्र की अध्यक्षता मंडल अध्यक्ष प्रताप बोहरा, पूर्व मंडल अध्यक्ष दीवाना राम एवं पूर्व मंडल अध्यक्ष दलीप सिंह बोहरा ने की। मंडल प्रशिक्षण वर्ग में वर्गपालक के रूप में आनंद सिंह रावत तथा जिला कार्यकारिणी सदस्य डा. भुवन चंद्र आर्य की गरिमामय उपस्थिति रही। कार्यक्रम का सफल संचालन प्रशिक्षण वर्ग के संयोजक एवं मंडल महामंत्री मनोज पडलिया ने किया। कार्यक्रम के सह संयोजक मंडल उपाध्यक्ष दीपक रिखाड़ी एवं मंडल मंत्री महेंद्र जैडा जी रहे। प्रशिक्षण वर्ग में सभी मोर्चों के अध्यक्ष, मंडल के समस्त पदाधिकारी, वृथ अध्यक्ष, शक्ति केंद्र संयोजक तथा ग्राम प्रधान व क्षेत्र पंचायत सदस्य व जिला पंचायत सदस्य व कार्यकर्ताओं की गरिमामय उपस्थिति रही।

बंदरों ने दो बच्चों को काटकर किया घायल
नैनीताल। नगर के मल्लीताल क्षेत्र स्थित रूट्ट कर्टेज में बंदरों का आतंक धमने का नाम नहीं ले रहा है। बीते दो दिनों में बंदरों के हमले में दो मासूम बच्चे घायल हो गए जिससे स्थानीय लोगों में भय का माहौल बन गया है। स्थानीय निवासि भी, जावेद हुसैन ने बताया कि बंदरों के झुंड ने प्रीति (3) और अर्शु (9) पर हमला कर उन्हें काटकर घायल कर दिया। दोनों बच्चों को उपचार के लिए अस्पताल ले जाया गया जहां उनका इलाज किया गया। उन्होंने बताया कि बीते एक महीने में क्षेत्र में 10 से अधिक लोगों को बंदर काट चुके हैं। लगातार बढ़ती घटनाओं से खासकर स्कूल जाने वाले बच्चों और उनके अधिभावकों में डर का माहौल है। लोग बच्चों को अकेले बाहर भेजने से भी कतराने लगे हैं। स्थानीय निवासियों का कहना है कि क्षेत्र में बंदरों की संख्या लगातार बढ़ती जा रही है एलेंकिन अब तक वन विभाग या नगर पालिका की ओर से कोई टोस कार्रवाई नहीं की गई है। लोगों ने जल्द से जल्द क्षेत्र में पिंजरे लगाकर बंदरों को पकड़ा जाए, ताकि इस समस्या से राहत मिल सके और कोई बड़ा हादसा होने से रोका जा सके। वन क्षेत्राधिकारी ललित मोहन कार्की ने बताया कि नगर पालिका की टीम के साथ मिलकर क्षेत्र में गश्त की जाएगी। जरूरत पड़ने पर पिंजरा भी लगाया जाएगा।

देवीधूरा में बंदरों का आतंक, खेतों को भारी नुकसान
नैनीताल। नैनीताल के समीपवर्ती देवीधूरा क्षेत्र में इन दिनों बंदरों के बढ़ते आतंक से ग्रामीणों की परेशानी बढ़ गई है। बंदरों के झुंड खेतों में घुसकर फसलों को नुकसान पहुंचा रहे हैं जिससे लोगों को आर्थिक हानि उठानी पड़ रही है। ग्रामीणों का कहना है कि बंदरों के झुंड दिनभर खेतों में धावा बोल रहे हैं और खड़ी फसलों को नुकसान पहुंचा रहे हैं। इससे ग्रामीणों के सामने आजीविका का संकट खड़ा हो गया है। बंदरों को भगाने के लिए उन्हें सुबह से शाम तक खेतों में डटे रहना पड़ता है। इससे बावजूद बंदर बार-बार लौटकर फसलों को नुकसान पहुंचा देते हैं। ग्रामीण सरा. जनी देवी ने बताया कि दिनभर बंदरों को भगाने के बाद भी राहत नहीं मिल रही है और फसलें लगातार बर्बाद हो रही हैं। ग्रामीणों ने वन विभाग और प्रशासन से समस्या के समाधान की मांग की है ताकि बंदरों के आतंक से राहत मिल सके और उनकी फसलें सुरक्षित रह सकें।

हनुमानगढ़ में चलाया सफाई अभियान
नैनीताल। नगर पालिका परिषद नैनीताल की ओर से रविवार को हनुमानगढ़ क्षेत्र में कोर इसंस लाइफ स्टेट फाउंडेशन के सहयोग से विशेष स्वच्छता अभियान चलाया गया। अभियान के तहत आसपास के क्षेत्र से भारी मात्रा में कूड़ा और प्लास्टिक साफ किया गया। इस दौरान नगरपालिका अध्यक्ष डा. सरस्वती खेतवाल और डीएसबी परिसर के छात्र-छात्राएं भी मौजूद रही।

कृता ने आशा भोसले के निधन पर जताया दुख
नैनीताल। कृमाक विश्वविद्यालय शिक्षक संघ (कृटा) ने प्रसिद्ध गायिका आशा भोसले के निधन पर गहरा दुख व्यक्त किया तथा श्रद्धासुप्तन अर्पित किए हैं। कृटा ने कहा है उनका निधन एक बड़ी क्षति है। कृटा ने प्रमोद अग्रवाल गोलडी की माताजी नर्मदा देवी के निधन पर भी गहरा दुख व्यक्त करते हुए उन्हें श्रद्धांजलि दी है। कृटा की तरफ से अध्यक्ष प्रो. ललित तिवारी समेत कृटा परिवार ने दुख जताया है। नगर काँग्रेस कमिटी के अध्यक्ष अनुपम कबडवाल ने भी गायिका आशा भोसले के निधन पर दुःख जताया है।

शिल्पकार सभा के दो दिवसीय कार्यक्रम आज से नैनीताल। शिल्पकार सभा नैनीताल द्वारा आयोजित भारत रत्न ड्रक अभिनव अंबेडकर जयंती के मौके पर सोमवार (आज) से दो दिनी कार्यक्रमों का आयोजन किया जा रहा है। शिल्पकार सभा के अध्यक्ष डा. रमेश चंद्रा के मुताबिक सोमवार (आज) को सुबह 10 बजे से डा. अंबेडकर भवन तल्लीताल में भाषण और चित्रकला प्रतियोगिता सबजूनियर जूनियर एवं सीनियर वर्ग में होगी जबकि मंगलवार 14 अप्रैल को सुबह 11 बजे डीएसए मैदान मल्लीताल से एक भव्य शो भाषायात्रा निकाली जाएगी जिसमें शहर के विभिन्न स्कूलों के छात्र छात्राएं प्रतिभाग करेंगे वहीं अपराह्न 12 बजे तल्लीताल स्थित डा. भीमवर्मा अंबेडकर जी की मूर्ति पर मायापूजा होगा वहीं 1 बजे से शिल्पकार सभा नैनीताल के भवन डा. अंबेडकर भवन तल्लीताल में विचार गोष्ठी का आयोजन। कार्यक्रम के अंत में भीम भोज का विशेष आयोजन होगा। उन्होंने सभा के सभी पदाधिकारियों व सदस्यों समेत आमंत्रित जनों से दो दिवसीय कार्यक्रमों में प्राथमिकता से प्रतिभाग करने की गुजारिश की है।

वक्फ बोर्ड सीईओ ने किया दरगाह क्षेत्र का निरीक्षण

व्यवस्था सुधारने के लिए अधिकारियों को दिए निर्देश, सफाई अभियान भी चलाया जाए

शाह टाइम्स संवाददाता
पिरान कलियर। दरगाह क्षेत्र की व्यवस्थाओं को बेहतर बनाने के उद्देश्य से उत्तराखंड मुख्य कार्यपालक अधिकारी गिरधारी सिंह रावत ने शनिवार को पिरान कलियर पहुंचकर कार्यालय एवं आसपास के क्षेत्रों का औचक निरीक्षण किया। निरीक्षण के दौरान उन्होंने साफ-सफाई, व्यवस्थाओं और जनसुविधाओं का जायजा लिया।

निरीक्षण के दौरान दरगाह क्षेत्र में फैली गंदगी और अव्यवस्थाओं को देखकर मुख्य कार्यपालक अधिकारी ने नाजामगी जताई। उन्होंने संबंधित अधिकारियों और कर्मचारियों को तत्काल प्रभाव से सफाई व्यवस्था दुरुस्त करने के सख्त निर्देश दिए। साथ ही नियमित सफाई अभियान चलाने और क्षेत्र को स्वच्छ बनाए



रखने पर जोर दिया। इसके साथ ही उन्होंने कार्यालय के सभी सुपरवाइजर्स के साथ बैठक कर कार्यालय की कार्यप्रणाली और व्यवस्थाओं का जायजा लिया। बैठक में उन्होंने कार्य

की प्रगति की समीक्षा करते हुए जिम्मेदारियों को स्पष्ट किया और सभी को बेहतर समन्वय के साथ काम करने के निर्देश दिए। इस दौरान उन्होंने दरगाह कार्यालय के कार्यों की भी समीक्षा की और कर्मचारियों को समयबद्ध व जिम्मेदारी के साथ कार्य करने के निर्देश दिए। उन्होंने कहा कि दरगाह क्षेत्र में आने वाले जायरीनों को किसी भी प्रकार की असुविधा नहीं होनी चाहिए और सभी व्यवस्थाएं सुचारू रूप से संचालित हों। सीईओ ने बताया कि पिरान कलियर दरगाह प्रदेश ही नहीं बल्कि देशभर के

श्रद्धालुओं की आस्था का केंद्र है। यहां साफ-सफाई और व्यवस्थाओं में किसी भी प्रकार की लापरवाही बर्दाश्त नहीं की जाएगी। संबंधित विभागों को निर्देशित किया गया है कि नियमित रूप से सफाई व्यवस्था सुनिश्चित करें और जायरीनों को बेहतर सुविधाएं उपलब्ध कराएं। यदि किसी स्तर पर लापरवाही पाई जाती है तो संबंधित के खिलाफ सख्त कार्रवाई की जाएगी। इस मौके पर दरगाह सुपरवाइजर इंतखाब आलम, राव शारिक अली, अफजाल अली, हारून अली आदि मौजूद रहे।

ऑपरेशन कॉलनेमि के तहत 12 बहुरूपिये बाबा पकड़े

शाह टाइम्स संवाददाता
पिरान कलियर। कलियर में ऑपरेशन कॉलनेमि के तहत अभियान चलाकर पुलिस ने कार्रवाई करते हुए दरगाह क्षेत्र गंगनहर पटरी और टीन शेंड समेत अन्य आसपास के स्थानों से 12 फर्जी बाबाओं को गिरफ्तार किया है। ये सभी बाबा श्रद्धालुओं को तंत्र-मंत्र और जादू-टोना के नाम पर ठग रहे थे। कोतवाली प्रभारी कमल मोहन भंडारी ने जानकारी देते हुए बताया है कि उच्च अधिकारियों ने निर्देश पर चलाए जा रहे ऑपरेशन कॉलनेमि के तहत कलियर पुलिस ने दरगाह क्षेत्र दोनों गंगनहर के बीच वाली पटरी, टीन शेंड सहित अन्य स्थानों से 12 फर्जी बाबाओं को गिरफ्तार किया है। उन्होंने बताया कि ये लोग बाबाओं का भेष धारण कर लोगों को भ्रमित कर रहे थे और भीड़भाड़ वाले इलाकों में अंधविश्वास फैलाकर न केवल ठगी कर रहे थे साथ ही क्षेत्र की कानून-व्यवस्था को भी प्रभावित कर रहे थे। कलियर पुलिस ने गश्त और चेंकिंग के दौरान इन सभी 12 बाबाओं को मौके से हिरासत में लिया। पकड़े गए सभी बाबाओं के खिलाफ कानूनी कार्रवाई की गई है। उन्होंने यह भी बताया कि ऑपरेशन कॉलनेमि के तहत ऐसे बहुरूपियों और ठगों के खिलाफ यह अभियान आगे भी जारी रहेगा। इसका उद्देश्य आम जनता को ठगी और अंधविश्वास से बचाना है।

अंबेडकर जयंती को लेकर शांति समिति की बैठक

शाह टाइम्स संवाददाता
पिरान कलियर। आगामी बाबा साहेब डॉ. भीमराव अंबेडकर जयंती के मद्देनजर क्षेत्र में निकलने वाली शोभायात्राओं को शांतिपूर्ण एवं सौहार्दपूर्ण ढंग से सम्पन्न कराने के उद्देश्य से कलियर पुलिस ने इमलीखेड़ा चौकी में जनप्रतिनिधियों और संघर्ष नागरिकों के साथ बैठक की।

बैठक में एसएसपी हरिद्वार के निर्देश पर इमलीखेड़ा और धनौरी चौकी क्षेत्र के सोहलपुर सिकंदरीडा, इमलीखेड़ा, हकीमपुर तुरा, हवीबपुर निवादा, मेहवड़



खुर्द, दरियापुर दयालपुर, नागल, पलुनी, तेल्लोवाला, धनौरी और जसावाला समेत विभिन्न गांवों के जनप्रतिनिधि व गणमान्य लोग शामिल हुए। कोतवाली प्रभारी कमल मोहन भंडारी ने कहा कि सभी आयोजक शोभायात्राओं को शांतिपूर्ण वातावरण में निकालें और आपसी भाईचारे को बनाए रखें। उन्होंने निर्धारित नियमों का पालन करने और पुलिस प्रशासन का सहयोग करने की अपील की। बैठक में उपस्थित लोगों ने भी प्रशासन को पूर्ण सहयोग देने का आश्वासन देते हुए कार्यक्रम को

दरगाहपुर में निःशुल्क चिकित्सा शिविर में सैकड़ों ने उठाया लाभ

शाह टाइम्स संवाददाता
लक्सर। दरगाहपुर क्षेत्र के ग्रामीण इलाकों में बेहतर स्वास्थ्य सेवाएं पहुंचाने के उद्देश्य से एनटीएल मीडिया लिमिटेड एवं मुस्कान हेल्थ सेंटर के संयुक्त तत्वाधान में एक विशाल निःशुल्क स्वास्थ्य शिविर का आयोजन किया गया। शिविर में बड़ी संख्या में स्थानीय ग्रामीणों ने पहुंचकर अपनी स्वास्थ्य जांच करवाई और विशेषज्ञों से परामर्श लिया। विशेषज्ञों की



देखरेख में हुआ उपचार-शिविर के दौरान डॉ. गुलाम साबिर ने बताया कि एनटीएल मीडिया लिमिटेड ग्रुप का मुख्य उद्देश्य समाज के अतिमर्यादित तत्क स्वास्थ्य सेवाएं पहुंचाना है उन्होंने कहा आज के शिविर में आने वाले हर मरीज की गहनता से जांच की जा रही है और उन्हें संबंधित बीमारी के लिए उच्च गुणवत्ता वाली दवाइयां पूरी तरह निःशुल्क वितरित की जा रही हैं। गांव-गांव पहुंच रही है मदद ग्रुप के प्रतिनिधि महबूब हसन ने जानकारी दी कि यह कोई इकलौता आयोजन नहीं है। बल्कि एनटीएल मीडिया ग्रुप द्वारा अलग-अलग गांवों में इस

ऑपरेशन प्रहार के तहत 10 ठोंगी बाबाओं को लिया हिरासत में

शाह टाइम्स संवाददाता
लक्सर। देवभूमि हरिद्वार में धर्म की आड़ में आमजन की आस्था से खिलवाड़ करने वालों के खिलाफ पुलिस का अभियान तेज हो गया है। कोतवाली नगर हरिद्वार पुलिस ने "ऑपरेशन प्रहार" के तहत बड़ी कार्रवाई करते हुए 10 सदिध व्यक्तियों को हिरासत में लिया है। इन पर साधु-संतों का भेष धारण कर लोगों को गुमराह करने और विशेषकर महिलाओं व युवाओं को झप्से में लेने के आरोप हैं।

पुलिस को लगातार ऐसी

शिकायतें मिल रही थीं कि कुछ लोग धार्मिक वेशभूषा में लोगों को व्यक्तिगत व घरेलू समस्याओं का समाधान करने का दावा कर उन्हें ठगने का प्रयास कर रहे हैं। इसी के मद्देनजर प्रभारी निरीक्षक के नेतृत्व में विशेष अभियान चलाया गया। रोड़ीबेलवाला घाट एवं आसपास स्थानों में चेंकिंग के दौरान सदिध गतिविधियों में लिप्त 10 व्यक्तियों को चिन्हित कर धारा 172(2) के अंतर्गत हिरासत में लिया गया। पुलिस के अनुसार, सभी के खिलाफ अग्रिम वैधानिक कार्रवाई जारी है। हिरासत में लिए गए व्यक्तियों के नाम इस प्रकार हैं- रामवारा उर्फ बलू (बरेली), राजू गिरि (हरिद्वार), दिलवाग (पानोपत), भगवान दास (प्रतापगढ़), चमन सिंह अहिरवार (मध्य प्रदेश), रामचन्द्र सिद्ध (बिहार), सरदा गिरि (पौड़ी गढ़वाल), शीतल नाथ, विनय तथा आंचलनाथ (हरिद्वार)। पुलिस अधिकारियों ने स्पष्ट किया है कि "ऑपरेशन प्रहार" के तहत ऐसे ठोंगी व बहुरूपियों को खिलाफ अभियान आगे भी लगातार जारी रहेगा, ताकि श्रद्धालुओं की आस्था के साथ किसी प्रकार का धोखा न हो सके।

69.50 ग्राम अवैध चरस के साथ एक गिरफ्तार

शाह टाइम्स संवाददाता
रुड़की मुख्यमंत्री के 'ड्रग्स फ्री देवभूमि मिशन-2026' के तहत हरिद्वार पुलिस नशा तस्करो के खिलाफ लगातार कड़ा प्रहार कर रही है। इसी अभियान के क्रम में रुड़की कोतवाली पुलिस ने एक नशा तस्कर को भारी मात्रा में अवैध चरस के साथ गिरफ्तार करने में सफलता हासिल की है। एसएसपी हरिद्वार के निर्देशन और पुलिस अधीक्षक (ग्रामीण) व क्षेत्राधिकारी रुड़की के पर्यवेक्षण में नशा तस्करो की धरपकड़ के लिए विशेष टीमों गठित की गई थीं। शनिवार को उप-निरीक्षक सुभाष चंद्र जख्मौला के नेतृत्व वाली टीम ने मुखबिर् की सूचना पर घेराबंदी कर एक सदिध युवक को रोका। तलाशी लेने पर युवक के पास से 69.50 ग्राम अवैध चरस बरामद हुई। गिरफ्तार अभियुक्त को पहचान योग्य पुत्र अमर सिंह (निवासी: डंडेरी खवाजीपुर, रुड़की) के रूप में हुई है। पुलिस ने आरोपी के खिलाफ कोतवाली रुड़की में धारा 8/20 एक्ट के तहत मुकदमा पंजीकृत कर लिया है। पुलिस के अनुसार, आरोपी युवाओं को नशे का जहर परीसेने का काम कर रहा था। आरोपी को न्यायालय में पेश किया जा रहा है। पुलिस टीम में 30निः सुभाष चंद्र जख्मौला, हेड कांस्टेबल दिनेश गुला, नूर अहमद, कांस्टेबल अमित रावत, राजेश देवगनी शामिल रहे।

शॉर्ट सर्किट से किसान की फसल जलकर राख, लाखों का नुकसान

शाह टाइम्स संवाददाता
भगवानपुर। भगवानपुर क्षेत्र के बिनारसी गांव निवासी फारुख पुत्र बसोरी को फसल में अचानक आग लगने से भारी नुकसान हो गया। जानकारी के अनुसार बिजली के शॉर्ट सर्किट के कारण लगी आग ने देखते ही देखते भयंकर रूप ले लिया।

आग की चपेट में आकर फारुख की करीब सात बीघा गेहूं व चार बीघा गन्ने की फसल जलकर पूरी तरह राख हो गई।



आसपास में खड़े पोपलर के पेड़ों को भी आग ने जला दिया। सूचना मिलते ही किसानों और ग्रामीणों ने कड़ी मशक्कत के बाद मौके पर पहुंचकर आग पर काबू पाया, लेकिन तब तक फसल पूरी तरह जलकर राख हो चुकी थी। पीड़ित किसान ने घटना की सूचना स्थानीय प्रशासन को देनी चाही। लेकिन फोन पर कोई समर्थक नहीं हो पाया। पीड़ित किसान ने प्रशासन से मुआवजे की मांग की है। ग्रामीणों का कहना है कि क्षेत्र में बिजली के तारों की हालत जर्जर है, जिससे इस तरह की घटनाएं बार-बार हो रही हैं। उन्होंने विभाग से जल्द सुधार की मांग की है, ताकि भविष्य में ऐसी घटनाओं से बचा जा सके।

पुलिस ने दो वारंटी दबोचे

शाह टाइम्स संवाददाता
लक्सर। पुलिस के द्वारा न्यायालय के आदेश पर दो वारंटीयों को गिरफ्तार किया गया है। लक्सर कोतवाली प्रभारी प्रवीण कोश्यारी ने जानकारी देते हुए बताया ऑपरेशन प्रहार के तहत एसएसपी हरिद्वार द्वारा माननीय न्यायालय से प्राप्त आदेशिकाओं को शत प्रतिशत तामिल करने के लिए पुलिस को निर्देशित किया था जिसमें पुलिस टीम गठित की गई गठित पुलिस टीम के द्वारा 12 अप्रैल 2026 को लक्सर क्षेत्र से दो वारंटीयों को गिरफ्तार किया गया जिनके नाम ओमपाल पुत्र राजपाल निवासी पूरवाला उम्र 30 वर्ष राजपाल पुत्र सिमरु निवासी उपरोक्त उम्र 65 वर्ष बताया। उनको गिरफ्तार करने वाली पुलिस टीम में भीष्मपुर पुलिस चौकी प्रभारी यशवीर सिंह नेगी कांस्टेबल कपिल देव अरुण कुमार शामिल रहे।

मानकपुर चौक पर अंबेडकर की प्रतिमा का अनावरण

शाह टाइम्स संवाददाता
इबरेडा। कस्बा इबरेडा में मानकपुर चौक इकबालपुर मार्ग पर रविवार को भारत रत्न डॉ. भीमराव अंबेडकर की प्रतिमा और संविधान पुस्तक का भव्य अनावरण किया गया। हालांकि, यह गौरवशाली पल राजनीतिक खींचतान और आपसी बयानबाजी की भेंट चढ़ता नजर आया। जहाँ एक ओर विधायक वीरेंद्र जाति ने इसे क्षेत्रीय जनता की जीत बताया, वहीं अन्य दलों के नेताओं ने प्रतिमा के स्वरूप और बजट को लेकर सवाल खड़े कर दिए। जानकारी के अनुसार कार्यक्रम की शुरुआत से पहले ही राजनीतिक गहमागहमी देखने को मिली। कांग्रेस विधायक वीरेंद्र जाति द्वारा किए जाने वाले आधि कारिक अनावरण से पूर्व ही पूर्व विधायक और दर्जाधारी देशराज कर्णवाल अपनी पत्नी वैजयंती माला के साथ अंबेडकर चौक पहुंचे। उन्होंने प्रतिमा को स्पर्श कर प्रणाम किया और दावा किया कि इस मूर्ति स्थापना की घोषणा उनके कार्यकाल में मुख्यमंत्री द्वारा की गई थी। और वह इस प्रतिमा का अनावरण मुख्यमंत्री से कराते परंतु अब पता नहीं किन कारणों से इसका अनावरण क्षेत्रीय विधायक कर रहे हैं। वहीं प्रतिमा की शिलापट पर अंबेडकर चौक अंकित नहीं है। और यह कार्य विधायक द्वारा नहीं कराया गया और लोगों को समझा-बुझाकर मामला शांत कराया। घमैके पर मौजूद जनसमूह को संबोधित करते हुए विधायक वीरेंद्र जाति ने कहा कि यह मुख्यमंत्री पुष्कर सिंह धामी की घोषणा थी, जिसे पूर्व विधायक

हालांकि, उन्होंने इस दौरान तीखी प्रतिक्रिया देते हुए कहा कि वह आरटीआई (रू) के माध्यम से चौक के निर्माण पर आए खर्च का विवरण मांगेंगे। उन्होंने कुछ व्यक्त करते हुए कहा कि बाबा साहब की प्रतिमा उम्मीद से छोटी लगाई गई है, जो उनका कद के अनुरूप नहीं है। घमैकारोह के दौरान चौक की दीवार पर चौधरी चरण सिंह नाम की नेम प्लेट लगाने की कोशिश की जा चुकी है जो कुछ लोगों के बीच विवाद की स्थिति बन गई। माहौल बिगड़ता देख क्षेत्रीय विधायक वीरेंद्र जाति ने मोर्चा संभाला और लोगों को समझा-बुझाकर मामला शांत कराया। घमैके पर मौजूद जनसमूह को संबोधित करते हुए विधायक वीरेंद्र जाति ने कहा कि यह मुख्यमंत्री पुष्कर सिंह धामी की घोषणा थी, जिसे पूर्व विधायक

विधवा को बदसलूकी कर पीटा, चार पर एफआईआर

शाह टाइम्स संवाददाता
लक्सर। रोज़ेश के चलते कुछ लोगों ने धारदार हथियार और लाठी डंडों के साथ एक घर पर धावा बोल दिया। हमलावरों ने घर में मौजूद विधवा के साथ बदसलूकी कर उसकी पिटाई की। आरोप है कि हमलावरों ने महिला के कपड़े फाड़ दिए। महिला को छुड़ाने आए उसके बेटे की भी पिटाई की गई। महिला की तहरीर पर पुलिस ने चार आरोपियों के खिलाफ प्राथमिकी दर्ज की है।

पुलिस के अनुसार, कोतवाली क्षेत्र के एक गांव निवासी महिला ने तहरीर देकर बताया कि उनके गांव के ही कुछ लोग उनसे रोज़ेश रखते हैं। आरोपी कई बार उनके साथ मारपीट कर चुके हैं लेकिन गांव के जिम्मेदार लोगों को मौजूदगी में मामले में समझौता करा दिया गया था। छह अप्रैल को आरोपी हाथ में तलवार, फावड़ा और लाठी लेकर उनके घर में घुस आए, आरोपियों ने उनके कपड़े फाड़े। उनके व उन्हें बचाने आए बेटे साथ ही मारपीट की। शोर सुनकर आसपास के लोगों ने आकर उन्हें बचाया व आरोपी जान से मारने की धमकी देकर चले गए। कोतवाली प्रभारी प्रवीण सिंह कोश्यारी ने बताया कि महिला की तहरीर पर आरोपी सुशील, बिजेंद्र, नितिन व मुनेश के खिलाफ प्राथमिकी दर्ज कर ली गई है। घटना की जांच की जा रही है।

विनय विशाल हॉस्पिटल में लगी भयंकर आग, मची अफरा-तफरी

फायर टीम के अद्भुत साहस से भीषण आग पर पाया गया काबू

शाह टाइम्स संवाददाता
रुड़की। रुड़की स्थित विनय विशाल अस्पताल में शनिवार देर रात अचानक भीषण आग लगने से अफरा-तफरी का माहौल बन गया, लेकिन फायर स्टेशन रुड़की की टीम ने विषम परिस्थितियों, धुएं से भरे वातावरण और पानी की चुनौती के बीच अदम्य साहस का परिचय देते हुए आग पर समय रहते काबू पा लिया। फायर कर्मियों की तेज रिसांस टाइम और जोखिमपूर्ण कार्रवाई के चलते एक बड़ी जन-धन हानि टल गई।

जानकारी के अनुसार, रात्रि लगभग 22:28 बजे फायर स्टेशन रुड़की को अस्पताल के पुराने आपातकालीन केंद्र में आग लगने की सूचना प्राप्त हुई। सूचना मिलते ही अग्निशमन अधिकारी श्री वंश



श्री और जनेरेंटर सेट व विद्युत ट्रांसफार्मर सहित भारी नुकसान हो सकता था। हालांकि इस अग्निकांड में पुराने आपातकालीन केंद्र की विद्युत वायरिंग, फिटिंग, फॉल सीलिंग, फर्नीचर और फिजियोथेरेपी से संबंधित मशीनरी सहित लाखों रुपये का सामान जलकर नष्ट हो गया। आग का असर भवन के चौथे तल तक की वायरिंग पर भी देखा गया। राहत की बात यह रही कि इस घटना में किसी भी प्रकार की जनहानि नहीं हुई। अस्पताल में भर्ती सभी मरीज, उनके तोमारदार,

डॉक्टर और स्टाफ पूरी तरह सुरक्षित रहे। घटना के दौरान अस्पताल प्रबंधन अपने स्टाफ के साथ मौके पर मौजूद रहा। सूचना पर कोतवाली गंगनहर का पुलिस बल भी तत्काल पहुंचा और स्थिति को नियंत्रित करने में सहयोग किया। साथ ही, फायर यूनिट मंगलौर की टीम ने भी मौके पर पहुंचकर राहत कार्य में सहयोग दिया। अग्निशमन कार्य पूर्ण होने के बाद घटना की सूचना उच्च अधिकारियों एवं कंट्रोल रूम रुड़की को दे दी गई है। आग लगने के कारणों और कुल नुकसान का आकलन जांच के बाद किया जाएगा। धुएं से भरे वातावरण में फायर टीम द्वारा किए गए इस साहसिक और जोखिमपूर्ण कार्य को मौके पर

मौजूद अस्पताल प्रबंधन, मीडिया प्रतिनिधियों, स्थानीय नागरिकों और मरीजों के परिजनों ने जमकर सराहना की। विशेषज्ञों के अनुसार, किसी भी अग्नि दुर्घटना में त्वरित रिसांस टाइम ही सबसे महत्वपूर्ण भूमिका निभाता है, जिससे इस घटना में संभावित बड़ी त्रासदी को टाल दिया। इस अभियान में अग्निशमन अधिकारी श्री वंश नारायण यादव के नेतृत्व में लीडिंग फायरमैन अतर सिंह राणा, चालक विपिन सिंह तोमर, चालक नरेंद्र सिंह तोमर, फायरमैन राजेंद्र सिंह गुंठा, फायरमैन राजेंद्र सिंह बिष्ट, फायरमैन सुनील कुमार बंदोलिया और फायरमैन रविन्द्र सिंह ने मिलकर साहस और समर्पण के साथ आग बुझाने में महत्वपूर्ण भूमिका निभाई।

अभी शांति दूर

शानिवार को पाकिस्तान की मध्यस्थता में इस्लामाबाद में 21 घंटे चली ईरान और अमेरिका के बीच संघर्ष विराम को लेकर दोनों देशों प्रतिनिधिमंडलों की बैठक बेनतीजा समाप्त हुई। निश्चित रूप से यह दुनिया के लिए कोई अच्छी खबर नहीं है, क्योंकि दोनों देशों के बीच चला संघर्ष पूरी दुनिया को प्रभावित कर रहा है। बताया जा रहा है कि दोनों ही पक्ष अपनी-अपनी शर्तों को लेकर अड़े रहे। कोई भी पीछे हटने को तैयार नहीं था। रविवार को अमेरिका के उप राष्ट्रपति जेडी वेन्स ने कहा भी कि वह बहुत उम्मीद लेकर इस्लामाबाद गए थे, लेकिन ईरानी प्रतिनिधिमंडल अपनी जिद पर अड़ा था। वह न्यूक्लियर पर जरा भी पीछे हटने को तैयार नहीं है, जबकि अमेरिका का नजरिया बिल्कुल साफ है कि वह किसी भी कीमत पर ईरान को परमाणु संपन्न देश नहीं बनने देगा। होर्मुज्ज की बातचीत के फेल होने का बड़ा कारण बना। ईरान उस पर अपना दावा छोड़ने को तैयार नहीं है, जबकि अमेरिका चाहता है कि होर्मुज्ज को अंतर्राष्ट्रीय नियमों के अनुसार पूरी तरह खुला छोड़ना चाहिए। यूं तो दोनों ही तरफ से अपनी-अपनी शर्तें थीं, जहां ईरान ने अपनी दस मांगों का एजेंडा सामने रखा, तो वहीं अमेरिका ने भी अपनी 15 मांगें ईरान के सामने रखीं, उनमें कुछ मांगें ऐसी हैं जो वास्तव में दोनों पक्षों के लिए स्वीकार करना बेहद कठिन है, क्योंकि ईरान जहां होर्मुज्ज पर अपने कंट्रोल, अपने मिसाइल प्रोग्राम और उसकी प्रॉक्सी की सहायता से जरा भी पीछे हटने को तैयार नहीं है, तो वहीं अमेरिका की यह पहली शर्त है। ईरानी डेलिगेशन ने वार्ता के बाद कहा कि इस बैठक में सबसे बड़ी कमी भरोसे की दिखाई दी। वह अमेरिका पर भरोसा करने के लिए तैयार नहीं है। ईरान के लोकसभा स्पीकर गालिबाफ व विदेश मंत्री अब्बास अरगची ने कहा भी कि अमेरिका को उनसे बातचीत में वह चाहता है, जो युद्ध में हासिल नहीं कर सका और इस समय सबसे बड़ी समस्या भरोसे की है। अमेरिका का अब तक जिस तरह का आचरण रहा है, उस पर भरोसा किया भी नहीं जा सकता। ईरान की बात गलत भी नहीं है। अमेरिका के राष्ट्रपति जेडी वेन्स जिनके नेतृत्व में अमेरिकी प्रतिनिधिमंडल आया था, जिसमें स्टीव विटकोफ व जेरेड कुशलर जैसे नाम शामिल थे, कहा है कि हम ईरान का किसी भी कीमत पर होर्मुज्ज पर कंट्रोल नहीं होने देंगे और न ही परमाणु बम बनाने देंगे और ट्रम्प की नीति को ही आगे बढ़ाएंगे। इससे साफ है कि दोनों पक्ष अपने अडियल दृष्टिकोण पर खड़े हैं। ऐसे में यह साफ हो जाता है कि किसी भी पक्ष को एक-दूसरे पर भरोसा नहीं है और कोई भी समझ सकता है कि किसी भी नतीजे पर पहुंचने के लिए भरोसा सबसे पहली चीज है। वार्ता के बाद जिस तरह की भाषा अमेरिकी राष्ट्रपति बोल रहे हैं और ईरान को धमका रहे हैं और होर्मुज्ज को बलपूर्वक खोलने की बात कर रहे हैं, उससे भी साफ है कि शांति का समय जल्द ही लौटने नहीं जा रहा है।

कानून पर सार्थक चर्चा संभव नहीं

नारी शक्ति वंदन अधिनियम, 2023 कानून सितम्बर 2023 में संसद द्वारा सर्वसम्मति से पारित हुआ था और उस समय कांग्रेस ने इसे तुरंत लागू करने की मांग की थी, सरकार ने तब इसे लागू नहीं किया, जबकि अब 30 महीने बाद बिना विपक्ष को विश्वास में लिए विशेष सत्र बुला रही है। परिसीमन से जुड़ी कोई स्पष्ट जानकारी साझा नहीं की गई है, जिससे इस महत्वपूर्ण कानून पर सार्थक चर्चा संभव नहीं हो पाएगी, सरकार का यह दावा गलत है कि राजनीतिक दलों से इस मुद्दे पर संवाद हुआ है, विपक्ष लगातार 29 अप्रैल 2026 के बाद सर्वदलीय बैठक बुलाने की मांग कर रहा है, चल रहे विधानसभा चुनावों की बीच विशेष सत्र बुलाना सरकार की राजनीतिक मंशा को दर्शाता है और यह कदम महिलाओं को सशक्त बनाने के बजाय राजनीतिक लाभ के लिए उठाया गया प्रतीत होता है।

-मल्लिकार्जुन खड्गे, कांग्रेस अध्यक्ष

आशा भोसले भारतीय संगीत जगत की वह अद्वितीय स्वर सम्राज्ञी हैं, जिनकी आवाज ने लगभग सात दशकों तक श्रोताओं के दिलों पर राज किया है। उनका जीवन केवल एक सफल गायिका की कहानी नहीं है, बल्कि संघर्ष, साहस, आत्मविश्वास और निरंतर परिश्रम की ऐसी मिसाल है, जो हर पीढ़ी को प्रेरित करती है। आशा भोसले का जन्म 8 सितंबर 1933 को महाराष्ट्र के सांगली में हुआ था। उनके पिता दीनानाथ मंगेशकर एक प्रसिद्ध शास्त्रीय गायक और रंगमंच कलाकार थे। घर का वातावरण पूरी तरह संगीत से भरा हुआ था, इसलिए आशा जी को बचपन से ही संगीत की शिक्षा और संस्कार मिले। उनकी बड़ी बहन लता मंगेशकर पहले से ही संगीत की दुनिया में अपनी पहचान बना चुकी थीं और आगे चलकर वह भारत की सबसे महान गायिकाओं में गिनी जाने लगीं।

आशा भोसले का बचपन सामान्य नहीं था। जब वह केवल नौ वर्ष की थीं, तभी उनके पिता का निधन हो गया। यह घटना उनके जीवन में एक बड़ा झटका थी। पिता के जाने के बाद परिवार की आर्थिक स्थिति बहुत कमजोर हो गई। परिवार को संभालने की जिम्मेदारी अचानक आशा और लता का आ गई। इतनी कम उम्र में ही उन्होंने जीवन की कठिनाइयों का सामना करना शुरू कर दिया। उन्होंने फिल्मों में छोटे-मोटे रोल करना और गाना शुरू किया, ताकि परिवार का भरण-पोषण हो सके। यह उनके संघर्षपूर्ण जीवन की शुरुआत थी, जिसने उन्हें भीतर से मजबूत बनाया। आशा भोसले ने अपने करियर की शुरुआत बहुत छोटी उम्र में की थी। उन्होंने पहली बार मराठी फिल्म के लिए गाना गाया और फिर धीरे-धीरे हिंदी फिल्मों की ओर कदम बढ़ाया, लेकिन शुरुआती दौर उनके लिए बिल्कुल आसान नहीं था। उस समय संगीत जगत में गीता दत्त, शमशाद बेगम और उनकी अपनी बहन लता मंगेशकर जैसी स्थापित गायिकाओं का वर्चस्व था। ऐसे में आशा जी को मुख्यधारा के बड़े गीत नहीं मिलते थे। उन्हें बी-ग्रेड फिल्मों और कम बजट की फिल्मों में गाने का मौका मिलता था, लेकिन उन्होंने कभी भी इन परिस्थितियों से निराश होकर हार नहीं मानी। उन्होंने हर छोटे अवसर को अपनी प्रतिभा दिखाने का माध्यम बनाया।

उनके जीवन में एक महत्वपूर्ण मोड़ तब आया जब उनकी मुलाकात प्रसिद्ध संगीतकार ओपी नैयर से हुई। ओ.पी. नैयर ने आशा भोसले की आवाज को अलग पहचान को पहचाना और उन्हें ऐसे गीत दिए, जिन्होंने उनकी छवि को पूरी तरह

Versatile singing के लिए हमेशा याद रहेंगी

आशा भोसले



बदल दिया। नया दौर, हावड़ा ब्रिज, कश्मीर की कली जैसी फिल्मों के गीतों ने आशा भोसले को लोकप्रियता के शिखर तक पहुंचा दिया। उनकी आवाज में जो चंचलता, मस्ती और ऊर्जा थी, वह उस दौर के संगीत में एक नई ताजगी लेकर आई। इस दौर में उन्होंने यह साबित कर दिया कि वह केवल एक विकल्प नहीं, बल्कि एक स्वतंत्र और सशक्त पहचान वाली गायिका हैं।

आशा भोसले की गायकी को सबसे बड़ी विशेषता उनकी बहुमुखी प्रतिभा रही है। उन्होंने हर प्रकार के गीतों में अपनी अलग छाप छोड़ी है। चाहे वह रोमांटिक गीत हों, गजल हों, भजन हों, लोकगीत हों या फिर पाश्चात्य शैली के कैंबरे गीत, हर शैली में उन्होंने अपनी आवाज का जादू बिखेरा। उन्होंने पिया तू अब तो आजा, दम मारो दम, इन आंखों की मस्ती के जैसे गीतों के माध्यम से अपनी गायकी की विविधता को साबित किया।

उनके करियर का एक और महत्वपूर्ण अध्याय जुड़ा आरडी बर्मन के साथ। आरडी बर्मन, जिन्हें 'प्यार से पंचम दा' कहा जाता था, ने आशा भोसले के साथ मिलकर संगीत को एक नई दिशा दी। दोनों की जोड़ी ने कई सुपरहिट गीत दिए, जो आज भी लोगों के दिलों में बसे हुए हैं। बाद में दोनों ने विवाह कर लिया और उनका रिश्ता केवल पेशेवर नहीं, बल्कि व्यक्तिगत रूप से भी गहरा हो गया। आरडी बर्मन के साथ काम करते हुए आशा भोसले ने आधुनिक संगीत, पॉप और फ्यूजन में भी अपने प्रयोग किए, जिससे उनकी लोकप्रियता और बढ़ी।

आशा भोसले का निजी जीवन भी उतार-चढ़ाव से भरा रहा। उन्होंने बहुत कम उम्र में गणपतराओ भोसले से विवाह कर लिया था, लेकिन यह विवाह सफल नहीं रहा। उन्हें इस रिश्ते में कई कठिनाइयों का सामना करना पड़ा और अंततः उन्हें अलग होना पड़ा। इसके बाद उन्होंने अपने बच्चों की परवरिश अकेले की और अपने करियर को भी आगे बढ़ाया। यह उनके साहस और आत्मनिर्भरता का प्रतीक है।

आशा भोसले ने केवल भारत में ही नहीं, बल्कि अंतर्राष्ट्रीय स्तर पर भी अपनी पहचान बनाई। उन्होंने कई देशों में लाइव कॉन्सर्ट किए और अपनी आवाज का जादू बिखेरा। उन्होंने पश्चिमी संगीत के साथ भी प्रयोग किए और अपनी शैली को समय के साथ बदलते हुए उसे और भी समृद्ध बनाया। यही कारण है कि वह आज भी नई पीढ़ी के कलाकारों के लिए प्रेरणा बनी हुई हैं। उनका जीवन हमें यह सिखाता है कि सफलता का रास्ता कभी आसान नहीं होता। इसमें कई कठिनाइयां, असफलताएं और चुनौतियां आती हैं, लेकिन जो व्यक्ति अपने लक्ष्य के प्रति समर्पित रहता है, वह अंततः सफलता प्राप्त करता है। आशा भोसले ने अपने जीवन में हर कठिनाई का सामना किया और कभी हार नहीं मानी। उन्होंने यह साबित कर दिया कि अगर ईमान में आत्मविश्वास और मेहनत करने का जन्म हो, तो वह किसी भी मुकाम को हासिल कर सकता है। आशा भोसले का जीवन एक प्रेरणादायक गाथा है। उन्होंने अपने संघर्ष, मेहनत और प्रतिभा के बल पर जो मुकाम हासिल

किया, वह बहुत कम लोगों को नसीब होता है। उनकी आवाज आने वाली पीढ़ियों के लिए हमेशा प्रेरणा का स्रोत बनी रहेगी।

जीवन की उपलब्धियां

आशा भोसले ने अपने करियर में हजारों गीत गाए हैं। उन्होंने हिंदी के अलावा मराठी, बंगाली, गुजराती, पंजाबी, तमिल, तेलुगु, मलयालम और कई विदेशी भाषाओं में भी गाने गाए हैं। उनकी आवाज की मधुरता और लचीलेपन ने उन्हें हर भाषा में लोकप्रिय बना दिया। उन्होंने लगभग 20,000 से अधिक गीतों को अपनी आवाज दी, जो अपने आप में एक ऐतिहासिक उपलब्धि है। उनकी उपलब्धियों की बात करें तो उन्हें अनेक राष्ट्रीय और अंतर्राष्ट्रीय पुरस्कारों से सम्मानित किया गया है। उन्होंने कई बार फिल्मफेयर अवॉर्ड जीते और एक समय के बाद उन्होंने नए गायकों को मौका देने के लिए अपना नाम इस प्रतियोगिता से वापस ले लिया। उन्हें नेशनल फिल्म अवार्ड फॉर बेस्ट फीमेल प्लेबैक सिंगर से भी सम्मानित किया गया, जो भारतीय सिनेमा में उत्कृष्ट गायन के लिए दिया जाता है। इसके अलावा भारत सरकार ने उन्हें 'पद्म विभूषण' से सम्मानित किया, जो देश का दूसरा सर्वोच्च नागरिक सम्मान है। यह सम्मान उनके संगीत में योगदान की सर्वोच्च मान्यता है। आशा भोसले को भारतीय सिनेमा के सर्वोच्च सम्मान दादासाहेब फाल्के अवॉर्ड से भी नवाजा गया।

तमिलनाडु विस चुनाव : नए युग का आगाज !



ओ.पी. जाल

तमिलनाडु की राजनीति को समझने के लिए अक्सर वहां की रैलियों का शोर और सिनेमाई सितारों का कट-आउट काफी माना जाता रहा है, लेकिन 23 अप्रैल 2026 को विधानसभा की 234 सीटों पर होने वाले चुनाव से ठीक पहले राज्य की गलियों में पहरा सन्नाटा किसी खामोशी का नहीं, बल्कि एक बहुत बड़े सियासी मंथन का संकेत है। इस बार का चुनाव केवल सत्ता का हस्तांतरण नहीं है, बल्कि यह इस बात का लिटमस टेस्ट है कि क्या 50 साल पुराना द्रविड़ वर्चस्व अब बहु-ध्रुवीय राजनीति के सामने झुकने को तैयार है? यानी एक गहरी राजनैतिक परिपक्वता और त्रिस्तरीय मुकाबले का संकेत है। विशेषकर महिला मतदाता, जो राज्य की आबादी का 51 प्रतिशत हैं, उन्होंने अपनी चुप्पी से डीएमके और एआईएडीएमके दोनों खेमों की नींद उड़ा दी है। हालांकि सभी राजनीतिक दल अपनी

नई चुनावी रणनीति के साथ चुनावी जंग में हैं। तमिलनाडु राजनीति के इतिहास पर नजर डाली जाए, तो चुनाव में तमिलनाडु की राजनीति में इस समय द्रविड़ दलों यानी द्रविड़ मुन्नेत्र कडगम (डीएमके) और ऑल इंडिया अन्ना द्रविड़ मुन्नेत्र कडगम (एडीएमके) को अक्सर एक राजनीतिक महाशक्ति के रूप में देखा जाता है। ये दोनों प्रमुख दल ही पिछले दशकों से राज्य पर शासन करते आ रहे हैं, लेकिन तमिलनाडु विधानसभा चुनाव को लेकर इस बार सियासी तस्वीर काफी बदली हुई नजर आ रही है। जहां पहले चुनावों में किसी एक पार्टी या गठबंधन की लहर नजर आती थी, वहीं इस बार ऐसा कोई सियासी परिदृश्य नहीं है। राजग और इंडिया गठबंधन दोनों अपनी-अपनी रणनीति के साथ मैदान में हैं, लेकिन जनता का मूड अभी भी शांत और सोच-समझकर फैसला लेने वाला दिख रहा है। राज्य में चुनावी सरगियों के बीच इस बार चुनावी रैलियों में वह पारंपरिक उन्माद नहीं दिख रहा, जो कभी एमजीआर, जयललिता या करुणानिधि के दौर में होता था। इस बार मतदाता मौन है और लगता है कि जनता इस बार उम्मीदवारों के चेहरों को नहीं, बल्कि उनके ट्रेकिंग कार्डों को ताल रही है। यह सन्नाटा बताता है कि मतदाता इस बार लहर के बहाव में नहीं, बल्कि परिणाम के प्रभाव पर वोट करेंगे। मसलन इस बार

का चुनाव यह तय करेगा कि क्या तमिलनाडु अपनी पारंपरिक द्रविड़ सीमाओं में ही रहेगा या फिर वह राष्ट्रीय मुख्यधारा की राजनीति और नए क्षेत्रीय चेहरों के लिए अपने दरवाजे खोलेगा। दरअसल जब तमिलनाडु का मतदाता शांत होता है, तो वह अक्सर किसी बड़े उलटफेर की पटकथा लिख रहा होता है। 4 मई के नतीजे एक मुख्यमंत्री नहीं चुनेंगे, बल्कि तमिलनाडु की राजनीति की आधी सदी का रुख तय करेंगे।

डीएमके का वर्चस्व और एडीएमके का अस्तित्व

सत्ताधारी डीएमके अपने द्रविड़ मॉडल और महिला केंद्रित कल्याणकारी योजनाओं के भरोसे मैदान में है। मुख्यमंत्री एमके स्टालिन के लिए यह चुनाव अपनी विरासत को स्थाई बनाने की लड़ाई है। इसमें उनका मजबूत कैंडिड और सरकारी योजनाओं की जमीनी पहुंच मानी जा रही है। हालांकि मुख्यमंत्री एमके स्टालिन का चेहरा सबसे बड़ा है, लेकिन गठबंधन के भीतर सीट बंटवारे को लेकर कांग्रेस, छोटे दलों और वामपंथी दलों में दबाव हुई नाराजगी के साथ ही कार्यकर्ताओं के बीच जमीनी स्तर पर तालमेल की कमी एक 'अदृश्य दार' पैदा कर रही है। वहीं सनातन धर्म जैसे विवादाि बयानों ने जिस तरह राष्ट्रीय स्तर पर गठबंधन को असहज किया है, उसका असर

स्थानीय स्तर पर भाजपा भुनाने की कोशिश कर रही है। भाजपा के लिए तमिलनाडु हमेशा से एक अजेय दुर्ग रहा है, लेकिन इस बार पार्टी ने अपनी रणनीति बदली है। एआईएडीएमके के साथ दोबारा हुए गठबंधन ने राजग को नई ऊर्जा दी है। हालांकि एआईएडीएमके का आंतरिक नेतृत्व संकट अभी भी पूरी तरह सुलझा नहीं है। के. अन्नामललाई के नेतृत्व में भाजपा ने खुद को आक्रामक विपक्ष के रूप में पेश किया है। वे हिंदुत्व को तमिल गौरव से जोड़कर उस वैचारिक चक्रव्यूह को तोड़ने की कोशिश कर रहे हैं, जिसे द्रविड़ राजनीति ने दशकों से बनाया था। वहीं इस चुनाव में अभिनेता से नेता बने विजय और उनकी पार्टी तमिझना वेन्नी टीवीके इस चुनाव के सबसे बड़े ब्लेक हॉर्स साबित हो सकते हैं। पहली बार वोट देने वाले करोड़ों युवा, जो पारंपरिक द्रविड़ राजनीति से अलग विकल्प ढूंढ रहे हैं। यह विजय का फैन बेस अगर पोलिंग बूथ तक पहुंचा, तो वह बड़े-बड़े दिग्गजों का सियासी गणित बिगाड़ सकता है। तमिलनाडु की सियासत में 2026 का विधानसभा चुनाव एक ऐतिहासिक और अभूतपूर्व मोड़ पर खड़ा है। राज्य के राजनीतिक इतिहास में शायद यह पहला मौका है जब डीएमके, एआईएमके, भाजपा और कांग्रेस जैसे सभी मुख्यधारा के दलों ने किसी भी ब्राह्मण उम्मीदवार को टिकट नहीं दिया है।

आम्बेडकरवादी भी जातिवादी हैं !

भारतीय समाज में जाति एक जटिल और गहराई से जड़ जमाई हुई संरचना रही है, जिसे समाप्त करने का सबसे सशक्त और स्पष्ट आह्वान डॉ. भीमराव आम्बेडकर ने किया था। उन्होंने न केवल जाति-प्रथा की आलोचना की, बल्कि एक ऐसे समाज की कल्पना की जो समानता, स्वतंत्रता और बंधुत्व के सिद्धांतों पर आधारित हो। उनके विचारों का मूल उद्देश्य था, जाति का उन्मूलन। आज एक महत्वपूर्ण प्रश्न उठता है कि क्या स्वयं को आम्बेडकरवादी कहने वाले लोग इन मूल्यों को व्यवहार में उतार पा रहे हैं या कहीं वे भी उसी जातिवादी सोच के शिकार हो गए हैं, जिसका विरोध आम्बेडकर ने किया था। शादी- विवाह जाति के भीतर ही हो रहा है और गैर आम्बेडकरवादी जातियों की तरह खुद के जाति के संगठन खड़ा कर दिया है। रीति-रिवाज, शादी- विवाह, जाति के आधार पर राजनीति का समर्थन, अपनी जाति को ऊंचा मानना आदि व्यवहार वैसे ही हैं जैसे अन्य हिंदू समाज का है। पुरुष समाज अपनी महिलाओं को उन्हीं बंधनों में रखता है जैसे अन्य। जो जागृति दिखती है वो मुख्यतः खुद की सुविधा, धन और सम्मान को प्राप्ति के लिए है। डा आम्बेडकर ने अपनी प्रसिद्ध कृति Annihilation of Caste में स्पष्ट लिखा था जाति केवल श्रम का विभाजन नहीं है, बल्कि श्रमिकों का विभाजन है। इस कथन में उन्होंने यह रेखांकित किया कि जाति-प्रथा समाज को केवल कार्य के आधार पर नहीं, बल्कि मनुष्यों को स्थाई रूप से अलग-अलग वर्गों में बांट देती



डा. अदित राव

है। उनका मानना था कि जब तक जाति का अस्तित्व रहेगा, तब तक सच्चा लोकतंत्र और सामाजिक न्याय संभव नहीं है। इसके बावजूद, वर्तमान सामाजिक व्यवहार में एक विरोधाभास देखने को मिलता है। अनेक लोग जो स्वयं को आम्बेडकरवादी कहते हैं, वे सामाजिक-राजनीतिक मंचों पर समानता और अधिकारों की बात करते हैं, लेकिन निजी जीवन में, विशेषकर विवाह और सामाजिक संबंधों के मामले में, जाति को प्राथमिकता देते हैं। यह प्रवृत्ति केवल एक समुदाय तक सीमित नहीं है यह व्यापक समाजिक मनोविज्ञान का हिस्सा बन चुकी है। डा. आम्बेडकर ने अंतरजातीय विवाह को जाति-प्रथा को तोड़ने का सबसे प्रभावी साधन माना था। उन्होंने कहा था जाति को समाप्त करने का वास्तविक उपाय है, अंतरजातीय विवाह। उनके अनुसार, जब तक लोग अपने ही जाति-समूह के भीतर विवाह करते रहेंगे, तब तक जाति की दीवारें बनी रहेंगी। इस संदर्भ में यह सवाल उठाना स्वाभाविक है कि यदि आम्बेडकरवादी भी अपने व्यक्तिगत जीवन में इस सिद्धांत को अपनाने से हिचकते हैं, तो फिर उनके विचार और आचरण में

सामंजस्य कैसे स्थापित होगा? महिलाओं के प्रति दृष्टिकोण के मामले में भी एक समान विरोधाभास देखा जा सकता है। डा. अंबेडकर महिलाओं की स्वतंत्रता और अधिकारों के प्रबल समर्थक थे। उन्होंने कहा था, मैं किसी समुदाय की प्रगति को इस आधार पर मापता हूँ कि उस समुदाय की महिलाओं ने कितनी प्रगति की है। इसके बावजूद, आज भी कई समाजों में, चाहे वे किसी भी विचारधारा से जुड़े हों, महिलाओं के प्रति पारंपरिक और सीमित दृष्टिकोण बना हुआ है। अंबेडकरवादी समाज भी इस प्रवृत्ति से मुक्त नहीं दिखता। यह भी सच है कि सामाजिक और आर्थिक संसाधनों तक पहुंच के लिए पहचान-आधारित राजनीति एक महत्वपूर्ण भूमिका निभाती है। ऐतिहासिक रूप से वंचित समुदायों के लिए संगठित होना और अपने अधिकारों की मांग करना आवश्यक रहा है, लेकिन जब यह पहचान केवल सुविधा, सम्मान और संसाधनों की प्राप्ति तक सीमित रह जाती है और जीवन के अन्य पहलुओं में समानता को मूल्यों को नहीं अपनाया जाता, तो यह एक प्रकार का वैचारिक द्वंद उत्पन्न करता है। डा. भीमराव अंबेडकर ने 25 नवंबर 1949 को संविधान सभा में अपने अंतिम भाषण में चेतावनी दी थी कि राजनीति में भक्ति या किसी नेता की अंधपूजा (Hero-worship) पतन और तानाशाही का सीधा रास्ता है। उन्होंने कहा था कि धर्म में भक्ति आत्मा की मुक्ति हो सकती है, लेकिन राजनीति में यह आत्म-विनाशकारी है, क्योंकि यह अंततः लोकतंत्र को तानाशाही में बदल देती है। इसके विपरीत कथित



दलित और पिछड़ों के नेता वोट बैंक की होड़ में अपने-अपने जाति के संगठन खड़ा कर दिए हैं। यह उतने ही जातिवादी हैं जितने अन्य दबंग जातियां और जाति के लोग अंध भक्त बन गए हैं और यह प्रक्रिया जारी है। यहीं पर आम्बेडकरवाद धराशायी हो जाता है और इनके जातियों के चरित्र और व्यवहार दूसरों के समान हो जाते हैं। आम्बेडकरवादी होना केवल एक पहचान या नारा नहीं, बल्कि एक जिम्मेदारी है, उन मूल्यों को अपने जीवन में उतारने की, जिनके लिए डॉ. अंबेडकर ने संघर्ष किया। जाति-प्रथा का विरोध केवल भाषणों और लेखों तक सीमित नहीं होना चाहिए इसे व्यक्तिगत और पारिवारिक निर्णयों में भी परिलक्षित होना चाहिए। अंततः, यह समझना होगा कि जाति-विहीन समाज का निर्माण केवल किसी एक वर्ग या समुदाय का कार्य नहीं है। यह एक सामूहिक प्रयास है, जिसमें हर व्यक्ति की भूमिका महत्वपूर्ण है। यदि हम वास्तव में डॉ. आम्बेडकर के विचारों का सम्मान करना चाहते हैं, तो हमें उनके सिद्धांतों को अपने जीवन में ईमानदारी से लागू करना होगा, चाहे वह अंतरजातीय

विवाह का समर्थन हो, महिलाओं के अधिकारों की रक्षा हो, या सामाजिक समानता की दिशा में टोस कदम उठाना हो। सवर्णों को हर दुख और भेदभाव के लिए दोष देने से कभी भी उझार नहीं होगा। हां, सवर्णों के खिलाफ बोलकर कुछ लोग नेता तो बन जाते हैं परंतु खुद के समाज को नहीं बदलेंगे। प्रत्येक मानव स्वतंत्र पैदा हुआ, लेकिन परिवार और समाज उसे अपनी तरह डालते हैं और यह प्रक्रिया पीढ़ी दर पीढ़ी चली आ रही है। एक तरह से हम अतीत को, जिनके लिए डॉ. अंबेडकर ने संघर्ष किया। जाति-प्रथा का विरोध केवल भाषणों और लेखों तक सीमित नहीं होना चाहिए इसे व्यक्तिगत और पारिवारिक निर्णयों में भी परिलक्षित होना चाहिए। अंततः, यह समझना होगा कि जाति-विहीन समाज का निर्माण केवल किसी एक वर्ग या समुदाय का कार्य नहीं है। यह एक सामूहिक प्रयास है, जिसमें हर व्यक्ति की भूमिका महत्वपूर्ण है। यदि हम वास्तव में डॉ. आम्बेडकर के विचारों का सम्मान करना चाहते हैं, तो हमें उनके सिद्धांतों को अपने जीवन में ईमानदारी से लागू करना होगा, चाहे वह अंतरजातीय

(लेखक दलित, ओबीसी, मॉडर्नरीटिज एवं आदिवासी संगठनों का परिसंघ (डोपा परिसंघ) के राष्ट्रीय अध्यक्ष एवं कांग्रेस के राष्ट्रीय प्रवक्ता और असंगठित कामगार एवं कर्मचारी कांग्रेस (केकेसी) के राष्ट्रीय चेरमैन हैं, व्यक्ति विचार उनके निजी हैं)

शाह टाइम्स



अगरतला। त्रिपुरा जनजातीय क्षेत्र स्वायत्त जिला परिषद (टीटीएएडीसी) चुनाव के दौरान मतदान केंद्र के बाहर अपना वोट डालने के लिए कतार में खड़े होकर अपने पहचान पत्र दिखाते मतदाता।

युगाडा आर्मी चीफ ने तुर्की से सबसे खूबसूरत महिला मांगी

कम्पला। युगांडा के आर्मी चीफ और राष्ट्रपति के बेटे मुहुजी कैनेरुगाबा ने तुर्की से 1 अरब डालर (9000 करोड़) और देश की 'सबसे खूबसूरत महिला' को अपनी पत्नी बनाने की मांग की। उन्होंने चेतावनी दी कि मांग पूरी नहीं हुई तो तुर्की से कूटनीतिक संबंध खत्म कर दिए जाएंगे और तुर्की एयरलाइन पर रोक लगाई जा सकती है। कैनेरुगाबा ने एक्स पर लिखा कि अगर तुर्की

ने हमारी समस्याओं का समाधान नहीं किया, तो 30 दिन में संबंध तोड़ दिए जाएंगे। उन्होंने कहा कि या तो वे भुगतान करें या हम उनका दूतावास बंद कर देंगे। उन्होंने युगांडावासियों को तुर्की यात्रा से बचने की सलाह दी और इजराइल के समर्थन में। लाख सैनिक भेजने की पेशकश की। हालांकि, इस पर तुर्की की ओर से कोई आधिकारिक प्रतिक्रिया नहीं आई है।

2-3 महत्वपूर्ण मुद्दों पर अटक की बातचीत: ईरान

कई मुद्दों पर सहमति बनी, अंततः वार्ता किसी समझौते पर पहुंचने में विफल रही

मास्को। ईरान और अमेरिका कई मुद्दों पर सहमत हुए लेकिन दो-तीन महत्वपूर्ण मुद्दों पर असहमति होने के कारण इस्लामाबाद में हुई बातचीत के बाद समझौता नहीं हो सका। यह जानकारी ईरानी विदेश मंत्रालय के प्रवक्ता इस्माइल बगई ने दी। मेहर समाचार एजेंसी के अनुसार, बगई ने कहा कि हमारे बीच कई मुद्दों पर सहमति बनी लेकिन दो-तीन महत्वपूर्ण मुद्दों पर हमारे विचार अलग-अलग थे और अंततः वार्ता किसी समझौते पर पहुंचने में विफल रही। अमेरिकी राष्ट्रपति डोनाल्ड ट्रम्प ने आठ अप्रैल को रात ईरान के साथ दो सप्ताह के युद्धविराम समझौते की घोषणा की थी जिसके बाद, ईरान और अमेरिका ने शनिवार को इस्लामाबाद में वार्ता की।



ईरान के प्रस्ताव 'व्यावहारिक' अब अमेरिका को यथार्थवादी रुख अपनाना होगा

रविवार सुबह अमेरिकी प्रतिनिधिमंडल के प्रमुख और उपराष्ट्रपति जेडी वेंस ने कहा कि ईरान और अमेरिका लंबी बातचीत के दौरान किसी समझौते पर पहुंचने में विफल रहे हैं और अमेरिकी प्रतिनिधिमंडल बिना किसी समझौते के वापस लौट रहा है। वहीं ईरान ने अमेरिका के साथ वार्ता में 'व्यावहारिक' प्रस्ताव रखे हैं और अब आगे की प्रगति अमेरिका के

कूटनीति कमी खत्म नहीं होती: ईरान

नेहरान। ईरानी विदेश मंत्रालय के प्रवक्ता इस्माइल बगई ने कहा कि पाकिस्तान के इस्लामाबाद में ईरान और अमेरिका के बीच हुई वार्ता से कोई नतीजा नहीं निकला है। हालांकि, इसके साथ ही उन्होंने यह भी कहा कि कूटनीति कमी खत्म नहीं होती। उन्होंने कहा कि वे वार्ताएं 40 दिनों के थोपे गए युद्ध के बाद हुईं और अविश्वास और संदेह के माहौल में आयोजित की गईं। यह स्वाभाविक है कि हमने शुरू से ही एक ही बैठक में समझौते पर पहुंचने की उम्मीद नहीं की थी। उन्होंने कहा कि किसी ने भी इसकी उम्मीद नहीं की।

कहा: ये वार्ताएं 40 दिनों के थोपे गए युद्ध के बाद हुईं और अविश्वास और संदेह के माहौल में आयोजित की गईं

की थी। पाकिस्तान के इस्लामाबाद में ईरान और अमेरिका के बीच हुई वार्ता अमेरिकी पक्ष द्वारा रखी गई अत्यधिक मांगों के कारण बिना किसी समझौते के समाप्त हो गईं। वार्ता के बारे में बगई ने कहा कि ईरान और अमेरिका कई मुद्दों पर एक समझौते पर पहुंच गए थे और दो-तीन महत्वपूर्ण मामलों पर मतभेद हैं।

देते हुए ईरान के विदेश मंत्रालय के प्रवक्ता इस्माइल बगई ने कहा कि वार्ता अविश्वास के माहौल में हुई और किसी को भी तत्काल समझौते के उम्मीद नहीं थी। उन्होंने कहा कि कुछ मुद्दों पर सहमति बनी, लेकिन दो-तीन अहम विषयों पर मतभेद के कारण समझौता नहीं हो सका।

ईरान से वार्ता विफल होने पर भड़के ट्रम्प

अमेरिका के राष्ट्रपति ने ईरान को बताया जिम्मेदार, होर्मुज की सैन्य नाकेबंदी का किया ऐलान

वाशिंगटन। अमेरिका और ईरान के बीच तनाव एक बार फिर खतरनाक मोड़ पर पहुंच गया है। पाकिस्तान में हुई नाकाम शांति वार्ता के बाद अमेरिका के राष्ट्रपति डोनाल्ड ट्रम्प ने बेहद सख्त और तीखा बयान जारी किया है, जिसने वैश्विक राजनीति में हलचल मचा दी है। ट्रम्प ने आरोप लगाया कि ईरान ने होर्मुज जलडमरूमध्य खोलने का वादा किया था, लेकिन जानबूझकर उसे तोड़ा, जिससे दुनिया भर में आर्थिक अस्थिरता, डर और संकट की स्थिति पैदा हो गई है।



होर्मुज से पास होने वाले जहाजों की निगरानी करेगी अमेरिकी नौसेना, ईरान पर ब्लैकमेल करने का आरोप

ट्रम्प ने ईरान को चेतावनी भरे अंदाज में तुरंत इस जलमार्ग को खोलने की मांग की

उनके मुताबिक, यह कदम अंतर्राष्ट्रीय व्यापार और ऊर्जा आपूर्ति के लिए गंभीर खतरा बन चुका है और ईरान को गैर-जिम्मेदार हकतों ने वैश्विक व्यवस्था को चुनौती दी है। सोशल मीडिया प्लेटफॉर्म ट्विटर सोशल पर पोस्ट में अमेरिकी राष्ट्रपति ने यह भी आरोप लगाया कि ईरान ने समुद्र में बारूदी माइंस बिछाई हैं, जिससे जहाजों की आवाजाही खतरों में पड़ गई है। ट्रम्प ने आरोप लगाया कि ईरान को इन हकतों से उसकी अंतर्राष्ट्रीय छवि खराब हुई है और वह अंतर्राष्ट्रीय कानूनों का उल्लंघन कर रहा है। उन्होंने ईरान को चेतावनी भरे अंदाज में तुरंत इस जलमार्ग को खोलने की मांग की और कहा कि इसे तेजी से लागू किया जाना चाहिए। एक दूसरे पोस्ट में अमेरिकी राष्ट्रपति ने कहा कि ईरान के साथ हुई बैठक में ज्यादातर मुद्दों पर सहमति बन गई, लेकिन सबसे अहम मुद्दा परमाणु कार्यक्रम पर कोई

समझौता नहीं हो सका। ट्रम्प के अनुसार, इसके बाद स्थिति और गंभीर हो गई है। उन्होंने कहा कि अमेरिका को नौसेना होर्मुज जलडमरूमध्य में आने-जाने वाले सभी जहाजों की निगरानी और रोकने की प्रक्रिया शुरू करेगी। इसके साथ ही टोल देकर होर्मुज से गुजरने वाले जहाजों को अमेरिकी नौसेना रोकेंगी। उनका कहना है कि जब तक पूरी तरह भरोसेमंद स्थिति नहीं बनती, तब तक यह कदम जारी रहेगा। ट्रम्प ने यह भी दावा किया कि ईरान यह कहकर अस्थिरता पैदा कर रहा है कि समुद्री रास्तों में कहीं बारूदी सुरंगें (माइन्स) हो सकती हैं, जिससे जहाज मालिक जोखिम लेने से डर रहे हैं। उनके अनुसार, इसी वजह से अंतर्राष्ट्रीय व्यापार की प्रभावित हो रहा है। उन्होंने इस स्थिति को वैश्विक दबाव और ब्लैकमेल बताया और कहा कि कोई भी देश, खासकर अमेरिका, इस तरह के दबाव में नहीं आएगा। ट्रम्प ने साफ कहा कि अमेरिका और उसके सहयोगी देश इस पूरे मामले पर सख्त नजर

रख रहे हैं और जरूरत पड़ने पर आगे कदम उठाए जाएंगे। ट्रम्प ने कहा कि हालांकि ईरान को नौसेना और उसके अधिकांश बारूदी सुरंग जहाजों वाले सभी जहाज पहले ही नष्ट किए जा चुके हैं, फिर भी इस पूरे मामले को लेकर अंतर्राष्ट्रीय स्तर पर तनाव बना हुआ है। उन्होंने आरोप लगाया कि ईरान ने समुद्री क्षेत्र में बारूदी सुरंगें बिछाई हैं, जिससे जहाजों की आवाजाही जोखिम में है। अमेरिकी सुरक्षा को लेकर गंभीर चिंता बनी हुई है। इससे वैश्विक व्यापार और समुद्री आवागमन प्रभावित हो रहा है। अपने पोस्ट में ट्रम्प ने ईरान के परमाणु कार्यक्रम को लेकर भी तीखी प्रतिक्रिया दी। उन्होंने कहा कि ईरान के परमाणु कार्यक्रम पर अमेरिका की सैन्य ईरान के बीच करीब 20 घंटे लंबी बातचीत हुई, लेकिन ईरान अपने परमाणु कार्यक्रम को खोलने के लिए तैयार नहीं है। उन्होंने दो टूक अंदाज में साफ कहा कि

वार्ता विफल होने के बीच ट्रम्प यूएफसी इवेंट में हुए शामिल

फ्लोरिडा। अमेरिका और ईरान के बीच पाकिस्तान में हुई वार्ता बेतुतीजा रही है। इस बीच अमेरिका के राष्ट्रपति डोनाल्ड ट्रम्प शनिवार को फ्लोरिडा में यूएफसी इवेंट में शामिल हुए। भारत में अमेरिका के राजदूत सर्जियो गोर ने इवेंट का वीडियो सोशल मीडिया पर शेयर किया। ट्रम्प मियामी में यूएफसी 327 में पहुंचे, जहां फाइट देखने के लिए एरिना में जाने से पहले यूएफसी के अध्यक्ष डाना व्हाइट ने उनका स्वागत किया। इस दौरान अमेरिकी राष्ट्रपति ट्रम्प के साथ उनकी बेटी इवांका ट्रम्प, पोती काई ट्रम्प उनके परिवार के कई सदस्य भी मौजूद रहे। अमेरिकी विदेश सचिव मार्को रुबियो और भारत में अमेरिकी राजदूत सर्जियो गोर भी शामिल थे। अमेरिकी राष्ट्रपति की यह मौजूदगी ऐसे समय में हुई है जब इस्लामाबाद में ईरान-अमेरिका की बातचीत बिना किसी नतीजे के खत्म

रिखा और उसके सहयोगी देश इस स्थिति पर नजर रख रहे हैं और जरूरत पड़ने पर कार्रवाई भी की जाएगी। अपने पोस्ट में अमेरिकी राष्ट्रपति ने पाकिस्तान के इस्लामाबाद में हुई एक बैठक का भी जिक्र किया। उन्होंने दावा किया कि इस बातचीत में भारत और पाकिस्तान के बीच बड़े युद्ध को रोकने पर चर्चा हुई, जिससे लाखों लोगों की जान बची।

एक बार फिर भारत और यूएई के मजबूत रिश्ते चर्चा में

नई दिल्ली। विदेश मंत्री एस जयशंकर के यूएई दौरे ने एक बार फिर भारत और यूएई के मजबूत रिश्तों को चर्चा में ला दिया है। उन्होंने दुबई और अबू धाबी में शीर्ष नेतृत्व से मुलाकात कर भारत की चिंताओं और प्राथमिकताओं को सामने रखा। खास तौर पर पश्चिम एशिया में चल रहे तनाव के बीच भारतीय समुदाय की सुरक्षा और दोनों देशों के रणनीतिक रिश्तों पर जोर दिया गया।



जयशंकर ने भारतीय समुदाय के लोगों को दिया पीएम मोदी का संदेश, राष्ट्रपति से भी की मुलाकात

जयशंकर ने बताया कि उन्होंने यूएई के राष्ट्रपति शेख मोहम्मद से मुलाकात कर प्रधानमंत्री नरेंद्र मोदी का संदेश दिया। इस दौरान दोनों देशों के बीच ऊर्जा, व्यापार और आर्थिक सहयोग जैसे अहम मुद्दों पर चर्चा हुई। साथ ही हालिया संघर्ष के दौरान यूएई में भारतीय समुदाय की सुरक्षा और देखभाल के लिए धन्यवाद भी व्यक्त किया गया। जयशंकर ने यूएई के राष्ट्रपति के अलावा दुबई के क्राउन प्रिंस शेख हमदान बिन मोहम्मद और विदेश मंत्री शेख अब्दुल्ला से भी मुलाकात की। इन बैठकों में दोनों देशों के रणनीतिक संबंधों को और मजबूत करने पर चर्चा हुई। उन्होंने भारतीय समुदाय की भावनाएं और अनुभव भी यूएई नेतृत्व तक पहुंचाए। विदेश मंत्री ने साफ कहा कि इस पूरे दौर में भारतीय समुदाय उनकी सबसे बड़ी चिंता

रहा। पश्चिम एशिया में चल रहे संघर्ष के दौरान भारत में भी लोगों को उनकी सुरक्षा की चिंता थी। जयशंकर ने यूएई सरकार द्वारा भारतीयों की देखभाल के लिए आभार जताया और समुदाय की प्रतिक्रिया भी साझा की। बैठकों में ऊर्जा सहयोग, व्यापार और आर्थिक साझेदारी पर भी विस्तार से सहयोग बढ़ाने पर जोर दिया। यह भी माना गया कि मौजूदा हालात में आर्थिक सहयोग और ज्यादा महत्वपूर्ण हो गया है। जयशंकर ने कहा कि क्षेत्र में हालात काफी जटिल हैं और भारत का इस क्षेत्र में बड़ा हित जुड़ा है। इसलिए सुरक्षा और स्थिरता पर खुलकर चर्चा हुई।

न्यू जर्सी में गोलीबारी से एक की गई जान

न्यूयॉर्क में बुजुर्गों पर हमला करने वाला सनकी हमलावर डेर

वाशिंगटन। अमेरिका के न्यू जर्सी और न्यूयॉर्क में हुई दो अलग-अलग हिंसक घटनाओं ने लोगों को दहशत में डाल दिया है। पहली घटना न्यू जर्सी के यूनिवर्सिटी टाउनशिप की है, जहां एक मशहूर फास्ट-फूड रेस्तरां 'चिक-फिल-ए' में शनिवार रात करीब 8:40 बजे अचानक गोलों की बौछार शुरू हो गई। हमलावर रेस्तरां के अंदर घुसे और काउंटर के पीछे पहुंचकर अधोधुंध गोलीयां चलाती शुरू कर दीं। उस समय रेस्तरां में कई ग्राहक और कर्मचारी मौजूद थे, जिससे वहां भगदड़ मच गई। इस हमले में कम से कम छह लोगों को गोली लगी है। इनमें से एक व्यक्ति की मौके पर ही मौत हो

गई, जबकि अन्य घायलों को अस्पताल में भर्ती कराया गया है। चरमदरों में बताया कि कुछ ही सेकंड में रेस्तरां का माहौल किसी युद्ध के मैदान जैसा हो गया था। पुलिस ने पूरे इलाके को सील कर दिया है और यूनिवर्सिटी काउंटी प्रांसिपल ऑफिस मामले की जांच कर रहा है। अभी तक हमलावरों की पहचान और हमले की वजह का पता नहीं चल पाया है। दूसरी घटना न्यूयॉर्क के ग्रैंड सेंट्रल स्टेशन की है। शनिवार सुबह करीब 9:50 बजे 44 साल के एंथनी ग्रिफिन ने बिना किसी

रूस यूएन महासचिव पद के चयन प्रक्रिया में रहेगा सक्रिय: विदेश मंत्रालय

मास्को। रूस संयुक्त राष्ट्र महासचिव पद के लिए उम्मीदवारों के नामांकन पर बारीकी से नजर रख रहा है और चयन प्रक्रिया में पूरी तरह से सक्रिय रहना चाहता है। यह जानकारी रूसी विदेश मंत्रालय के अंतर्राष्ट्रीय संगठनों विभाग के निदेशक किरिल लोविगनोव ने स्पष्ट किया।

उसकावे के तीन बुजुर्गों पर धारदार हथियार मचेती (एक बड़ा चाकू) से हमला कर दिया। हमलावर खुद को लुप्त कर रहा था। इस हमले में एक 85 साल के बुजुर्ग के सिर पर गहरा चरम हुआ, एक 65 साल के व्यक्ति के सिर पर चोट आई और एक 70 साल की महिला के कंधे पर चरम हुआ। लोविगनोव ने कहा कि रूसी पक्ष अगले महामार्ग के चयन की प्रक्रिया को पूरी तरह से जांचने का इरादा रखता है। हम नामांकन प्रक्रिया पर बारीकी से नजर रख रहे हैं। उन्होंने आगे कहा कि अंतर्राष्ट्रीय राजनीति के संदर्भ में संयुक्त राष्ट्र महासचिव का पद अत्यंत महत्वपूर्ण बना हुआ है।

तुर्की में नेतन्याहू समेत 35 लोगों पर केस

4600 साल तक जेल की सजा की मांग, मामला गाजा जा रहे राहत मिशन पर कथित हमले से जुड़ा



इस्तांबुल। तुर्की में इजरायल के प्रधानमंत्री बेंजामिन नेतन्याहू समेत 35 लोगों के खिलाफ केस दर्ज किया गया है।

इन् जहाजों में खाने-पीने का सामान, दवाइयां और दूसरी जरूरी मदद भेजी जा रही थी

से लेकर 4596 साल तक की अतिरिक्त सजा की मांग शामिल है। आरोपों में मानवता के खिलाफ अपराध, नरसंहार, गैरकानूनी हिरासत, यतना और लूट जैसे गंभीर आरोप लगाए गए हैं। यह मामला पिछले साल सितंबर में हुई एक घटना से जुड़ा है, जब समुद्र फ्लोटिला नाम का एक राहत मिशन गाजा को और जा रहा था। इन जहाजों में खाने-पीने का सामान,

दक्षिण लेबनान में इजरायली हमला, 5 की मौत

काना। लेबनान के दक्षिणी शहर काना में इजरायली हमले में 5 लोगों की मौत और कई अन्य के घायल होने की खबर है। स्थानीय अधिकारियों के अनुसार, बचाव दल घायलों को अस्पताल पहुंचाने में जुटे हुए हैं। इसके अलावा टारन जिले के अन्य इलाकों में भी हमलों की खबरें सामने आ रही हैं, जहां कई लोग घायल हुए हैं। काना शहर पहले भी 1996 और 2006 में बड़े हमलों का गवाह रहा है। लेबनान के स्वास्थ्य मंत्रालय के अनुसार, संघर्ष की शुरुआत से अब तक हजारों लोग प्रभावित हुए हैं, जिनमें बड़ी संख्या में महिलाएं, बच्चे और स्वास्थ्यकर्मी शामिल हैं। हालिया हमलों में भी कई लोगों की मौत और घायल होने की पुष्टि की गई है। दवाइयां और दूसरी जरूरी मदद भेजी जा रही थी। जक के मुताबिक, जब यह फ्लोटिला अंतर्राष्ट्रीय समुद्र में था, तब इजरायली नौसेना ने इसे रोक लिया। आरोप है कि सैनिक जहाजों पर चढ़ गए, वहां मौजूद कार्यकर्ताओं को हिरासत में लिया और जहाजों को आगे बढ़ने से रोक दिया। तुर्की का कहना है कि यह कार्रवाई अंतर्राष्ट्रीय कानून के खिलाफ थी, क्योंकि यह घटना अंतर्राष्ट्रीय पानी में हुई थी और जहाज राहत सामग्री लेकर जा रहे थे। इसी वजह से इस पूरे मामले को गंभीर अपराध मानते हुए केस दर्ज किया गया है।

ताइवान सीमा के पास चीनी जहाज-लड़ाकू विमान की हलचल

ताइपे। ताइवान के रक्षा मंत्रालय ने रविवार को अपने समुद्री और हवाई क्षेत्र के पास चीन की बड़ी सैन्य गतिविधियों का पता लगाया है। मंत्रालय ने सोशल मीडिया पर जानकारी दी कि आज सुबह छह बजे तक ताइवान के आसपास चीन के 8 पीएलएएन जहाज, 2 पीएलएएन एयरक्राफ्ट और 4 सरकारी जहाज मौजूद थे। इन 2 विमानों में से एक विमान ने ताइवान के दक्षिण-पूर्वी हवाई सुरक्षा क्षेत्र (एडीआईजेड) में प्रवेश किया। ताइवान की सेना (एमएनडी) ने इस पूरी स्थिति पर कड़ी नजर रखी और उचित जवाब दिया। इससे पहले शनिवार को भी चीन ने ताइवान की सीमाओं के पास भारी सैन्य दबाव

बनाया था। शनिवार सुबह छह बजे तक चीन के 17 सैन्य विमान, 7 नौसेना जहाज और 1 सरकारी जहाज ताइवान के पास देखे गए थे। खास बात यह है कि इन 17 विमानों में से 15 विमानों ने ताइवान की मध्य रेखा को पार किया और उत्तरी व दक्षिण-पश्चिमी हवाई क्षेत्र में घुसपैठ की। ताइवान पर चीन का दावा एक बहुत ही जटिल और पुराना मुद्दा है। बीजिंग का मानना है कि ताइवान चीन का एक अटूट हिस्सा है और यह उसकी राज्यीय नीति का हिस्सा है। इसके उलट, ताइवान एक स्वतंत्र पहचान रखता है। वहां की अपनी सरकार, अपनी सेना और अपनी अलग आर्थिक व्यवस्था है। ताइवान की स्थिति अंतर्राष्ट्रीय स्तर पर बहस का विषय है।

इराक में खत्म हुआ लंबा राजनीतिक गतिरोध

निजार अमेदी बने देश के नए राष्ट्रपति, जल्द होगा नए पीएम का चुनाव



पहले दौर में किसी भी उम्मीदवार को दो-तिहाई बहुमत नहीं मिला, इसलिए मुकाबला अमेदी और अमीन के बीच दूसरे दौर में चला गया

मुकाबले में खड़े कुर्दिस्तान इस्लामिक यूनिन के मुखाना अमीन को 17 और मौजूदा विदेश मंत्री फुआद हुसैन को 16 वोट मिले। पहले दौर में किसी भी उम्मीदवार को दो-तिहाई बहुमत नहीं मिला, इसलिए मुकाबला अमेदी और अमीन के बीच दूसरे दौर में चला गया। अमेदी बगदाद में पीयूके के राजनीतिक ब्यूरो के प्रमुख हैं। वे 2022 से 2024 तक इराक के पर्यावरण मंत्री रहे हैं और पूर्व इराकी राष्ट्रपतियों का सलाहकार के रूप में भी काम कर चुके हैं। इराकी संविधान के तहत नवनिर्वाचित राष्ट्रपति के पास 15 दिनों के भीतर संसद के सबसे बड़े दल के नेता को प्रधानमंत्री पद के लिए

नामित करने का अधिकार होता है। इसके बाद नामित उम्मीदवार के पास 30 दिनों के भीतर नई कैबिनेट गठित करने और विश्वास मत प्राप्त करने का समय होता है। इराक में पिछले साल नवम्बर में संसदीय चुनाव हुए थे। इस मतदान से लंबे समय से चल रहे राजनीतिक गतिरोध के खत्म होने का संकेत मिला है। कुर्द दलों के बीच सहमति की कमी और कोरम पूरा न होने की वजह से राष्ट्रपति का चुनाव बार-बार टल रहा था। साल 2003 के बाद इराक में सत्ता के बंटवारे की एक व्यवस्था बनी है। इसके तहत राष्ट्रपति का पद कुर्द समुदाय के लिए, संसद अध्यक्ष का पद सुन्नी और प्रधानमंत्री का पद शिया समुदाय के लिए आरक्षित है।

यौन समस्याएं
यौन समस्याओं के विशेषज्ञ
पुराने से पुराने यौन रोग के मरीज एक बार अवश्य मिलें
डा. सम्राट
नशा मुक्ति, शराब, बीड़ी, सिगरेट, गुटखा तम्बाकू, प्रोक्सीवॉन केप्सूल अपीएम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।
नावल्टी सिनेमा चौक मुजफ्फरनगर (यू.पी.)
M-9412211108